

یہ جنون سعادت کا سرمایہ ہے اور قرب و معرفت کا ثمرہ دینے والا ہے، حدیث شریف میں ہے :-

لَنْ يُؤْمِنَ أَحَدٌ كَرُحَىٰ يُقَالُ إِنَّهُ يَجُنُّونَ (تم میں سے کوئی شخص (کامل) مومن ہرگز نہیں ہو سکتا یہاں تک کہ اُسے دیوانہ کہا جائے) آپ نے لکھا تھا کہ آپ رمضان شریف کا مبارک مہینہ مسرت میں گزاریں، بہتر ہے، سات سات استخارے تینوں برابر کریں۔ امید ہے کہ مبارک ہوگا اس قدر ہے کہ جو کچھ کریں حکمت کو ملحوظ رکھیں ایسی صورت نہ ہو کہ فتنہ پیدا ہونے کا سبب ہو جائے، اُدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ [آپ اپنے رب کی راہ کی طرف علم کی باتوں اور اچھی نصیحتوں کے ذریعے سے بلائیے] فَقُولَا لَهُ قَوْلًا لَّيْسَ لَكَ بِهِ كَرَاهٍ أَوْ يَخْشَى [پھر آپ دونوں اس سزوی کے ساتھ بات کریں شاید وہ نصیحت قبول کرے یا ڈر جائے] والسلام اولاً و آخراً۔

مکتوب ۱۴۲

میر شرف الدین حسین اندرجانی تم لاهوری کے نام فقر و استغنا کی فضیلت میں مع جلیل القدر حدیث کے ذکر کے تحریر فرمایا۔

اللہ تعالیٰ فیض کے دروازے ہمیشہ کھلے رکھے، آپ کے مکتوبات شریف نے پے در پے پہنچ کر مسرور کیا جو خوشگوار نعمت کہ آپ کو حاصل ہے وہ فقر و استغنا ہے، فقر کے بارے میں کیا لکھوں کہ اس کی شان میں آیا ہے الْفَقْرُ فَخْرِي [فقر میرا فخر ہے] اور استغنا اللہ تعالیٰ کے اخلاق کے ساتھ متخلق ہونا ہے۔ حدیث شریف میں ہے کہ (حضرت) جبرئیل (علیہ السلام) میرے پاس آئے اور کہا اے محمد! جنتک آپ چاہیں زندہ رہیں پس بیشک (بالآخر) آپ مرنے والے ہیں اور آپ جس سے چاہیں محبت کریں پس بیشک (بالآخر) آپ اس کو چھوڑنے والے ہیں، اور آپ جو کچھ عمل چاہیں کریں بیشک آپ کو اس کا بدلہ ملے گا، اور جان لیں کہ مومن کی ہرزگی اس کارات کو عبادت کے ساتھ قیام کرنا ہے اور اس کی عزت لوگوں سے مستغنی ہونے میں ہے۔ آپ نے اس سے پہلے مجلس کی رونق کی بابت جو لکھا تھا (خدا کرے) اور زیادہ رونق حاصل ہو اور خود پسندی سے بہت دور رہیں اور نسبت باطن کی حفاظت اور اس کی کیفیت کے زیادہ ہونے میں کوشش کرتے رہیں اور دوستوں کے احوال میں اچھی طرح مشغول رہیں اور توجہات قربائیں تاکہ ترقیات کے آثار ظاہر ہوں اور اس ناکارہ کو دعائیں یاد رکھیں، والسلام اولاً و آخراً۔

مکتوبہ ۱۷۵

سراندا زخاں کے نام نصیحت اور ان کے احوال کی تعبیر میں تحریر فرمایا۔

۲۲۶

بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی خَیْرِ خَلْقِهِ مُحَمَّدٍ وَآلِهِ وَصَحْبِهِ اَجْمَعِیْنَ ؕ اے آپ کا گرامی نامہ پہنچ کر مسرت افزا ہوا (دعا ہے کہ) آپ سلامتی اور عافیت کے ساتھ رہیں اور شریعت و سنت کے طریقے پر قائم رہیں، جدائی کے دن بہت زیادہ ہو گئے، شوق ملاقات کو کس طرح لکھا جائے، کیا کیا جاسکتا ہے، ہر چیز کا وقت مقرر ہے لَکُلِّ اَجَلٌ لِّمَآبٍ ﴿۱﴾ (ہر کچھ کا ایک وقت ہے) [۲/۴۴] جس طرح اللہ تعالیٰ رکھے اس پر ماضی رہنا چاہئے۔

ہجریہ بود مراد محبوب از وصل ہزار بار بہتر

[جس جدائی کو محبوب چاہتا ہو وہ وصل سے ہزار گنا بہتر ہے]

بہر حال طاعات و عبادات میں سرگرم اور مذکورہ فکر میں مشغول رہیں اور آخرت کی تیاری میں کوشش کرتے رہیں اور مولائے حقیقی جل شانہ کی رضا طلب کریں اور دور افتادہ دوستوں کو دعائے خیر میں یاد رکھیں۔ جو چیزیں کم آپ نے مراقبہ میں دیکھی ہیں وہ سب عمدہ ہیں اور بشارت ہیں۔ فتح مکہ جو آپ نے کی ہے وہ معظّم گویا قلب انسانی کی طرف اشارہ ہے اس تعلق سے کہ مکہ مرکز اور زمین کا خلاصہ (جو بہر حال) ہے اور قلب بھی انسان کا خلاصہ ہے جو کچھ انسان کی کلیت میں ثابت ہے تنہا قلب میں بھی ثابت ہے اسی لئے یدن کی اصلاح قلب کی اصلاح پر موقوف ہے اور اُس (بدن) کا فساد اِس (قلب) کے فساد پر موقوف ہے، فتح مکہ دشمن کے قبضہ سے قلب کے آزاد ہونے کی طرف اشارہ ہے اور کمال مقصد کے حاصل ہونے کی بشارت ہے اس لئے کہ قلب پہلے درجہ میں نفس کے تسلط اور اس کے بہکانے میں ہے اور جب حق جل و علا کی عنایت سے قلب نفس کے تسلط سے نکل جاتا ہے اور اس کے بہکانے سے رہائی پالیتا ہے تو کمال کے راستہ میں دوڑتا اور قرب و معرفت تک جو انسان کا کمال ہے پہنچ جاتا ہے۔ اور یہ جو آپ کے پیرو مشد کہتے ہیں کہ جو حال کہ تو رکھتا ہے میں رسول اللہ صلی اللہ تعالیٰ علیہ وآلہ وسلم کے طفیل کل قیامت کے روز گواہی دے گا، حال کے کامل طور پر حاصل ہونے کی بشارت ہے جو کہ اس روز کی شہادت کے قابل ہوگا۔ اور یہ جو آپ کے دائیں ہاتھ کی جانب سے مضبوط و بلند سلام دیا گیا ہے اور آپ نے سلام کا جواب دیا ہے، یہ بھی دونوں جہان کی آفات سے سلامتی کی بشارت ہے۔ اور یہ جو کہتے ہیں

آسمان کو آپ کے لئے پھاڑتے ہیں یہ عروجِ روحی اور آسمان پر اعمال کی ترقی کی بشارت ہے۔
 لے عاشقان لے عاشقان ہنگاماً آن شد درجہاں مرغِ دلِ مِطراں کند بالائے ہفتم آسماں
 [لے عاشقو! لے عاشقو! دنیا میں اس بات کا وقت آگیا ہے کہ میرے دل کا پرندہ ساتویں آسمان کے اوپر پرواز کرے
 والسلام علیکم وعلیٰ سائرین اتبع المہدی۔

مکتوب ۱۷۶

میر عبد اللہ پشاوری کے نام نصیحت اور شیخِ طریقت کے طریقے کی حفاظت اور اہل حقوق
 کی خدمت کے بارے میں تحریر فرمایا۔

۲۲۷

بسم اللہ الرحمن الرحیم اللہ تعالیٰ فیوض کے دروازے ہمیشہ کھلے رکھے (یہاں کے) احوال و
 اطوار ہر طرح حمد و ثناء و بحال کے لائق ہیں، اللہ سبحانہ سے آپ کی عاقبت اور شریعتِ عالیہ و سنتِ منورہ
 مصطفویہ علیٰ صاحبہا الصلوٰۃ والسلام والنجیۃ کے طریقے پر استقامت کی دعا کی گئی ہے پس بیشک یہی
 سرمایہ کار و مدارِ نجات ہے اور اس کے علاوہ بیفائدہ رنج اٹھانا ہے۔ خواجہ مرحوم (خواجہ محمد حنیف رحمہ اللہ)
 کے طریقہ پستیدہ کو اچھی طرح ملحوظ رکھیں اور ان کی پیروی کو ہاتھ سے نہ دیں اور دوستوں کے ساتھ اچھی طرح
 میل جول رکھیں اور ان (خواجہ مرحوم) کے صاحبزادوں کی خدمت و رضامندی میں جان و دل سے کوشش
 کریں اور درافتادہ دوستوں کو دعائے خیر سے یاد رکھیں اور مولائے حقیقی جلتِ عظمت کی طاعت و عبادت
 میں کمر ہمت کو چھت باندھیں اور اس قلیل فرصت میں اس عرشِ شانہ کی خوشنودی حاصل کریں اگر چہ ظاہر ہوتی
 (خواجہ محمد حنیف) ہاتھ سے جاتا رہا ہے لیکن تمہاری حقیقی عز و جل قائم و دائم ہے، فَإِنَّ اللَّهَ شَهِيدٌ لِّأَعْمَالِكُمْ
 [پس بیشک اللہ تعالیٰ ہمیشہ زندہ ہے اور کبھی نہ مرنے والا ہے] حلقہ ذکر کو گرم رکھیں اور صلوات و تنہائی
 کی طرف راغب رہیں اور دن رات میں ایک دو وقت گوشہ نشینی کے لئے مقرر کر لینے چاہئیں اور ذکر و
 فکر کرنے اور لغزشوں اور کوتاہیوں کو یاد کرنے اور توبہ و استغفار کرنے اور اپنے وجود اور دیگر تمام کمالات
 اور اپنے تمام ارادوں کی نفی کرنے کو اس (گوشہ نشینی کے) وقت میں غنیمت سمجھنا چاہئے اور باقی اوقات
 افادہ و استفادہ میں صرف کرنے چاہئیں، والسلام

مکتوب ۱۷۷

خواجہ عبدالسلام کابلی کے نام طریقہ پندیرہ کی تعلیم اور اس شبہ کے حل میں جو انھوں نے آیہ کریمہ
وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ پڑھ کر لیا ہے اور حال کا تعبیر میں تحریر فرمایا۔

اللہ تعالیٰ آپ کو اپنی خوشنودیوں کے حاصل کرنے کی عزت بخشے، آپ نے خواجہ عبدالآخر کے
خط میں اس فقیر سے توبہ اور دل کی طرف توجہ کے طریقہ کی درخواست کی تھی، میرے محذورم! آپ گذشتہ
لغزشوں اور کوتاہیوں سے ناام ہوں تو یہ تصریح کریں اور میں دفعہ کلمہ استغفار پڑھیں اس کے بعد
قلب صنوبری کی طرف جو کہ قلب کی حقیقت جامعہ کا مقام ہے اور باتیں پہلوئیں واقعہ ہے
متوجہ ہو کر لفظ مبارک اللہ کو اس میں گزائیں اور دل کی زبان سے اس کو کہیں اور اس پر ہمیشگی کریں
جس قدر بھی یہ ذکر دل کا نلکہ (صفتِ راستہ) ہوگا اسی قدر حضور مع اللہ اس کی صفتِ لازمہ چاہیگی۔
آپ نے لکھا تھا کہ حق سبحانہ فرماتا ہے وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ (میں نے جنوں کو
انسانوں کو اپنی عبادت ہی کے لئے پیدا کیا ہے) پس چاہئے کہ سب کو اس عمر تک پہنچائیں جو کہ عبادت و معرفت
کے لائق ہے، بچپن میں موت دینے کی کیا وجہ ہے؟ میرے محذورم! قاضی بیضاوی نے اس آیہ کریمہ کو
ظاہر و حقیقت سے مصروف (بھیرا ہوا) قرار دیا ہے اور تمثیل و بالغہ پر محمول کیا ہے، وہ کہتے ہیں کہ جب
اللہ تعالیٰ نے اُن (جن و انس) کو ایسی صورت پر پیدا فرمایا جو غالب طور پر عبادت کی طرف متوجہ و مستعد
ہو تو بالغہ کے طور پر عبادت کو ان کی پیدائش کی غرض و غایت ٹھہرایا، اور اگر اس آیت کو اس کے
ظاہر پر محمول کیا جائے حالانکہ دلیل اس کے خلاف ہے اس لئے کہ اللہ تعالیٰ کے افعال کی علت
اغراض نہیں ہیں تو یہ (یعنی اس آیت کو ظاہر پر محمول کرنا) اللہ تعالیٰ کے اس قول کے منافی ہے وَ لَقَدْ
نَدَرْنَا أَنَا وَجِبْرَتُهُمْ كَثِيرًا مِّنَ الْجِنَّةِ وَالْإِنْسِ (اور ہم نے بہت سے جنوں اور انسانوں کو دوزخ کیلئے پیدا
کیا ہے) اور نیز ہو سکتا ہے کہ لِيَعْبُدُونِ کے معنی لِيَكُونُوا عِبَادًا لِّي (تاکہ وہ میرے بند بن جائیں) ہو
پس اس صورت میں کوئی شبہ نہیں رہتا، اور نیز بعض مفسرین نے اللہ تعالیٰ کے اس قول کی
وَ لَقَدْ نَدَرْنَا أَنَا وَجِبْرَتُهُمْ كَثِيرًا مِّنَ الْجِنَّةِ وَالْإِنْسِ کی دلیل یہ کہا ہے کہ جن انس سے دونوں گروہوں کے مؤمنین
مراد ہیں نہ کہ عام جن و انس۔ پس اس صورت میں بھی کوئی اشکال نہیں رہتا۔ اور نیز ہو سکتا ہے کہ
عالمِ آخرت میں اطفال (بچوں) کو بھی معرفت حاصل ہو جائے اور ان کو عقل و شعور دیدیا جائے

جیسا کہ مشرکین (بھی) اس روز میں موجد ہو جائیں گے اور کہیں گے **وَاللّٰهُ رَبُّنَا مَا لَنَا مَشْرِكٌ مِّنْ عِنْدِ اللّٰهِ تَعَالٰی** کی قسم جو ہمارا رب ہے ہم تو مشرک نہیں تھے [

اور دو حال جو آپ نے دیکھے ہیں وہ دونوں عمدہ و مبارک ہیں، بظاہر آپ سے دین مبین کی تقویت اور کسی سنت کا زندہ کرنا اور کسی بدعت کو مٹانا واقع ہوگا، قبر مبارک پر پڑی ہوئی چیزوں کو صاف کرنا بھی ان کی تعبیر ہو سکتی ہے اور نیز (ان کی تعبیر) بدعت کے شائع ہونے اور دین مبین میں سستی واقع ہونے کے اندیشہ کی وجہ سے کسی درویش کے نکالنے کا سبب ہو۔ والسلام اولاً و آخراً۔

مکتوب ۱۷۸

ملا پابندہ محمد کابلی کے نام خواجہ مرحوم (خواجہ محمد ضیف) کی تعزیت اور اہل حقوق کی خدمت کی ترغیب دینے کے بارے میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ حَامِدًا وَمُصَلِّیًّا، آپ کے دو خطوط پائے درپے پہنچ کر مسرت بخش ہوئے، شوقِ ملاقات اور اس کے وقوع کے موانع جو آپ نے لکھے تھے واضح ہوئے، ہم دوستوں کو بھی مشتاق جانیں، ملاقات وقت پر موقوف ہے لیکلِ اَجَلٍ کِتَابًا [ہر کام ایک وقت میں ہے] آپ نے خواجہ مرحوم (خواجہ محمد ضیف) قبر سرہ کی مفارقت کے متعلق جو کچھ لکھا تھا سب درست ہے، اوروں کا نام (صرف) زمین کے ایک حصہ میں ہوتا ہے لیکن اہل اللہ کا نام زمین و آسمان میں ہوتا ہے اور ظاہر و باطن میں سرایت کر جاتا ہے کیونکہ ان کے فیوض و برکات سے سب محروم ہو جاتے ہیں، اس وحشت انزیر کے سننے سے کیا کہوں کہ کس قسم کا رنج و الم پیش آیا، لیکن چونکہ (یہ سانحہ) محبوب حقیقی و فاعل مختار کی تقدیر اور ارادے سے ہوا ہے (اس لئے) صبر و رضا و تسلیم کے سوا اور کوئی چارہ نہیں ہے **إِنَّا لِلّٰهِ وَإِنَّا إِلَيْهِ رَاجِعُونَ** [ہم اللہ تعالیٰ کے ہیں اور اس کی طرف لوٹنے والے ہیں]۔

آپ نے چند شعر جو آسمان و زمانہ کی شکایت میں لکھے ہیں اور یہ مصرع اتنی اشعار میں سے ہے **عَدُوٌّ فَلَکَ بَا مِّنْ خَسْتِهِ بَیْرَادِ کَرْد** [آسمان نے مجھ زخمی کے ساتھ ظلم کیا]

یہ بات بہت ہی نامناسب ہے، بیچارہ آسمان اور بے بنیاد زمانہ بھلا کیا حیثیت رکھتے ہیں کہ حوادث ان کی طرف منسوب ہوں جو کچھ بھی ہے حق جل و علا کی تقدیر سے ہے، زمانہ اور آسمان کو اس (اللہ سبحانہ) کے فعل میں کسی قسم کا دخل نہیں ہے، جو وہ (تعالیٰ شانہ) کرتا ہے وہ سب عدل ہے کوئی ظلم وہاں

گنجائش نہیں رکھتا، اِنَّ اللّٰهَ لَا يَظْلِمُ شَيْئًا ذَرَّةً [بیشک اللہ تعالیٰ ایک ذرہ کی برابر بھی ظلم نہیں کرتا] اس بارگاہ میں ذرہ برابر ظلم و بیداد کا اثبات بھی انتہائی قبیح ہے، اَسْتَغْفِرُ اللّٰهَ مِنْ جَمِيعِ مَا كَرِهَ اللّٰهُ قَوْلًا وَّ فِعْلًا وَّ خَطَايَا [ہر قسم کے اُس قول و فعل و خیال سے جس کو اللہ تعالیٰ ناپسند فرماتا ہے میں اللہ تعالیٰ کی مغفرت چاہتا ہوں] خواجہ مرحوم کی جماعت اور فرزندوں کی خدمت رعایت اور خاندانہ کی دیکھ بھال میں (کسی قسم کی) کوتاہی نہ کریں اور جان و دل سے کوشش کریں اور خواجہ مرحوم کے احسانات کے عوض میں ان کے فرزندوں کی خدمت و رجوعی کریں (آپ کے فرم) قُلْ لَا اَسْئَلُكُمْ عَلَيْهِمْ اَجْرًا وَّ اَلَا الْمُوَدَّةَ فِي الْقُرْبٰنِ [آپ کہہ دیجئے کہ میں تم سے اور کچھ نہیں چاہتا بجز رشتہ داری کی محبت کے] پڑھیں اور دُور افکارہ دوستوں کو دعائے خیر سے یاد رکھیں والسلام والا کرام۔

مکتوب ۱۷۹

شرح میر محمد موسیٰ کے نام ان کے احوال کی شرح اور ان کے فناءِ نفس کی حقیقت بیان میں تحریر فرمایا۔

الحمد لله وسلام على عباده الذين اصطفى، اللہ تعالیٰ فیوض و نسل کے دروازے ہمیشہ کھلے رکھے، آپ نے لکھا تھا کہ فناءِ قلب ہو چکی ہے اور فناءِ نفس ہو رہی ہے لیکن میں چاہتا ہوں کہ فنا پوری طرح حاصل ہو جائے اور صفات خود سے جدا ہو کر اصل کے ساتھ ملتی ہو جائیں، میرے مخدوم جو کچھ حاصل ہوا ہے نعمت ہے اس کا شکر نہ ادا کریں اور ترقی کے منتظر رہیں اور کلمہ لا کے ذریعے وجود صفات کی خود سے نفی کریں تاکہ یہ سستی پوری طرح درمیان سے رخصت ہو جائے اور عدم صرف سے مل جائے اور صفات بھی جدا ہو کر اصل کے ساتھ جا لیں اس وقت فناءِ نفس ظاہر ہوتی ہے اور نفس اما رگی و انانیت سے باہر ہو جاتا ہے بقائے اتم کے بعد نفس مطمئنہ ہو جاتا ہے۔ اور یہ جو آپ نے لکھا ہے کہ فناءِ نفس ہو رہی ہے الہ میرے مخدوم! یہ فناءِ نفس کی تمہید ہے نہ کہ فناءِ نفس، فناءِ نفس اس وقت ہوتی ہے جو کہ بیان ہو چکا ہے۔ اور یہ جو آپ نے دوستوں کے احوال کے بارے میں لکھا تھا کہ بعض لطائف کے ذکر میں ہیں اور بعض فناءِ قلب تک پہنچ گئے ہیں (اس بات نے مسرور کیا اپنے کام میں سرگرم رہیں اور قلوب کی طرف راغب رہیں اور مولائے حقیقی جل شانہ کی خوشنودیوں کے حاصل کرنے میں کوشش کریں اور قرب و قیامت کا زاد راہ ہم پہنچائیں اور دوستوں کو دعائیں یاد رکھیں، برادرانِ دینی حافظ محمد طاہر و رجب علی سلام پڑھیں۔ والسلام والا کرام۔

مکتوبات ۱۸

میرے بزرگ نام طلب واضطراب پر ترقیب دینے کے بارے میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ حَامِدًا وَمُصَلِّيًا، اللہ تعالیٰ فیوض کے دروازے ہمیشہ کھلے رکھے
گرامی نامہ پہنچ کر مسرت بخش ہوا، سلامتی و دلجمعی کے ساتھ میں اور طلب اعلیٰ تک پہنچنے میں جان و دل
سے کوشش کریں اور پائے طلب سے عاجز نہ ہوں کہ بیٹھیں، افسردگی و پژمردگی دشمنوں کے نصیب ہو،
ایک بزرگ نے کہا ہے کہ تصوف اضطراب ہے جب سکون آگیا تو تصوف نہ رہا، محب کو محبوب کے بغیر
آرام نہیں ہے اور وہ اس کے ماسوا کے ساتھ انس و الفت اختیار نہیں کرتا اور جمعیت نہیں رکھتا اور
اس کی جمعیت عشق کے تفرق میں ہے اور آرام بے آرامی میں ہے ص

جمعیت میں آنکھ پریشان تو باشم [میری دلچسپی ہے کہ میں تیرا پریشان رہوں]

آپ نے باطنی شغل میں دائمی طور پر مشغول ہونے اور شریعت کے طریقے پر استقامت کے بارے میں تحریر کیا
تھا خوشی کا باعث ہوا۔ زاد کہ اللہ سبحانہ توفیقاً و عجزاً و شوقاً [اللہ سبحانہ آپ کو مزید توفیق اور محبت
شوق عطا فرمائے] والسلام علیکم وعلیٰ سائر من اتبع الہدی۔

مکتوبات ۱۸

خواجہ محمد صدیق ملقب بہ خواجہ ماہ پسر خواجہ عبدالرحمن نقشبندی کے نام ان کے احوال کی شرح اور

۲۳۱

فنائے جذبہ جو کہ مقام حیرت اور فنا کے حقیقی کے درمیان فرق کے بارے میں تحریر فرمایا۔

حمد و رسالِ تسلیمات کے بعد عرض ہے کہ (یہاں کے) احوال بہ طرح حمد کے لائق ہیں! اللہ سبحانہ
سے آپ کی سلامتی اور شریعت عالیہ و سنت متورہ مصطفویہ علیٰ صاحبہا الصلوٰۃ والسلام والتحیۃ کے
طریقہ پر استقامت اور باطنی درجات پر آپ کی ترقی کے لئے دعا کی گئی ہے، آپ کا گرامی نامہ پہنچ کر مسرت
بخش ہوا چونکہ بلند احوال و کیفیات پر مشتمل تھا اس لئے، اس کے مطالعے نے مزید خوشی بخشی، حق سبحانہ
ہمیشہ ترقی میں رکھے اور اس موبہم ہستی کو جو کہ ہستی حقیقی کے چہرہ پر ایک پردہ ہے پوری طرح درمیان سے
اٹھارے اور مطلوب حقیقی اغیار کی مزارحمت کے بغیر تخت ظہور پر جلوہ افروز ہوا اور حضور خود بخود در نما ہو


اس مقام سے سالک کا حصہ استہلاک و اضمحلال اور لاشی و عدم ہو جانا ہے، جب تک اس کا وجود درمیان میں ہے مطلوب کا کوئی پتہ نشان نہیں ہے اور جب مطلوب جلوہ فرماتا ہے طالب بے چارہ صحرائے عدم کا رخ کرتا ہے اور اس کا کوئی نام و نشان نہیں رہتا بندگی کے ساتھ صفتِ خواجگی کے جمع ہونے کی کیا صورت ہوگی۔

آپ نے لکھا تھا کہ اس وقت حال یہ ہے کہ اپنے اندر کسی چیز کو ملاحظہ نہیں کرتا ہوں کہ ہے یا نہیں ہے۔ میرے مخدوم ایہ حال اعلیٰ ہے لیکن کوشش کریں کہ ہستی کا کوئی اثر باقی نہ رہے اور نیستی و عدم صرف مطلق کے ساتھ ملتی ہو جائیں تاکہ حقیقی فنا و نما ہو اور سالک کا عین و اثر نہ رہے (سالک) اس وقت تمام اوصاف و نسبتات کو اپنے آپ سے نفی و سلب کرتا ہے۔ اور آپ نے جو کچھ لکھا ہے وہ گم شدگی اور حیرت و عدمیت کی حالت ہے اور حیرت کی جانب میں فنا ہے، گم شدہ کیا جانے کہ وہ صاحبِ اوصاف ہے یا نہیں ہے، اور آپ اپنے اندر کسی چیز کو ملاحظہ نہیں کرتے ہیں کہ ہے یا نہیں ہے (سالک) نفی و اثبات اس وقت کرتا ہے جبکہ اپنے آپ سے اور اپنی صفات سے خبر رکھتا ہو۔

حسن تو چناں کرد مرا زیر زبر کز زلف و خط و حال تو ام نیست خبر

[تیرے حسن نے مجھ کو ایسا زبر و زبر کر دیا کہ مجھ کو تیرے زلف و خط و حال کی بھی خبر نہیں ہے]

صاحبِ فنا حقیقی صاحبِ شعور و تمیز ہے اور اشارے کے حقائق کو جیسی کہ وہ ہیں جانتا ہے اس لئے کہ اس مقام میں فنا و بقا ایک دوسرے سے ممتاز ہیں عینِ فنا میں باقی اور عینِ بقا میں فنا ہے وہ جانتا ہے کہ اس کی ذات عدم ہے اور اوصافِ کمال اُس کے اندر عاریتی اور مرتبہ و جوب سے مستفاد ہیں بلا تکلف اپنے آپ سے اُن کی نفی کرتا ہے اور اس ذات کا اثبات کرتا ہے جو کہ اثبات کے لائق ہے اور اپنے آپ کو عدم صرف سے ملحق پاتا ہے اور خیر و کمال کی ٹوک و محسوس نہیں کرتا اگرچہ وہ بقا سے مشرف ہو جاتا ہے اور ولادتِ ثانیہ کے ساتھ پیدا کر دیا جاتا ہے عَرَفْتُ رَبِّي بِجَمِيمِ الْأَصْدَادِ [میں نے اپنے رب کو متفاد چیزوں کے رکھبا، جمع کر دینے سے پہچانا] مَنْ لَمْ يَدْرِ [جس نے بالکل نہیں چکھا اس نے ہرگز نہیں جانا] پس غور کر لیجئے بیشک یہ فرق دقیق ہے کم لوگ ہیں جو اس کی طرف ہدایت پاتے ہیں پس دونوں حال خلط ملط ہو گئے اور صورت حقیقت کے ساتھ مشتبہ ہو گئی اور حقیقت امر اللہ تعالیٰ ہی جانتا ہے۔



مکتوب ۱۸۲

میر نوروز مختیار اوشی کے نام اس بات کے بیان میں کہ اصل کو ظل کی مانند چھپے چھوڑ دینا چاہئے تاکہ ذات تک وصول میسر آجائے۔

میر نوروز مختیار اوشی

حمد و صلوة و ارسال تسلیمات کے بعد عرض ہے کہ یہاں کے حالات ہر طرح حمد کے لائق ہیں ایسی کماں سیادت انتساب (آپ) بھی بعافیت ہوں گے اور شریعت و سنت کے طریقہ پر قائم و دائم ہوں گے اور صورت سے حقیقت کی طرف آئیں گے اور ظل سے اصل کی طرف اور اصل سے اس کے ماوراء تک پہنچیں گے اگرچہ اصل سے گزر جانا اپنے عدم میں کوشش کرنا ہے جو کہ لا حاصل ہے اور بظاہر محال ہے لیکن محبت ذات ذات تعالیٰ کے ساتھ المرء مع من احب [آدمی اس کے ساتھ ہے جس سے وہ محبت کرتا ہے] کے حکم کے مطابق ایک بے کیفیت معیت ہے اور ذات عرفانا، ظل و اصل سے ماوراء ہے اس لئے اس محبوب کو اصول سے گزرنا چاہئے تاکہ بے کیفیت معیت حاصل کرے اور اپنے آپ کو اور اپنے اصول کو چھوڑ کر مطلوب کے ساتھ ہم آغوش ہو جائے، مَنْ لَمْ يَدْرِ [جس نے نہیں چکھا اس نے نہیں جانا] اللہ تعالیٰ کی حمد و احسان ہے کہ سعادت آثار میر عمر و رضہ منورہ کے فیوض و برکات سے بہرہ مند ہوا اور اس (روضہ منورہ) کے درویشوں اور مجاہدوں کی صحبت میں بکثرت فوائد حاصل کئے ہیں اور بہت زیادہ ترقیات کی ہیں۔ برخورداران میر عثمان و میر علی کمال پہنچیں۔ والسلام اولاً و آخراً۔

مکتوب ۱۸۳

محمد یحییٰ پسر قاضی چوکی کابلی کے نام ان کے حال کی تائید اور لیکر کہہ دیا کہ مصلحتاً انہم علیٰ کثیرین خلقنا نقضیلاً کے متعلق ان کے سوال کے جواب غیر امور کے بارے میں تحریر فرمایا۔

پیشہ

حمد و صلوة و ارسال تسلیمات کے بعد عرض ہے کہ مکتوب شریف نے مشرف کیا۔ آپ نے جمعیت باطن اور عقیدت و اخلاص کے رابطہ کے قوی ہونے اور شوق ملاقات اور اس کے موانع کے بارے میں تحریر فرمایا تھا واضح ہوا، تمام چیزیں اپنے اپنے وقت پر موقوف ہیں لیکل آج کل کتاب [برکام کا ایک وقت میں ہے] امید ہے کہ آتش شوق مشتعل ہوا و شعلہ محبت بلند ہو جائے تاکہ ماسوا سے پوری طرح رہائی دلا دے

۱۸۳

اور مطلب اعلیٰ تک پہنچائے۔ آپ نے لکھا تھا کہ ”ذکر نفی و اثبات میں مشغول رہتا ہوں کبھی عجیب معاملہ رونما ہوتا ہے نفی کے مقام کو اثبات کے مقام سے ممتاز پاتا ہوں، نفی کی جانب میں نیستی و عدم کے سوا کچھ نہیں ہے اگر کبھی ہستی صورتوں میں متجلی ہوتی ہے تو میں اس کو ظلال و پر تو سے پاتا ہوں اور وہ چیز کہ جس پر حسی کا اطلاق کیا جاسکتا ہے اثبات کی جانب میں دیکھتا ہوں۔“ بیشک **قَالَ لِلرَّبِّ وَرَبِّ** **الْاَرْبَابِ** [چہ نسبت خاک ربا عالم پاک] جو کچھ آفاق و انفس کے آئینوں میں ظاہر ہوتا ہے وہ سب ظلال و امثال ہے اور تشبیہ و مثال کے ساتھ تسلی ہے آیہ کریمہ **وَخَنَ اَقْرَبُ الْيَدِ مِنْ حَبْلِ** **الْوَرِيدِ** [اور ہم اس کی شرگ سے بھی زیادہ قریب ہیں] شاہدِ حال ہے، جبکہ آفاق و انفس سے نگذرجائے اور اقرابت تک نہ پہنچ جائے یہ عمار پرہ نہیں کھولتا، جو آفاق و انفس میں ہے حق سبحانہ نے اس کو آیات (نشانیوں) و آیت (مجموعوں) میں داخل کیا ہے اور فرمایا ہے **سَرَّحْنَاهُ اَيْدِنَا فِي الْاَلْفَاقِ وَفِي الْاَنْفُسِ** **حَتَّىٰ يَتَّبِعَنَّا لَهُمَّا اَنَّا الْحَقُّ** [ہم مغرب ان کو آفاق میں اور ان کے انفس میں اپنی نشانیاں دکھائیں گے حتیٰ کہ ان کو واضح ہو جائے گا کہ بیشک وہی حق ہے] آپ کے اس حال اور اسی طرح یہ جو اس کے بعد آپ نے لکھا ہے کہ اس زمانے میں خود کو نہایت قرب کی دریافت سے بہت قاصر پاتا ہوں آیہ کریمہ **وَخَنَ اَقْرَبُ الْيَدِ** **مِنْ حَبْلِ الْوَرِيدِ** جس کی تصدیق کرتی ہے اس کے مطالعہ نے نہایت مسرور کیا اور آپ کی فطرت کی بلندی کی خبر دی، اللہ تعالیٰ آپ کو ہمیشہ ترقیات میں رکھے۔ آپ نے لکھا تھا کہ آیہ کریمہ **وَفَضَّلْنَا هُمْ** **عَلَىٰ الْاٰلِیْنَ دَرَجَةً خَلَقْنَا تَقْوِيًّا** [اور ہم نے ان کو اسی بہت سی مخلوقات پر فضیلت دی ہے] (انسان پر) غیر انسان کی فضیلت کا فائدہ دیتی ہے۔ مبرہ مخدوم! اس آیت سے انسان پر غیر انسان کی فضیلت لازم نہیں آتی، زیادہ سے زیادہ یہ ہے کہ اس آیت کریمہ سے انسان کی اپنے جمیع ماسوا پر فضیلت لازم نہیں آتی، علمائے کہا ہے کہ اس جگہ مستثنیٰ ملائکہ ہیں جنس ملائکہ پر جنس انسان کی فضیلت اگرچہ اس جگہ مستفاد نہیں ہے لیکن اگر بعض افراد انسان کو تمام افراد ملائکہ پر فضیلت ہو تو گنجائش رکھتا ہے اور بعض نے کہا ہے کہ کثیر اس جگہ میں گل کے معنی میں ہے پس شبہ کا کوئی مقام نہیں ہے لیکن یہ توجیہ بعید ہے، آپ نے مقطعات و تشابہات قرآنی کے بارے میں پوچھا اور ان کا حل طلب کیا تھا میرے مخدوم! تشابہات کے بارے میں زیادہ سلاطینی کا طریقہ یہ کہ ہم ان پر ایمان لائیں اور ان کا علم حق تعالیٰ پر چھوڑ دیں (یہ حق سبحانہ کے اسرار ہیں کہ جن کو اس نے اپنے اخص انخواص بندوں پر ظاہر فرمایا ہے اور فرموا اذ ان کے ساتھ بات کی جو اور ان محرموں سے چھپا ہے اور جس شخص پر اس معما کا راز ظاہر ہوا اس نے اس کے اظہار پر جرات نہیں کی اور ان اسرار کے لکھنے اور کہنے پر دلیری نہیں کی، بیضاوی و مدارک و مان (اسرار) کے حل کی کیا توقع ہے اور اس نادان مسکین سے یہ عقده کس طرح کھلے گا (امید ہے کہ) معذور رکھیں گے۔ والسلام علی من تبع الہدیٰ۔

مکتوبات ۱۸۴

حاجی بیگم کے نام جو کہ اہل حقوق میں سے ایک ہیں فنا و عدمیت ذاتی کے حاصل کرنے پر ترغیب دینے کے بارے میں تحریر فرمایا۔

۱۸۴

اللہ تعالیٰ آپ کی ذات باریکات کو اپنے الطاف و عنایات میں شامل فرما کر باطنی جذباتِ قویہ کے ساتھ مکرم و ممتاز رکھے، الطاف نامہ گرامی نے جو کہ آپ نے اس سبب کے نام ارسال کیا تھا مشرف کیا اور وہ مسرت بخش ہوا، آپ سلامت رہیں اور ہمیشہ ترقی میں رہیں مین استغویٰ یوماہ فہو مغبوت (جس شخص کے دودن یکساں گذریں یعنی تری نہ کرے) وہ خسارے میں ہے] آپ کو معلوم ہو کہ بندہ اور حق سبحانہ کے درمیان سب سے بڑا حجاب سالک کا وجود ہے جو کہ امانیت کا منبع اور شرکت کی بنیاد ہے، کلمہ لا کے ساتھ خود سے وجود اور تمام کمالات کی نفعی اس حد تک کرتی چاہئے کہ عدمیت ذاتیہ ظاہر ہو جائے اور وجود اور کمالات اپنی اصل کی طرف لوٹ جائیں کیونکہ ہر کمال جو کہ ممکن میں ہے وہ سب اس بارگاہِ قدس سے مستفاد و مستعار ہے جو کچھ اس کا ذاتی ہے وہ عدم ہے اور ممکن نے اس عاریتی دید کے باعث اپنے آپ کو کامل و غیر تصور کر لیا ہے اور شرکت و امانیت اور ہمہ سہری کا دعویٰ ہم پہنچایا ہے اور جب عنایت کی پیشقدمی سے اس کی عدمیت ذاتی ظاہر ہوتی ہے اور تمام کمالات صاحب کمالات کی طرف لوٹ جاتے ہیں تو سرشتہ سعادت ہاتھ آتا ہے اور (سالک) شرکتِ خفی اور نفسِ امارہ کی امانیت سے رہائی پالیتا ہے اور فناء حقیقی سے مشرف ہو جاتا ہے اور نفسِ امارہ مطمئن ہو جاتا ہے، ع

ایں کارِ دولت مست کمون ناکر ادہند
 یفیب کی بات ہو دیکھے اب کس کو غایت کرتے ہیں
 سے چوں بدانتی کہ ظل کیستی
 فارغی گر مردی و گرزستی
 [جب تونے جان لیا کہ تو کس کا ظل (سایہ) ہے تو خواہ تومرہ ہے یا زندہ (اب) تو بے فکر ہے]
 یہ دو راقدادہ امیدوار ہے کہ کبھی کبھی دعا و توجہ سے یاد فرماتے رہیں گے۔ والسلام

مکتوبات ۱۸۵

خواجہ امان اللہ و خواجہ مومن بریلووی کے نام مطلب کی بلندی کے بارے میں اور اس بیان میں تحریر فرمایا

کہ تجلیات و ظہوراتِ ظلال سے وابستہ ہیں کامل طور پر وصال کا وعدہ آخرت کیلئے ہے۔

۲۳۵

حمد و صلوة و تبلیغ دعوات کے بعد عرض ہے کہ مکتوب شریف پہنچ کر مسرت بخش ہوا۔ آپ نے ملاقات کے شوق و تمنا کا اظہار کیا تھا، دوستوں کو بھی مشتاق جانیں اور حدیث شریف و اَنَا اِلَيْهِمْ لَا تَشَدُّ شَوْقًا اور میں ان کی طرف البتہ زیادہ شدید شوق رکھتا ہوں [پڑھیں، اس تا پایا تیار دنیا میں عاشقِ میکین کا حصہ یہی شوق و اضطراب و تپش و سوز ہے۔

مناے کزین رہ گذر می بریم لب خشک و مرقان ترمی بریم

[جو متناع کہ ہم اس رہ گذر (دنیا) سے لے جاتے ہیں وہ خشک ہونٹا اور ترمی لیکیں ہیں]

کامل طور پر وصال کا وعدہ آخرت کے لئے ہے آیہ کریمہ مَنْ كَانَ يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ [جو شخص اللہ تعالیٰ کی ملاقات کی تمنا کرتا ہے تو جان لے کہ بلاشبہ اللہ تعالیٰ کی مقرر کی ہوئی ساعت ضرور آنے والی ہے] اس پر دلالت کرتی ہے اور یہ جو بعض صوفیہ عالیہ سے اس دنیا میں شہود و مشاہدہ ثابت کیا جاتا ہے اور اس کو تجلیات و ظہورات قرار دیا جاتا ہے وہ سب ظلال سے وابستہ ہے اور شبہ و مثال کچھ تہمتی ہے ذاتِ احدیت تعالیٰ کا طالب اس سے تسلی حاصل نہیں کرتا اور پانی سے سراب کی طرف مائل نہیں ہوتا اس دارِ ناپائیدار میں کوشش کی انتہا حجابات اور چروں کا اٹھنا ہونا ہے نہ یہ کہ وہ مطلوب کو جال میں لے آئیں اور عقاب کو شکار کر لیں۔

عقا شکار کس نشود دام باز ہیں کا تیجا ہمیشہ باد بدست مت ام را

[عقا کو کوئی شخص شکار نہیں کر سکتا تو اپنا جال اٹھالے کیونکہ یہاں ہمیشہ جال کا ہاتھ میں ہوتا ہے (یعنی اس کو کچھ حاصل نہیں ہے) ہاں خواص ان خواص بندوں میں سے بعض ایسے ہیں کہ ان کی دنیا کو آخرت کا حکم دیدیا گیا ہے وہ چیزیں جن کا وعدہ عالمِ آخرت کیلئے ہے اگر ان کیلئے اس دنیا میں ظہور فرمائیں اور ان کو مراتبِ ظلال سے پوری طرح گذر کر ذاتِ کتب تک پہنچادیں اور اس بارگاہِ عالی سے کچھ حصہ دان کو عطا فرمادیں تو گنجائش رکھتا ہے۔

اگر ایں لحظہ ممکن کا ریشب نیست ز بختِ مقبالاں این ہم عجب نیست

[اگر چہ اس وقت رات کا کام ممکن نہیں ہے لیکن اقبال مندوں کے نصیب سے یہ بھی عجب نہیں ہے]

والسلام علیکم وعلیٰ سائرین لدیکم۔ سعادت آثار میاں شیخ محمد درجہ، کمال تک نہنچیں، آپ کی توفیق کی خبروں کا سننا رجم، دوستوں کے لئے مسرت کا سبب ہے اَللّٰهُمَّ رِزِّقْ لِيْ اَسْرًا و زبیرا و فرما اپنے کام میں سرگرم رہیں اور پائے طلب سے عاجز نہ ہو کر نہ بیٹھیں اور ترقی سے رُکے نہ رہیں مِّنْ اَسْتَوٰی يَوْمَآءَ فَهُمْ مَّعْبُوْدٌ [جس شخص کے دو دن یکساں گزریں (یعنی ترقی نہ کرے) وہ خسارے میں ہے] امیدوار رہیں اور ہم کو (توجہ) غافل نہ جانیں۔

مکتوب ۱۸۶

تیموریگ کولابی کے نام حالتِ عدمیت کے دوام کے حصول پر ترغیب دینے اور کوتاہی اعمال کی دید کی تعریف میں تخریر فرمایا۔

بسم اللہ الرحمن الرحیم جو خط کہ ازراہ محبت آپ نے بھیجا تھا اس نے پنچر خوش وقت کیا۔ آپ نے لکھا تھا کہ "میں سکوت (مراقبہ) کے وقت قالبِ سکوئی اثر نہیں دیکھتا ہوں ایسا معلوم ہوتا ہے کہ گویا کچھ دریا میں نہیں ہے جس حیرت زدہ رہ جاتا ہوں کہ یہ کیا ہے؟ میرے مخدوم! حیرت کا کوئی مقام نہیں ہے کیونکہ یہ ایک عمدہ حالت ہے جو سالکوں کو پیش آتی ہے لیکن معتبر یہ ہے کہ یہ حالت دوام حاصل کر لے، مراقبہ وغیرہ مراقبہ اور سکوت وغیرہ سکوتِ عدمیت و نیستی کے دیکھنے میں یکساں ہوں اور عدمیت ذاتی رونما ہو جائے اور وجود و توہم جو کہ (نفس) امارہ کی انانیت کا منبع ہے زوال پذیر ہو جائے اور یہ جو آپ نے لکھا ہے کہ اگر طاعتِ عبادت کی جاتی ہے تو اس سے استغفار کر کے نظر اس کے فضل و کرم پر رکھتا ہوں۔" اس کے مطالعہ نے مسرور کیا جس قدر قصور کی دید اعمال کے اندر پیدا ہوگی اعمال کی قیمت کو اسی قدر بڑھائے گی اور قابلِ قبول بنائے گی۔ بزرگوں نے کہا ہے اَعْمَلْ وَاسْتَغْفِرْ [عمل کر اور استغفار کر] عمل سے رُکے نہ رہیں اور اُس سے استغفار (بھی) کریں اور نظر محض فضل پر رکھیں بندگی کا طریقہ یہی ہے۔ دیگر جو شخص کس نام ذات کی ذمہ داری سے عہدہ برآ نہ ہو سکے اس کو ذکر لسانی بھی بنا دیں امید ہے کہ دونوں ذکر فائدہ دیں گے۔ نیز آپ نے برادر عزیز حاجی محمد عاشق کے خط میں لکھا تھا کہ چالیس کا عدد پورا ہو گیا ہے۔ میرے مخدوم! اس پر اٹھ آدمیوں کی بھی اجازت ہے کہ جن کا مجموعہ سو ہو جاتا ہے۔ والسلام

مکتوب ۱۸۷

ایک صاحبہ عورت کی طرف وعظ و نصیحت کے بارے میں تخریر کیا گیا۔

بسم اللہ الرحمن الرحیم حادداً و مصلیاً، عصمت پناہ و عفت دستگاہ ہمیشہ شفقہ مخمرہ اس مسکین کی جانب سے سلام عافیت انجام پڑھیں، مکتوب شریف پنچر مسرت بخش ہوا چونکہ فقر کی محبت کی قبر دینے والا اور بے مثل مطلوب کی طلب کا پتہ دینے والا تھا (اس لئے) مزید مسرت بخش ہوا،

امید ہے کہ اس محبت کی آگ بلند اور طلب کا شعلہ مشتعل ہوگا تاکہ ماسوا سے بیگانہ اور مطلوب حقیقی سے بیگانہ کر دے، بہر حال صحبت حاصل ہونے تک معمولاتِ طاعات و عبادات کی پابندی میں اور وقت کو بیگانہ اور میں صرف نہ کریں اور لہو و لعب میں مشغول نہ ہوں کہ اس کا نتیجہ حسرت و ندامت کے سوا کچھ نہیں ہے اور شرعی حلت و حرمت میں اچھی طرح احتیاط کریں اور امر و نہی کے مطابق زندگی گزاریں، حق تعالیٰ نے بندہ کو بیکار نہیں پیدا کیا اور اس کی مرضی پر نہیں چھوڑا ہے کہ جو کچھ سمجھے کرے، اس کا ہمیشہ خیال رکھیں کہ مولائے حقیقی نے اس کو اوامر و نواہی کا مکلف بنایا، بندہ اس کے بغیر چارہ نہیں رکھتا کہ اس کے مطابق عمل کرے ورنہ بندہ سرکش شمار ہوگا اور طرح طرح کے عذابوں کا مستحق ہوگا، اللہ تعالیٰ سبحانہ کی حمد ہے کہ آپ کے صاحبزادگان نیک توفیق رکھتے ہیں اور ان کا معاملہ ترقی پر ہے ان کے احوال پر رشک آتا ہے زادھم اللہ تعالیٰ توفیقاً [اللہ تعالیٰ ان کو مزید توفیق عطا فرمائے] اس فقیر کو دعائے خیر و غائبانہ توجہ سے غافل نہ جانیں (خدا کرے کہ) نعمتِ دوام ہمیشہ نصیب رہے۔

مکتوب ۱۸۸

سیادت پناہ شیخ محمد یوسف گریزی کے نام ان کے خط کے جواب میں جو کہ انہوں نے مجلس کی رونق کے بارے میں لکھا تھا تحریر فرمایا۔

بسم اللہ الرحمن الرحیم الحمد لله وسلام علی عبادہ الذین اصطفی، الطاف نامہ گرامی کے صدور سے مشرف ہوا، اللہ سبحانہ کی حمد ہے کہ آپ عاقبت کے ساتھ وطن مآلوپ پہنچ گئے اور صاحبزادگان و متعلقین کو بخیریت پایا، جو خلقیں بزرگوں سے عنایت ہوئی ہیں مبارک ہوں۔ دوستوں کے حلقہ میں بیٹھنے اور متاثر ہونے اور بعض کے بیہوش ہونے اور سرور کائنات علیہ افضل الصلوات واکمل التحیات کو دیکھنے کے بارے میں جو آپ نے لکھا تھا واضح ہوا اور خوشی کا باعث ہوا، اللہ تعالیٰ جل شانہ کا شکر بجالائیں اور مزید انعامات کے طالب رہیں، گوشہ نشینی کی طرف بہت زیادہ رغبت فرمائیں اور بکثرت ذکر میں مشغول رہیں اور آخرت کا زاد راہ تیار کریں وَلَنْ نَنْظُرَ نَفْسًا مَّا قَدَّ مَتَّ لِيَخْرُجَ (اور ہر شخص کو یہ دیکھنا چاہئے کہ اس نے کل (قیامت) کیلئے کیا کیا ہے) اور یہ جو بعض لوگ بغیر اس کے کہ توجہ کی جائے گرتے ہیں اور از خود رفتہ بوجلتے ہیں اس کا راز ظاہر ہے کہ یہ صحبت کی تاثیر ہے، دوستوں سے دعائے سلامتی خاتمہ کی امید کی جاتی ہے، والسلام علیکم وعلیٰ سائرین تسبیح الہدیٰ والترنم متابعہ المصطفیٰ علیہ وعلیٰ آلہ الصلوات والتسلیمات والبرکات العلیٰ۔

مکتوب ۱۸۹

محب علی ملتان کے نام اُن کے احوال کی شرح اور خود پسندی و بیاہکی باریکیوں کی رہائی حاصل کرنے پر ترغیب دینا اور قرآن مجید کی تلاوت کچھ کمالات اور ذکر و ذکر کے مذکور میں جو ہو جانے کے بارے میں تحریر فرمایا۔

حد و سلوٰۃ و تبلیغ دعوات کے بعد عرض ہے کہ آپ نے جو خط بھیجا تھا اُس نے پہنچ کر مسرور کیا، حق سبحانہ (آپ کو) جمعیت کے ساتھ رکھے اور ترقیات کے دروازے کھول دے۔ اور آپ نے تصور لغزشوں اور گناہوں کی دیوار و عجب و بیاہکی باریکیوں کے ظہور اور اُن پر استغفار و گریہ و نضرع و نزاری کے بارے میں لکھا تھا اس کے بعد دوسرے روز آپ نے دیکھا کہ ریا و عجب (خود پسندی) آپ سے اٹھا دی گئی ہے لیکن چونکہ آدمی شرم محض ہے ابھی اس کی کچھ باریکیاں ہیں کہ آپ اُن پر مطلع نہیں ہوئے ہیں اور اپنے آپ کو مخلوق میں سب سے بُرا جانتے ہیں؟ میرے مخدوم! اس دیدار اور اس رہائی پر اللہ تعالیٰ جل شانہ کا شکر بجالائیں، عجب و بیاہکی باریکیوں سے جو کہ شرکِ خفی ہے رہائی پانا ایک عظیم امر ہے جو کہ فنائے اتم پر مرتب ہوتا ہے، صوفیہ عالیہ کا سلوک شرک کی انہی باریکیوں سے رہائی اور اخلاص کی حقیقت حاصل کرنے کے لئے ہے علم و عمل کو کتبِ شرعیہ میں واضح طور پر بیان کر دیا گیا ہے اور اخلاص صوفیہ عالیہ کی خدمت سے وابستہ ہی علم و عمل اخلاص کے بغیر مقبول نہیں ہیں بے روح بدن کی مانند ہیں۔ اور دوسرے احوال جو کہ آپ نے دیکھے ہیں اور اپنی منزل کو آسمان کے اوپر پایا ہے اور آپ نے پیغمبر صلی اللہ تعالیٰ علیہ وآلہ وسلم اور صدیق اکبر (رضی اللہ عنہ) کو دیکھا ہے کہ آپ کے حال پر توجہ رکھتے ہیں اور دوسرے وقت انھوں نے دستار آپ کو عنایت کی اور فرمایا کہ یہ ضلعت و لاییت ہے، واضح ہوا، سب عمرہ و روشن ہے اپنے کام میں مشغول رہیں۔ آپ نے لکھا تھا کہ قرآن مجید کی تلاوت میں بہت زیادہ لذت حاصل ہوتی ہے۔ کیوں لذت نہ ہو کہ صفتِ حقیقی بنفسِ نفسِ جلہو گرے اور صفت سے موصوف تک راستہ کھلا ہوا ہے۔

اندر سخن دوست نہاں خواہم گشتن تا برب لب او بوسہ زخم چو نش نخواند

[میں دوست کی بات میں پوشیدہ ہونا چاہتا ہوں تاکہ جب تک اس کو پڑھے تو میں اس کے لب کو بوسہ دوں]

آپ نے لکھا تھا کہ میں نے عشا کے حلق میں اپنے آپ کو بارگاہ رسالت پناہ میں جو پایا اور آنحضرت صلی اللہ تعالیٰ علیہ وآلہ وسلم کا مظہر دیکھا چنانچہ میں کلر طیبہ کے ذکر کے وقت لا الہ الا اللہ انار رسول اللہ کہتا تھا۔

شاید کہ بے اختیار آپ کی زبان سے یہ کلمہ نکلا ہوگا اختیار سے اس قسم کا کلمہ نہیں کہا جاسکتا اگرچہ مقبول حال ہو، آپ نے لکھا تھا کہ آپ لطائفِ ربّیہ میں ذکر نہیں پاتے ہیں میرے مخدوم! ذکر و توجہ و حضور اس وقت تک ہر کہ ذکر کا وجود درمیان میں ہے اور جب ذکر صحوائے عدم کو کوچ کرتا ہے اور تمام منتبات اصل کی طرف لوٹ جاتے ہیں تو ذکر و حضور بھی اصل سے ملتی ہو جاتے ہیں اور حضور، حضور ذاتی میں چلا جاتا ہے اس وقت عارف اپنے اندر نہ ذکر دیکھتا ہے اور نہ حضور اس کے بعد اگر ذکر و حضور ہے تو خود بخود ہے اور اس مقام سے عارف حصہ استہلاک و انعدام ہے اور انابت و شریکِ خفی کا زائل ہونا ہے۔

از حضرت ذاتِ بہرہ استہلاک ست [ذاتِ تعالیٰ تقدست حصہ استہلاک ہے] والسلام

مکتوب ۱۹

دوست محمد بیگی کے نام نصیحت اور بعض کمالاتِ نماز کے بیان میں تخریر فرمایا۔

بسم اللہ الرحمن الرحیم حمداً و مصلیاً، آپ کے دو خطوط نے پے درپے پہنچ کر مسرور کیا، اللہ سبحانہ کی حمد ہے کہ آپ عاقبت سے ہیں اور دوستوں کی یاد سے غافل نہیں ہیں، اور اصلاحِ باطن میں مشغول ہیں کوشش کریں کہ ترقی کی راہ ہمیشہ کھلی رہے، مین استوی یوماً فہو معجون [جس شخص کے دو دن یکساں گزریں (یعنی ترقی نہ کرے) وہ خسارے میں ہے] زندگی کے سانس بہت عزیز و غنیمت ہیں کوشش کریں کہ بیفائدہ امور میں نہ گزر جائیں اور اہم اشیاء میں صرف ہوں۔ چلے کہ مراقبہ و ذکرِ لسانی، تلاوت و نماز اور حلقہ ذکر سے خالی نہ رہیں اور ان میں سے جس کسی کا کہ وقت تقاضا کرے اور جو جمعیتِ قلب زیادہ بخشنے اسی میں مشغول رہیں اور زبان سے کلمہ طیبہ کے تکرار پر زیادہ رغب رہیں اور یہ جو ہمارے حضرتِ عالی (مجدد الف ثانی) قدس اللہ سبحانہ بسرہ نے لکھا ہے کہ "بتدری اپنے اوقات کو ذکر کے ساتھ اس طرح معمور رکھے کہ قرائت و سنن مؤکدہ کی ادائیگی کے علاوہ اور کسی چیز میں مشغول نہ ہو، نقلی عبادتوں کو بھی موقوف رکھے" یہ درست ہے لیکن آپ اس حکم سے مستثنیٰ ہیں، یہ حکم بتدیروں کے لئے خاص ہے آپ تو نورِ مذکورہ میں سے وقت جس کا منتقاضی ہو اور جو زیادہ جمعیت بخشنے اور زیادہ کیف لائے اسی میں مشغول رہیں۔ اور آپ نے دونوں خطوں میں نماز سے تعلق رکھنے والی جو چیزیں لکھی تھیں ان کے مطالعہ نے بہت خوش کیا خصوصاً یہ جو آپ نے لکھا ہے کہ "نماز پڑھنے میں جمعیت و لذت بہت حاصل ہوتی ہے اور نماز کے علاوہ کسی اور چیز میں مشغول ہونا اچھا نہیں لگتا اور جو حرف کہ نماز میں اپنے مخرج سے کلمہ ہے وہ سرتوں کا اظہار کرتا ہے وہ

اس وقت میں اس خفیہ کو گویا ایک جگہ سے دوسری جگہ لے جاتا ہے؛ اس بات نے بہت ہی مسرور کیا اور باطنی لذتیں بخشیں کسی نے خوب کہا ہے۔

اندر سخن دوست نہاں خواہم گشتن تا بر لب او بوسہ زخم چو نش بخواند

[میں دوست کی بات میں پوشیدہ ہو جانا چاہتا ہوں تاکہ جب وہ اس کو پڑھے تو میں اس کے لب کو بوسہ دوں]

جو حالت کہ نماز ادا کرنے کی حالت میں پیش آتی ہے وہ تمام حالات پر فوقیت رکھتی ہے اور ظلیت کی آمیزش کے بغیر اصل کا پتہ دیتی ہے اور مقصد کے چہرے سے پردہ ہٹا دیتی ہے اور گوش و آغوش میں لاتی ہے (پس)

مکتوب ۱۹۱

شیخ آب حافظ عبد الجلیل کے نام ان کے خط کے جواب اور بے مثل مطلوب کی طلب پر

ترغیب دینے کے بارے میں تحریر فرمایا۔

بسم الله الرحمن الرحيم حامداً لله العظيم ومصلياً على رسولنا الكريم ماكرامى نامہ کے صادر ہونے سے مشرف و شادماں ہوا کسی نعمت ہے کہ آزاد لوگ گرفتاروں کی یاد کریں اور ظاہری دوری کے باوجود (ہم) ناکارہ لوگوں کا خیال (آپ کے) خاطر شریف میں گزرے، بیشک پہلے سے اسی طرح ہونا آیا ہے اور محبتِ ازلی ظہور و اظہار کا سبب ہوئی ہے اور ذاتی بے نیازی کے باوجود مخلوق کو اپنی بارگاہ میں دعوت دی ہے اور اس بارگاہِ قدس کی طرف رہنمائی کی ہے اور ازراہِ کرم اس راہ کو کھولا ہے افسوس ہے کہ دعوت اور رہنمائی کے باوجود ہم اس بارگاہِ لایزال سے محروم اور دور ہوں اور نفس و خواہش کی قید میں رہیں۔

در جہاں شاہدے وما فارغ در قدح بجرعہ وما ہشیار

بعد ازین دست من دامن دوست بعد ازین گوش من و حلقہ یار

[جاں میں ایک معشوق (موجود) ہے اور ہم بے پرواہ ہیں، پیالہ میں کچھ شراب ہے اور ہم ہشیار ہیں۔ اس کے بعد ہمارا

ہاتھ دوست کا دامن پکڑنے کا اور ہمارے کان میں معشوق کی غلامی کا حلقہ پڑا ہوا ہوگا]۔

اس تمام دوری و جدائی کے باوجود (یہ فقیر) دوستوں کی یاد سے غافل اور محبت کے لوازم سے خالی نہیں ہے، یہ مسکین بھی دوستوں سے دعا اور غائبانہ توجہ کی درخواست کرتا ہے، والسلام اولاً و آخراً۔

مکتوبہ ۱۹۲

سیارت پناہ میر محمد ابراہیم کے نام ان کے خط کے جواب میں جو کہ انھوں نے نماز میں لذت حاصل کرنے کے بارے میں لکھا تھا اور محبت و اخلاص کے بارے میں تحریر کیا تھا۔

حمد و صلوة و ارسال تسلیمات کے بعد عرض ہے کہ آپ نے جوگرامی نامہ از راہ محبت بھیجا تھا موصول ہوا۔ آپ نے اپنے شوق و اضطراب کے بارے میں لکھا تھا، واضح ہوا، حق سبحانہ قادر ہے کہ احسن طریق پر ملاقات میسر فرمائے چونکہ آپ کی محبت درست ہے امید ہے کہ فیوض و برکات کے اخذ کرنے میں یہاں کے موجود دوستوں سے پیچھے نہیں رہیں گے، فقیر نے بھی آپ کے بارے میں ایک بشارت پائی ہے اور آپ کی محبت کو بعض موجود دوستوں کی محبت سے زیادہ دیکھا ہے، ہم امیدوار ہیں کہ اس کے مطابق اثرات مترتب ہوں گے۔ آپ نے لکھا تھا کہ اکثر اوقات اپنے اندر سابقہ کیفیت کے علاوہ ایک کیفیت پانا ہوں زیادہ گمان یہ ہے کہ اوپر کے مقام سے کچھ حصہ ملا ہوگا۔ بیشک اوپر کے مقام سے کچھ حصہ حاصل ہوا ہے کہ کیفیت مذکورہ جس پر مترتب لیکن یہ، اسی نیچے کے مقام میں ہے بغیر اس کے کہ اوپر کے مقام میں دخول ہوا ہوشاں یہ کہ جو لذت و کیفیت کہ نماز میں حاصل ہوتی ہے جو اسی نئی کیفیت کا اثر ہو۔ آپ نے لکھا تھا کہ بعض اوقات ایسا محسوس ہوتا ہے کہ رکوع و سجدہ کرنے والا کوئی دوسرا شخص ہے ہو سکتا ہے کہ یہ مبدأ تعیین ہو کہ سالک جس کے ساتھ بقا پاتا ہے نہ

اعضائے وجود ہمگی دوست گرفت نامے ست زمن برین باقی ہملا دست

[میرے وجود کے تمام اعضا دوست نے لئے، میرا صرف نام مجھ پر باقی ہے اور باقی سب وہی ہے]

سجدہ سے سزا ٹھاننا کس طرح اچھا لگے جبکہ سجدہ کمال قرب کا مقام ہے حدیث السَّاجِدِ يُسْجِدُ عَلَى قَدَمِي اللَّهِ تَعَالَى فَلَيْسَ يُسْجِدُ وَيُلَوِّعُ عَنِّي [سجدہ کرنے والا اللہ تعالیٰ کے دونوں قدموں پر سجدہ کرتا ہے پس بندہ کو سجدہ کرنا چاہئے اور غبت سے کرنا چاہئے] آپ نے سنی ہوگی۔ آپ نے لکھا تھا کہ اس کے باوجود جس وقت کہ تیری (خواب مجھ معصوم) کی صورت تصور میں آتا ہوں سب زیادہ لذت دیتی ہے اور عجیب کیفیت ہوجاتی ہے اور اپنے اندر عجیب فیض و انوار ملاحظہ کرتا ہوں اور اخلاص اس حد تک ہے کہ اگر اہل زمانہ پر ظاہر ہو جائے تو نزدیک ہے کہ وہ اپنی نا اہمی کے باعث تکفیر کریں میرے مخدوم! یہ سب حال کمال درجہ کی باطنی مناسبت اتحاد کی خبر دیتا ہے امید ہے کہ اس کے مطابق معانی کو جذب کریں گے اور معیت کمال حاصل کریں گے، والسلام اولاً و آخراً۔

مکتوب ۱۹۳

سیادت پناہ میر محمد یعقوب کے نام ذکر و طاعات پر تہ غیب لینے کے بارے میں تحریر فرمایا۔

الحمد لله وسلام على عباده الذين اصطفى، فرزند نور چشم کے مکتوب مرغوب نے پہنچ کر خوشوقت کیا، ذکر و فکر کے پابند و رقی سبحانہ کی خوشنودیوں کے حاصل کرنے میں سرگرم رہیں، جوانی کی قوت کو طاعات و عبادت میں صرف کریں، حدیث شریف شایبہ رضی اللہ عنہ "نَشَأُ فِي عِبَادَةِ اللَّهِ" سمجھ ان کے ایک وہ جوان ہے جس نے اللہ تعالیٰ کی عبادت میں تشو و نمایاں ہوا آپ نے سنی ہوئی۔ ہم آپ جیسے جوانوں پر رشک کرتے ہیں، ہمارے ایام جوانی ہوا وہ یوں میں گزر گئے، اس وقت حسرت و ندامت نقد وقت ہے جوانی واپس نہیں آتی، لا حاصل کی تمنا حاصل ہے، وہی قصہ ہے کہ جو کسی شخص نے کہا تھا لَيْتَ الشَّبَابَ يَعُودُ [کاش کہ جوانی لوٹ آتی] آپ جو ہم سب کو سے پریشان نہ ہوں اپنے کام کے پابند رہیں اور استغفار کثرت سے کرتے رہیں، والسلام اولاد و آئندہ۔

مکتوب ۱۹۲

شیخ محمد باقر لاہوری کے نام اس بارے میں تحریر فرمایا کہ مکان کو مناسب مکان کے ساتھ نسبت ہوئی و

الحمد لله وسلام على عباده الذين اصطفى، آپ کا مکتوب شریف پہنچ کر مسرت بخش ہوا، خلیفہ وقت (بادشاہ) کے متعلق جو کچھ آپ نے لکھا تھا مفصلاً معلوم ہوا، حق سبحانہ تمام کاموں کا انجام بخیر کرے اور خلیفہ وقت کو توفیق و استقامت بخشنے اور ان اکابر کے برکات اور نسبت سے کامل حصہ عطا فرمائے اور مجلس کی رونق اور دوستوں کے احوال کے بارے میں جو کچھ آپ نے لکھا تھا وہ (بھی) تفصیل کے ساتھ واضح ہوا اور خوشنودی و مسرت کا سبب ہوا، حق سبحانہ دوستوں کو ہمیشہ ترقیات میں رکھے اور فیوض کے دروازے کھولے رکھے۔ آپ نے لکھا تھا کہ "جان آباد" میں جس جگہ میں نے قیام کیا وہ اس قدر بے فیض تھی کہ کیا لکھے، جب میں نے وہاں چند روز نشست و برخاست کی تو اس کے بعد وہ جگہ اس قدر انوار سے گھری ہوئی ظاہر ہوتی ہے کہ جانب فوق میں وہ عرش سے اوپر گزر گئی اور جانب تحت میں تخت الثریٰ سے بھی تجاوز کر گئی، ہو گیا اس جگہ نے اس فقیر کے عروج ذوال کے ساتھ فنا و بقا حاصل کر لی، یہ انکشاف ملے یہ ایک طویل حدیث کا ٹکڑا ہے جس میں ایسے سات اشخاص کا ذکر ہے جو قیامت کے دن اللہ تعالیٰ کے عرش کے سایہ میں ہوں گے۔

ظاہری محسوسات کی مانند ہے کہ (اس میں) شک کی گنجائش نہیں ہے۔ بیشک ایسا ہوا ہوگا، وَ لِلّٰہِ مَن کَانَ اَلْکِرَامُ نَصِیْبُہُمْ [جرگوں کے پیالے سے زمیں کے لئے (بھی) حصہ ہے] مکان کو صاحب مکان کے ساتھ ایک خاص اتصال اور ہمسائیگی کا حق ہوتا ہے اور وہ (مکان) صاحب خانہ کے انوار و برکات کا امیدوار ہوتا ہے، یہیں سے بیت اللہ شریف کی جرگی و عظمت کو قیاس کرنا اور اُس کے انوار و برکات کو سمجھنا چاہئے (اگرچہ) مَا لِلتُّرَابِ وَ رَبِّ الْاَرْبَابِ [چہنبت خاک با عالم پاک] ہمارے حضرتِ عالی (مجدد الف ثانی) قدس سرہ بھی اپنے رہائشی مکانوں کے انوار و برکات بیان فرمایا کرتے تھے اور ان مقامات کے عجائب و غرائب کا اظہار فرمایا کرتے تھے اور جو ان مکانات کے قرب و جوار میں تھے اُن کی برکات بھی بیان فرمایا کرتے تھے اور سفروں میں جس منزل اور بستی اور شہر میں وہ فروکش ہوتے تھے اُن شہروں اور بستیوں کے حقائق اُن پر ظاہر ہو جاتے تھے بعض لوگ ان حقائق کو مانتے ہیں اور بعض ان حقائق کے منکر ہیں۔ والسلام اولاً و آخراً۔

مکتوب ۱۹۵

مخدوم زادہ عالی جاہ شرح محمد خلیل اللہ کے نام ان کے احوال کی شرح میں تحریر فرمایا۔

حد و صلوة کے بعد فرزندِ توجہ تم سے عرض ہے کہ (یہاں کے) حالات ہر طرح سے ذوالحال (اللہ تعالیٰ) کی حمد کے لائق ہیں، اللہ سبحانہ سے آپ کی عاقبت اور ظاہری و باطنی استقامت اور حقیقی و معنوی ترقی درجات کے لئے دعا کی گئی ہے۔ آپ نے جو خطا زا راہِ محبت بھیجا تھا پہنچا اور بشارت والے جو احوال آپ نے لکھے تھے ان کے مطالعہ نے لطف اندوز کیا، حق سبحانہ پوشیدہ معانی کو تختِ ظہور پر لائے اور قوت سے فعل تک پہنچا۔ خط لکھتے وقت میں نے آپ کو خلعت سے آراستہ تعینِ جُستی کے دروازے پر پایا اور وصول معلوم ہوا داخلہ ابھی تک تشخیص میں نہیں آیا ہے اور حقیقت احمدی اگر نفسِ حقیقت کعبہ ہے جیسا کہ ہمارے حضرتِ عالی (مجدد الف ثانی) قدس سرہ کی بعض عبارتوں سے معلوم ہوتا ہے تو وہ (آپ کو) حاصل ہے توجہ کی ضرورت نہیں ہے اور اگر تعینِ جُستی ہے تو وہ بھی حاصل ہو رہی ہے اور اگر کوئی دوسرا امر ہے تو توجہ کا محتاج ہے امیدوار ہیں۔ اور یہ جو آپ نے دیکھا ہے کہ "فقر (خواجہ محمد معصوم) آپ کے حق میں کہتا ہے کہ اس کا ہاتھ میرے ہاتھ کا قائم مقام ہے" مناسبت کاملہ کی خبر دیتا ہے اور اتحادِ باطنی کا پتہ دینے والا ہے۔ آپ نے لکھا تھا کہ "اگرچہ حکم بارگاہِ قیومیت کے

باریاب حضرات کے حق میں بے ادبی ہے اور "فقیر اس قسم کی عباراتوں سے جو کہ اس ناکارہ کے بارے میں لکھی جاتی ہیں راضی نہیں ہے، خیر جو ہوا سو ہوا آئندہ ایسا نہ لکھا کریں . . . خط لکھنے کے بعد دوسری دفعہ جو توجہ واقع ہوئی تو معلوم ہوا کہ آپ کو اس حقیقت میں دخول میسر ہو گیا، وَالْعِلْمُ عِنْدَ اللَّهِ سُبْحَانَ! اور اللہ سبحانہ ہی بہتر جانتا ہے اگر آپ کی ولایت، ولایتِ محمدی علی صاحبہا الصلوٰۃ والسلام ہے تو یہ دخول و حقوق بطورِ اصالحت ہے ورنہ بطورِ متابعت و فرع ہے، والسلام اولاً و آخراً۔

مکتوب ۱۹۶

ملا محمد امین حافظ آبادی کے نام بعض کمالات نماز کے بیان میں تحریر فرمایا۔

حمد و صلوٰۃ و تبلیغ دعوات کے بعد عرض ہے کہ جو خط آپ نے بھیجا تھا اُس نے پہنچ کر خوش وقت کیا، آپ نے لکھا تھا کہ "بعض اوقات فرض نماز کے اندر خصوصاً امانت کی حالت میں ایک کیفیت رونما ہوتی ہے کہ گویا اس تعالیٰ شانہ کی عظمت کے خوف سے جسم بگیٹھل جاتا ہے اور سجدے کے وقت میں جی نہیں چاہتا کہ سر سجدہ سے اٹھایا جائے۔" اس کے مطالعہ نے محظوظ و مسرور کیا، حق سبحانہ اس (نماز) کے کمالات سے اکمل حصہ عطا فرمائے اور اس کی حقیقت سے پردہ کھول دے۔ نماز خوان کی معراج ہے حالتِ معراجیہ کا تہ نہ نماز میں ظاہر ہوتا ہے، سجدہ کرنے والا اللہ تعالیٰ کے دونوں قدموں پر سجدہ کرتا ہے پس سجدہ کرنا چاہئے اور خوب رغبت سے کرنا چاہئے، اُس شخص کے لئے خوشخبری ہے جس کو اُس (نماز) کے آداب و شرائط کے ادا کرنے کی توفیق دی گئی اور اس کے ارہام اور اس کے طویل سجدوں اور اس کے قیام اور اس کی صورتوں سے اس کے حقائق کی طرف عروج سے کچھ حصہ وصل کیا، والسلام علی من اتبع الهدی۔

مکتوب ۱۹۷

حافظ ابواسمعیٰ تہ آئی کے نام خواب کی تعبیر اور فائدے قلبِ انفس کی حقیقت کے بیان میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ نَّبِیُّ اللّٰهِ وَ سَلَامٌ عَلٰی عِبَادِہِ الذِّیْنَ اصْطَفٰی، گرامی نامہ پہنچ کر مسرت بخش ہوا۔ یہ جو حضرت اسحاق علی نبینا وعلیہ الصلوٰۃ والسلام نے خواب میں آپ کو بڑا گنا بھیجا ہے اور انہوں نے آپ کو مکہ (مکہ) مطلب کیا ہے اس کے بعد آپ نے چند مرتبہ مکہ معظمہ کو خواب میں دیکھا

عمدہ و مبارک ہے اور حضرت اسحاق علیہ السلام کے ساتھ باطنی نسبت کی خبر دینے والا ہے اور اس خواب کے بعد مکہ مبارکہ کو دیکھنا اس معنی کی تائید کرتا ہے کیونکہ کعبہ معظمہ کو ان حضرت اور ان کے والد بزرگوار اور بھائی علیہم الصلوٰۃ والسلام کے ساتھ ایک خاص خصوصیت ہے۔ دو تین مرتبہ جو آپ نے خود کو برہنہ پایا ہے اور جب آپ تے لباس پہن لیا تب بھی برہنہ پایا، اس کی تعبیر فنا اور تعلقات کا منقطع ہو جانا ہے اور فنائے قلب جو آپ محسوس کرتے ہیں اس رید کو تقویت دینے والی ہے اور کامل انقطاع فنائے نفس اور اس کے اوصاف و اخلاق ذمیمہ اور انانیت و خود مری اور احکام الہی جل شانہ سے سرتابی سے جو کہ اس کی سرشت میں ودیعت ہے باہر نکل جانے پر موقوف ہے، فنائے قلب میں اشیا کے علم حصولی کا زائل ہونا ہے نفس حاضر اس مقام میں ابھی قائم ہے اور اس کا علم حضوری اپنی جگہ پر ہے، اس فنا میں اگرچہ علائق آفاق سے ربائی پاچکا ہے اور اپنے غیر کی گرفتاری سے منقطع ہو چکا ہے لیکن نفس کے فتنوں سے پوری طرح خلاصی نہیں پائی ہے اور اس (نفس) کی انانیت سے کلی طور پر نجات نہیں پاسکا ہے، فنائے قلب میں علم حصولی کا زائل ہونا اور علائق آفاق سے نکل جانا کافی ہے اس لئے کہ اس کی بیماری ذاتی نہیں ہے عرضی ہے اور اس کا مرض اندرونی نہیں بیرونی ہے، بیرونی تعلقات کا زائل ہونا اس کے تزکیہ و تطہیر میں کافی ہوتا ہے اور آفاق کا نسیان اس کے حق میں فنا بخشنے والا ہے اور فنائے نفس میں علم حضوری جو کہ نفس حاضر سے عبارت ہے اس کا زوال ناگزیر ہے۔ آفاقی تعلقات کا فنا ہونا اس (فنائے نفس) میں کافی نہیں ہوتا اس کا مرض ذاتی ہے جب تک وہ درمیان میں ہے، بلاتے جان ہے عرض تو بلاش اصلاً کمال ابن مست و بس (توہرگز نہ یعنی خود کو مٹائے) کمال بھی واد بس [اس معاملہ کی تفصیل اور اس بات کی تحقیق کہ تکالیف شرعیہ و احکام بشریت کے باقی رہنے کے باوجود نفس حاضر کا زائل ہونا کس معنی میں ہے دوسرے مکتوبات میں مذکور ہے عرض می باش و میباش مشکل این مست (رہ بھی اور نہ بھی رہ مشکل یہ ہے) والسلام

مکتوب ۱۹۸

مرزا محمد صادق پسر نصیر خاں کے نام فنائے قلب کی علامت اور صفات کے بدل جانے کی تحقیق اور اس واقعہ کی تعریف میں تحریر فرمایا جو کہ انھوں نے دیکھا تھا۔
بسم اللہ الرحمن الرحیم حمد و صلوٰۃ و آرا سال تسلیمات کے بعد عرض ہے کہ مکتوب شریف پہنچ کر مرتب بخش ہوا۔

سلامتی اور عاقبت کے ساتھ رہیں اور شریعت و سنت کے طریقے پر قائم رہیں۔ آپ نے لکھا تھا کہ "شیخ محمد حسین کے ساتھ صحبت رکھنا اور توجہ لیتا ہوں ان چند روز میں انھوں نے ذکر سلطانی و فنائے قلب کی طرف اشارہ فرمایا ہے کہ (حاصل) ہو گئے ہیں۔" میرے مخدوم! فنائے قلب کی علامت یہ ہے کہ ماسوا کے حق میں دعا کا خیال دل سے مطلق طور پر اس طرح چلا جائے کہ اگر تکلف کے ساتھ (بھی) ماسوا کو یاد کرے تو اس کو ہرگز یاد نہ آئے، یہ حالت ولایت کے طریقوں میں پہلا قدم اور اولین کمال ہے جو کہ دوسرے کمالات کے لئے شرط ہے۔ یہ نعمت جو آپ کو اس تصور ہی سی مدت میں حاصل ہوئی ہے بہت بڑی نعمتوں میں سے ہے اللہ تعالیٰ کا شکر بجالائیں اور ترقیات کے منتظر رہیں۔ آپ نے لکھا تھا کہ "دلغ میں کبھی کبھی حرکت پانا ہوں، کیا فنائے نفس حاصل ہوئی ہے یا نہیں؟" میرے مخدوم! فنائے نفس ایک دوسرا امر ہے (جو کہ) دلغ کی حرکت سے کوئی سروکار نہیں رکھتا، علم حضوری کو جو کہ (اُس کی) ذات کے ساتھ تعلق رکھتا ہے علم حصولی کی طرح راستہ میں چھوڑ دینا چاہئے تاکہ فنائے نفس حاصل ہو جائے جیسا کہ علم حصولی کا نڈال ہونا فنائے قلب سے تعلق رکھتا ہے۔ اور آپ نے مراقبہ میں اپنے اوپر صفات کا بدل جانا جو لکھا تھا عمرہ ہے، گویا آپ ایک شان سے دوسری شان میں جاتے ہیں۔ آپ نے لکھا تھا کہ "مشغولی (مراقبہ) میں دیکھتا ہوں کہ ایک خوبصورت ضعیفہ ہے جو فقیر (خواجہ محمد معصوم) کے سامنے ظاہر ہوئی اور کہا کہ آنسر و صلی اللہ تعالیٰ علیہ وآلہ وسلم کی طینت (گندھی ہوئی مٹی) کا باقی ماندہ حصہ گردن سے اوپر حضرت عالی (مجدد الف ثانی) مرحوم کو عطا ہوا، کچھ اور جو اس میں سے باقی بچ رہا تھا فقیر (خواجہ محمد معصوم) کی طرف اشارہ کر کے کہا کہ ابرو سے اوپر اس کو عطا ہوا،" میرے مخدوم! حضرت عالی (مجدد الف ثانی) قدس سرہ کی پیدائش کا نبی کریم علیہ السلام کی بقیہ طینت سے ہونا حضرت عالی (مجدد الف ثانی) قدس سرہ کے اسرار میں سے ایک عظیم ترے سجدہ شکر بجالائیں کہ اس قسم کے اسرار آپ کو حال میں دکھائے گئے ہیں، یہ ہمناسبت کامل کی خبر دیتا ہے اگرچہ دونوں جگہ میں محل پیدائش کے تعین میں فرق واقع ہوا ہے۔ دیگر یہ کہ شیخ عبدالحق ہمارے بہت اچھے دوستوں میں سے ہیں اور صاحب کمالات ہیں اگر آپ ان کے ساتھ صحبت رکھیں اور (ان سے) توجہ لیں تو گنجائش رکھتا اور بہتر ہے والسلام علیکم وعلیٰ سائر من اتبع الہدی۔

مکتوبہ ۱۹۹

کی نذر میرے غافل نہ رہنے اور بعض کمالاتِ محبت کے بارے میں تحریر فرمایا۔

حمد و صلوة و ارسالِ تسلیات کے بعد عرض ہے کہ مکتوب شریف پہنچ کر مسرت بخش ہوا آپ نے لکھا تھا کہ ہم نے اس سے پہلے ایک خطِ جہان آباد سے بھیجا تھا۔ میرے مخدوم! معلوم نہیں کہ وہ خط ہمیں پہنچا بھی یا نہیں، اگر پہنچا ہوگا تو اس کا مضمون ذہن میں نہیں ہے۔ آپ نے لکھا تھا کہ اس سفر میں بہت سے لوگ خاص طور پر قبائل کے اکثر منکر افرادِ حقیرِ عالیہ میں داخل ہوئے ہیں۔ اللہ سبحانہ کی حمد ہے، ان کے احوال میں اچھی طرح مشغول ہوں اور حلقہ ذکر و مراقبہ کو سرگرم رکھیں اور طابین کے آنے سے ڈرنے اور کانپتے رہیں اور تندرست و خدانواری جمل شانہ و عزت پرانہ سے بے خوف نہ ہوں اور ہمیشہ التجا، تضرع اور ناری کرتے رہیں، ایسا نہ ہو کہ مقصدِ اعلیٰ میں خلل واقع ہو جائے اور مخلوق میں مشغول ہونا (قرب) حق سبحانہ سے روک دے اور طابین کی کثرت اس شخص کی خشکی (کستی) کا سبب نہ ہو جائے، بہر حال دوستوں سے صحبت بھی رکھیں اور استغفار و تضرع کو بھی نہ چھوڑیں [عَمَلٌ وَاسْتِغْفَارٌ] عمل کرو اور استغفار کرو۔ دن رات میں ایک دو وقت خلوت کے لئے مخصوص کریں اور اس وقت میں بکثرت ذکر کرنے، گناہوں اور لغزشوں کو یاد کرنے اور توبہ انابت کرنے کو غنیمت جانیں اور (ہم) دُور افتادہ دوستوں کو دعائے خیر سے یاد کریں۔ اپنے میرزا محمد اہق و حسن بیگ کی محبت و اخلاص کے بارے میں لکھا تھا بیشک فیوض و برکات کا اخذ کرنا محبت کے مطابق ہے کہ وہ پوشیدہ معانی کو جذب کرتی اور محب کو محبوب کے رنگ میں رنگ دیتی ہے اور فنا و بقا جو کہ ولایت کے ارکان ہیں محبت کا ثمرہ ہیں اگر محبت نہ ہوتی تو ظہور و اخبار اور وجود و ایجاد کا دروازہ کون کھولتا اور طالبِ مطلوب کی طرف رہنمائی کون کرتا۔ والسلام علیکم وعلیٰ سائرین اتبع الہدی۔

مکتوب ۲

شیخ منصور جان ندری کے نام اُن کے احوال کی شرح میں تحریر فرمایا جو کہ بعض اسرار پر مشتمل ہیں۔

بسم اللہ الرحمن الرحیم حادثاً و مصلیاً، اللہ تعالیٰ فیوض کے دروازے ہمیشہ کھلے رکھے،

آپ کا مکتوب شریف جو کہ سرور کائنات علیہ وعلیٰ آلہ الصلوٰۃ والسلام کی صحبت اور اس کا اثر ظاہر ہونے کی بشارت اور نیز جس وقت کہ آپ نماز میں ایک جماعت کے امام تھے نماز ادا کرنے کے بعد جب آپ نے خاص اپنے لئے دعا کی تو قبولیت کا اثر ظاہر ہونے اور جب آپ نے مقتدیوں کی جماعت کو دعاؤں میں شریک کیا تو قبولیت کے آثار ظاہر ہونے اور دیگر کیفیات و احوال پر مشتمل تھا پہنچ کر مسرت بخش ہوا،

اللَّهُمَّ زِدْ لِي (اے اللہ! اور زیادہ فرما) آپ نے لکھا تھا کہ "حقیقۃ الحقائق کے ساتھ الحاق جو آپ نے پایا آیا تعین حتیٰ کے ساتھ (الحاق) ہے یا نہیں" جو کچھ سر دست سمجھ میں آتا ہے (وہ یہ ہے کہ) تعین حتیٰ کے ساتھ (الحاق) ہے اور اس کے موافق خلعت و زینت بھی مشہور ہوتی ہے۔ آپ نے لکھا تھا کہ اس تعین میں ایک طرح کی محبوبیت محسوس ہوتی ہے۔ کیوں محسوس نہ ہو کہ (یہ) حبیب رب العالمین علیہ وعلیٰ آلہ الصلوٰۃ والسلام کی حقیقت ہے جو کہ محبوبوں کے سردار اور مرادوں کے رئیس ہیں، اگر محبوبیت اس تعین میں نہ ہوگی تو کہاں ہوگی۔ غرضیکہ جو شخص اس مقام کے وصول سے مشرف ہو جائے وہ اس معنی سے بہرہ مند ہے خواہ اصالتاً پہنچا ہو یا کسی دوسرے کے طفیل اور ضمنی طور پر پہنچا ہو علی تفاوت الدرجات الفرقین [فریقین میں درجات کے تفاوت کے مطابق] اللہ سبحانہ و تعالیٰ حقائق اشیاء اور تمام امور کو بہتر جانتا ہے والسلام علی من اتبع الهدی۔

مکتوب ۲

سیادت پناہ سید ابوالخیر شاہ آبادی کے نام حضرت پیر دستگیر (مجدد الفانی) رضی اللہ تعالیٰ عنہ کی نسبت کی بعض خصوصیات کے بیان میں تحریر فرمایا۔

حمد و صلوة و تبلیغ دعوات کے بعد عرض ہے کہ آپ کے مکتوب شریف نے ہنچکر خوش وقت کیا، آپ نے اپنے احوال کے بارے میں یہ جو لکھا ہے کہ "وجود کے بوجھ سے جو کہ اس ناتوان ہستی پر پڑتا ہے اس طرح کا ہو جاتا ہوں جیسا کہ کسی کمزور حیوٹی پر بہت بڑے پہاڑ کا بوجھ آ پڑے، فَلَمَّا تَجَلَّى رَبُّهُ لِلْجَبَلِ جَعَلَهُ دَكًّا وَخَرَّ مُوسَىٰ صَيْعِقًا [پھر جب تجلی فرمائی اس کے رب نے پہاڑ کی طرف (پس) اس کو ڈھکا کر باہر کر دیا اور موسیٰ بیہوش ہو کر گر پڑے] واضح ہوا، اللَّهُمَّ زِدْ لِي (اے اللہ! اور زیادہ فرما) ایسے ہے کہ یہ بار بشریت کے آثار کو پوری طرح اٹھا دے گا اور یار خوشگوار لائے گا۔ آپ نے لکھا تھا کہ "حضرت عالی (مجدد الفانی) قدس سرہ) کا کلام مرتبہ ذات بحت سے ہے اور بانی تمام بزرگوں کا کلام مرتبہ صفات یا اطلاق صفات سے ہے۔" میرے محترم! حضرت عالی (قدس سرہ) کی نسبت اصحاب کرام کی نسبت ہے اور یہ نسبت ایک آخرت ہے جو کہ اولیت کے رنگ میں ظاہر ہوتی ہے، اس نسبت شریفہ کو دوسرے بزرگوں کی نسبت کے ساتھ کیا مانا نسبت ہے، ان نسبتوں نے انفس کی قید سے رہائی نہیں پائی ہے اور اس کے ماوراء نہیں بنتی ہیں اور یہ نسبت غزنیہ آفاق و انفس کے ماوراء کی خبر دینے والی ہے اور جذبہ و سلوک سے ماوراء ہے، کہاں تک لکھے والسلام

مکتوب ۲۰۲

صلاح آنا صوفی پابندہ محمد کا ملی کے نام ان کے احوال کی شرح میں تحریر فرمایا۔

الحمد لله وسلام على عباده الذين اصطفى، آپ کے مکتوب شریف نے پہنچ کر مسرور کیا، حق سبحا
ظاہری و باطنی جمعیت کے ساتھ رکھے اور شریعت و طہر نفی کے راستے پر استقامت عطا فرمائے، آپ نے
لکھا تھا کہ میں ان دنوں اپنے آپ کو تعین تجھی میں داخل پاتا ہوں بلکہ مرکز سے بھی حصہ معلوم ہوتا ہے
اور تنہا سکوت میں اور دوستوں کے حلقہ میں جب مراقبہ میں ہوتا ہوں تو سب کو توبہ محمدی علیہ و علی
آلہ الصلوٰۃ والسلام احاطہ کر لیتا ہے۔ میرے مخدوم ایہ نسبت عالیہ عقائے نادر کا حکم رکھتی ہے اور
عقل و ہوش اس کے تصور و خیال سے لرزتے ہیں، اللہ تعالیٰ اس معنی کے حصول کو مبارک و مسعود فرمائے،
اور جماعت کثیرہ کی ہدایت کا سبب بنائے اور احاطہ توبہ کو صاحب توبہ تک پہنچائے إِنَّ قَرِيبٌ مُّجِيبٌ
[بیشک وہ قریب اور قبول کرنے والا ہے] جو واقعہ کہ آپ نے دشمن کی شکست کے بارے میں دیکھا ہے اور میرے
فرزند کے خط میں لکھا ہے مطالعہ کیا اس بارے میں توجہ دو عا کو زیادہ سے زیادہ عمل میں لائیں کہ حق تعالیٰ مسلمانوں
کو فتنوں سے اپنی حفاظت میں رکھے اور امن و امان میں لائے، والسلام اولاً و آخراً۔

مکتوب ۲۰۳

میر سید اسرائیل کے نام اس بیان میں کہ حقیقی دیدار کا آخرت میں وعدہ کیا گیا ہے اور دنیاوی

مشاہدات سب ظلال سے وابستہ ہیں اور نماز کے بعض کمالات کے بیان میں تحریر فرمایا۔

الحمد لله وسلام على عباده الذين اصطفى، اللہ تعالیٰ فیوض کدروا رزق کھلے رکھے، نامہ تالی
و مکتوب گرامی جو کہ آپ نے اس مسکین کے نام ارسال کیا تھا اس کے ورود سے مشرف ہوا۔ آپ نے ظاہری
ناگزیر دوری کے رنج و غم کا اظہار کیا تھا، اس جانب سے بھی حدیث شوق پڑھیں اور اَلْمُؤْمِنُ حِرَاءٌ
[مؤمن مؤمن کا آئینہ ہے] کو ملحوظ رکھیں، کیا کیا جائے دنیا جہانی کا مقام ہے ملاقات کا مقام آخرت
ہے حق سبحانہ احسن وجوہ کے ساتھ وہاں یکجا کرے اور اس (ظاہری) جدائی کی تلافی فرمائے اور غرضی و
کی ملاقات بھی آخرت کے ساتھ موعود ہے، مَنْ كَانَ يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ وَ

[جو کوئی بھی اللہ تعالیٰ کی ملاقات کا امیدوار ہے تو وہ جان لے کہ بیشک اللہ تعالیٰ سے ملاقات کا وقت (آخرت میں) یقیناً آنے والا ہے] اس لئے کہ موت آخرت کے مقدمات میں سے ہے جن مشاہدات معانیات سے دنیا میں تسلی حاصل کی جاتی ہے وہ سراب کی مانند ہیں کہ پیاسا ان کو پانی سمجھتا ہے اور عالی ہمت شخص اُن پر فریفتہ نہیں ہوتا اور سراب سے سیراب نہیں ہوتا اور دنیاوی مشاہدات سب ظلال سے وابستہ ہیں اور خیال کی قید سے آزاد نہیں ہیں، جو کچھ دکھا اور جانا گیا وہ سب کا سب غیر ہے، ہاں نماز چونکہ مومن کی معراج ہے اور کامل نمازی نماز کی ادائیگی کے دوران دنیا سے باہر ہو جاتا اور عالم آخرت سے جا ملتا ہے اس لئے اگر نماز کی ادائیگی کے وقت میں اس نعمت کا نمونہ جو کہ آخرت کے ساتھ ہو عود ہے رونما ہونو گنجائش رکھتا ہے، دنیا آخرت کی کھینتی ہے یہاں کھینتی میں جس قدر بھی اصناف کیا جائے گا اس کا اجر اتنا ہی بھر پورا اور اکمل ہوگا اور آخرت میں قرب و شہود کے مراتب اسی قدر زیادہ حاصل ہوں گے اور زراعت میں اضافی کیفیت میں ہوتا ہے یا کمیت (مقدار) میں اور جو کہ معتبر ہے وہ کیفیت میں اضافہ ہوتا ہے اس لئے کہ کمیت میں اضافہ تو عوام سے طور میں آتا ہے اور کیفیت میں اضافہ خواص کے ساتھ ہی مخصوص ہے اس لئے کہ اُن کے نفوس فنا و بقا کی نعمت کے ذریعے طمانیت سے جا ملنے اور آمارگی سے رہائی پالیتے ہیں اور اس راہ سے طاعات و عبادات بھی ریا و رقائنی ترک سے بعید اور اخلاص سے قریب اور قبولیت کے بہت ہی نزدیک ہو جاتی ہیں، طریقہ عالیہ کا سلوک حقیقتِ اخلاص کے بلا تا مل و بے تکلف حاصل کرنے کے لئے ہے جو کہ فنا و اطمینانِ نفس اور حقیقتِ بندگی کے حصول پر موقوف ہے کہ یہ سب امور رقائنی ترک سے آزادی حاصل کرنے سے وابستہ ہیں تاکہ اسلام حقیقی رونما ہو اور حقیقتِ نماز اور دیگر تمام طاعات کی حقیقت جلوہ نما ہوئے یہ کہ مطلوب کو جا ل میں لے آئیں اور عنقا کو شکار کر لیں۔

عنقا شکارِ نشور دام باز چیں [عنقا کو کوئی شکار نہیں کر سکتا تو اپنا جا ل اٹھالے]

بزرگوں نے کہا ہے کہ فنا و بقا کا علم صحتِ نیت اور بندگی میں خلوص پر مبنی ہے اور اس کے ماسوا مغالطہ و زندقہ ہے، اللہُمَّ اَرِنَا حَقَائِقَ الْاَشْيَاءِ كَمَا هِيَ وَجَنِّبْنَا عَنِ الْاِسْتِغَالِ بِالْمَلَاہِیْ بِحُرْمَةِ مَنْ زَاعَ بَصْرَهُ وَفَاطَعِیْ عَلَیْہِ وَعَلَى الْاَلِ الصَّلَوَاتِ وَالتَّسْلِمَاتِ الْعَلِیِّ [لے اللہ! ہمیں اُس ذات کے طفیل جن کی آنکھ نے کج بینی کی اور نہ وہ آنکھ ہوگی علیہ و علی آلہ الصلوات والتسلیمات العلیٰ کے طفیل

اشارہ کی حقیقتیں دکھا دے جیسی کہ وہ ہیں اور ہم کو لہو و لعاب کے کاموں میں مشغول ہونے سے بچا]

والسلام اولاً و آخراً

مکتوب ۲۰۴

شیخ انور نورسائی کے نام ان کے احوال کی تعبیر میں تحریر فرمایا۔

حق سبحانہ و تعالیٰ کمال کے اعلیٰ مرتبہ تک ترقی عطا فرمائے، جو مکتوب کا آپ نے بھیجا تھا وہ پہنچ کر فرحت افزا ہوا، اور یہ جو (حال میں) کہا گیا ہے کہ آپ کو قطب العالم سے موسوم کر دیا گیا ہے، کمالات قطبیت کے حصول کی بشارت ہے نہ کہ منصب قطبیت کی اور اسی طرح یہ جو آپ نے دیکھا ہے کہ ایک تخت پر کہ جس پر یہ فقیر (خواجہ محمد معصوم) ہے آپ کو اپنے ہمراہ لے لیا ہے اس کی تعبیر بھی پہلے حال کی تعبیر کی مانند ہے۔ آپ نے لکھا تھا کہ رخصت کے وقت آپ (خواجہ محمد معصوم) نے کہا تھا کہ تمہاری نسبت اعلیٰ ہے اور میں تم کو دیکھتا ہوں کہ تم زر و زیور کے ساتھ آنا ستہ ہو لیکن آپ نے یہ نہیں بتایا کہ وہ کونسی نسبت ہے جو کہ عالی ہے۔ میرے مفہوم! جو نسبت کہ آپ رکھتے ہیں اور وہ آپ کا نقد وقت ہے وہ علو سے مونسوف ہے تعین کی ضرورت نہیں رکھتی۔ آپ نے حقیقتہ الحقائق کے ساتھ مشرف ہونے کے بارے میں لکھا تھا، عمرہ و واضح اور دیار ک ہے۔ آپ نے مجلس کی رونق اور صحبت کی تاثیر کے بارے میں جو کچھ لکھا ہے اس پر اندھل شانہ، کا شکر بجالائیں اور طابین کے احوال میں خوب اچھی طرح مشغول ہوں اور توجہات دیں لیکن حق جل و علا کی تدبیر سے ڈرنے اور لرزتے رہیں، فلا یا من مکر اللہ إلا القوم الخیرون (پس اللہ تعالیٰ کی خیر تدبیر کوئی بے فکر نہیں ہونا بجز ان کے جن کی شامت ہی آگئی ہم) والسلام

مکتوب ۲۰۵

مقدمہ زادہ عالی منقبت شیخ عبداللہ کے نام ان امور کے بارے میں تحریر فرمایا جو کہ ولایت احمدی و تعین حجتی سے تعلق رکھتے ہیں۔

الحمد لله على نعمائه والصلوة والسلام على افضل انبيائه وعلى اله واصحابه وسائر اوليائه، گرامی نامہ جو کہ فقرہ ہائے شوق و شعر ہائے شورا انگیز پر مشتمل تھا پہنچ کر مسرت بخش ہوا۔ آپ نے اعلیٰ کیفیات و احوال کے بارے میں جو کچھ لکھا تھا واضح ہوا (اس میں) تحریر تھا کہ "ولایت احمدی تک پہنچنے کے بعد جو کہ سرمایہ محبوبیت ہے عارف محبوبیت کے رنگ میں رنگ جانے والا ہوجاتا ہے اگر چہ

انعکاس کے طور پر ہوا اور اپنے آپ کو کبھی اس رنگ کے ساتھ رنگا ہوا پاتا ہے اور نیز محبوبیت کے لباس کے ساتھ ملبوس پاتا ہے، اس نکتہ کا صل (تخریم) فرمائیں کہ لباس مذکور ولایتِ محمدی میں دخول کے باعث ظاہر ہوا ہے یا یہ جدا ہے اور جو حصہ کہ ولایتِ احمدی کی راہ سے معلوم ہوتا ہے وہ جدا ہے۔

لے سعادت آثار! اگر اس ولایت تک پہنچنے سے پہلے اس لباس کے ساتھ اپنے آپ کو ملبوس پاتے تھے تو جدا ہونے کا احتمال قوی ہوگا اور اگر وصول کے بعد یہ لباس ظاہر ہوا ہے تو ظاہر یہ ہے کہ اس کا باعث یہی ولایت ہے اور جو کچھ ظاہری نظریں آتا ہے وہ بھی یہی ہے کہ دونوں اسی ولایت سے پیدا ہوئے ہیں جو کہ سراسر محبوبیت ہے، جدا ہونا مقہوم نہیں ہونا اور عموم و خصوص کی نسبت جو آپ نے تعینِ مجہبی اور ولایتِ احمدی میں ثابت کی ہے اس سے حقیقتِ احمدی کا تعینِ مجہبی پر تفوق معلوم ہوتا ہے اور یہ غور طلب ہے اس لئے کہ تعینِ مجہبی حقائقِ ممکنات کا منتہی ہے اور ممکنات کے خفائق میں سے کوئی حقیقت اس کے اوپر نہیں ہے جیسا کہ حضرتِ عالی (مجدد الف ثانی قدس سرہ) نے اس کی تصریح فرمائی ہے اور اس تقدیر پر تعینِ مجہبی سے ترقی جائز بلکہ واقع ہے اور حالانکہ انھوں (حضرتِ مجدد) نے اس کو غیر واقع اور محال لکھا ہے کہ وہاں سے قدم اٹھانا اور قدم آگے رکھنا وجوب میں واقع ہونا اور امکان سے نکلنا ہے جو کہ عقلی و شرعی طور پر محال ہے۔ والسلام

مکتوب ۲

حاجی محمد شریف خادم کے نام! اس بات کے صل میں تحریر فرمایا کہ رضا بقضا طلب دعا کے منافی ہے مہر و صلوة اور تبلیغ دعوات کے بعد عرض ہے کہ آپ کا خط جو کہ کسرِ نفسی کے الفاظ پر مشتمل تھا پہنچا فرحت افزا ہوا، اچھا واقع ہوا، اہلِ دنیا کی طرف رجوع نہیں کرنا پڑا اور فقرائے طریقت کے طور پر لکھ کر گذر گیا اس کے بعد جو کچھ مقدر ہے ظاہر ہو جائے گا۔ آپ نے پوچھا تھا کہ "حدیث إِنَّ اللَّهَ يُحِبُّ مَعَالِيَ اٰلِهَمِيْہ" [بیشک اللہ تعالیٰ بلند ہمتیوں کو پسند فرماتا ہے] اس بات کی منقسطی ہے کہ امورِ عالیہ کو طلب کیا جائے اور مقامِ رضا و عبودیت تقاضا کرتا ہے کہ انسان کچھ طلب نہ کرے کہ یہ (طلب کرنا) عبودیت و رضا کے منافی ہے! میرے مخدوم! یہ سوال مطلق دعا کے بارے میں ہوا، اس لئے کہ دعا اور طلب کرنا رضا و تسلیم کے منافی ایک امر ہے۔ جواب، کوئی منافات نہیں ہے، یہ بات جائز ہے کہ (ایک شخص) موجود پر راضی ہوا و زیادہ کا طالب (کبھی) ہو، زیادہ کا طالب کرنا موجود پر راضی نہ ہونا نہیں ہے، قُلْ رَبِّ زِدْنِيْ عِلْمًا [آپ کہیں کہ

۴۱۵
 لے میرے رب میرے علم کو زیادہ فرما) اور وہب بی ملکاً لا یشغی لاحد من بعدی (اور مجھ کو ایسی بادشاہی
 عطا فرما کہ جو میرے بعد کسی اور کو میرا نہ ہو) (ان دعاؤں میں طلب زیادتی ہے اور یہ رضائے منافی نہیں ہے)۔
 حق تعالیٰ جل و علا کے دروست اس کی (بھیجی ہوئی) بلا پر راضی ہیں اس کے باوجود بلا کے ذمہ کی
 دعا بھی کرتے ہیں، اِنِّیْ مَسْتَقِي الصِّرَاةَ اَنْتَ اَرْحَمُ الْمَرْحِمِيْنَ (اے میرے رب!) مجھ کو تکلیف پہنچ رہی ہے
 اور آپ سب رحم والوں سے زیادہ رحم والے ہیں) (اس دعا میں بھی ذمہ بلا کی درخواست ہے) اگر چند بار راضی
 ہونا دعا کے منافی ہوتا تو دعا کا امر کیوں ہوتا (جیسا کہ قرآن مجید میں ہے) وَقَالَ رَبِّ لِمَا دَخَلْتُ اِسْتَجِبْ
 لَكَ (اور تمہارے رب نے کہا کہ مجھ سے دعا کر میں تمہاری دعا کو قبول کروں گا) (پہن معلوم ہوا کہ رونا ورنے کے درمیان
 منافات ثابت نہیں ہے، آپ نے بشارت کے بارے میں جو کچھ لکھا تھا (اس کا) جواب یہاں آتے پر
 موقوف رکھیں اور (فی الحال) قلم کو منور رکھیں، والد عار، والسلام اولاً و آخراً

مکتوب ۲۰

۴۲۱
 خواجہ شاہ پیر خواجہ عبدالرحمن نقشبندی کے نا اقوم (صوفیہ) کے بعض اصطلاحی کلمات کی شرح میں تحریر فرمایا
 اللہ تعالیٰ (آپ پر) قیوض کے دروازے ہمیشہ کھلے رکھ کر شریعت متورہ و سنت مستطع علیہ و
 علی آلہ الصلوٰۃ والبرکات العلی کے طریقہ پر قائم و دائم رکھے۔ گرامی نامہ پینچیکر مسرت بخش ہوا، آپ نے قوم
 (صوفیہ) کے بعض اصطلاحی کلمات کی شرح طلب کی تھی، آپ جان لیں کہ جمع اس چیز سے عبارت ہے کہ
 مخلوق کو حق جل و علا سے جدا نہ دیکھے اور سکروجہ سے ایک کے احکام دوسرے پر جاری کرے اور اس کو
 کفر طیفیت کہتے ہیں اور اکثر شیطیات و سکریات جو کہ مشائخ سے صادر ہوتی ہیں وہ مقام جمع سے پیدا ہوتی
 ہیں، اس مقام میں (سالک) ذکر کو سکر کے غلبہ کے باعث اقلقہ و وسوسہ جانتا ہے اور نماز کو شرک سمجھتا ہے
 اور بعد و دینی دیکھتا ہے اور کلمہ اَنَا الْحَقُّ اور سُبْحَانِیْ کا راگ الاپتا ہے۔ جمع الجمع کہ جس کو فرق بعد الجمع
 بھی کہتے ہیں یہ ہے کہ مخلوق کو حق سبحانہ سے جدا دیکھے اور عدم فرق کی حالت کے بعد جو کہ مقام جمع میں بھی
 فرق کرنے لگے اور سکر کے بعد صحیح حاصل ہو جائے اور کفر کے بعد اسلام رونا ہوا جائے اور ذکر و نماز میں مشغول
 ہو جائے۔ سیر فانی مطلوب کو اپنے سے باہر ٹھوٹنا ہے اور سیر انفسی اپنے آپ میں آنا اور اپنے دل کے
 گرد پھرنا ہے۔ نرگوں نے کہا ہے کہ سیر فانی بعد در بعد ہے اور سیر انفسی قرب و قرب ہے۔ یافت دپانہ
 اپنے اندر ہے اپنے سے باہر یافت نہیں ہے۔

بچونا مینا مبرہر سوئے دست با تو در زیر گلیم مت ہرچہ ہست

ہ [تواندھے کی طرح ہر طرف ہاتھ نہ لے جا، جو کچھ ہے وہ تیرے ساتھ ہی کبل کے نیچے ہے]

سیرالی اللہ اسمائے الہی جل وعلایں سے اس ام تک ہے جو کہ سالک کا مبداء تعین ہے اس میں دائرہ امکان کا طے ہونا ہے یہاں تک کہ اس ام تک پہنچتی ہے جو مراتب و جوب سے ہے۔ سیر فی اللہ اس ام (مبداء تعین سالک) میں اور اس ام کے اصول کے ظلال میں ہے پس سیر فی اللہ کے معنی اللہ تعالیٰ کے اسما اور اس کی صفات میں سیر ہے، یہ ہر دوسیر (سیرالی اللہ و سیر فی اللہ) مراتب و جوب میں کمال حاصل ہونے کا ذریعہ ہیں اور یہاں دوسیر بھی ہیں جو کہ نزول و تکمیل سے تعلق رکھتی ہیں۔ سیر عن اللہ باللہ و سیر فی الاشیاء، تیسری سیراثنائے نزول میں ہے اور چوتھی سیر نزول کا کمال ہے جو کہ دعوت کا مقام ہے۔ برزخ اس چیز کو کہتے ہیں جو کہ دو چیزوں کے درمیان واسطہ ہو کہ دونوں طرف کا رنگ رکھتا ہو۔ حقیقت محمدی علی صاحبہا الصلوٰۃ والسلام کو جو کہ مقام وحدت ہے برزخ کبریٰ کہتے ہیں کیونکہ یہ اطلاق ذات اور مرتبہ واحدیت کے تقیدات کے درمیان جو کہ اعیان ثابتہ اور کمالات کے حقائق ہیں واسطہ ہے اور یہ مرتبہ وحدت اطلاق کا رنگ بھی رکھتا ہے اور تقید کا رنگ بھی، وہ ایسا مطلق ہے جو کہ اطلاق کی قید کے ساتھ مقید ہے اور ایسا مطلق ہے کہ جس کی ضد تقید ہے اور مرتبہ فوق جو کہ مرتبہ لاحقین ہے کا اطلاق ایسا اطلاق ہے جو کہ اطلاق کی قید اور تقید کی حدت کے بغیر ہے اور اعیان ثابتہ کو وجود و عدم کے درمیان ہر زرخ کہا جاتا ہے اس لئے کہ یہ وجود کا رنگ بھی رکھتے ہیں کیونکہ وہ علم الہی میں وجود رکھتے ہیں اور عدم کا رنگ بھی رکھتے ہیں کیونکہ وہ خارج میں معدوم ہیں اور بزگوں نے فرمود تیا و آخرت کے درمیان برزخ کہا ہے اور وہ دونوں کے احکام رکھتا ہے من مات فقد قامت قیامتہ [جو شخص مر گیا تو اس کی قیامت قائم ہوگی] اور (قبر) قیامت کے احکام یعنی عذاب و حساب و ثواب اور اعمال کا منقطع ہونا رکھتی ہے اور دنیا کے احکام یعنی جموع کی راتوں اور جمعہ کے دن اور ماہ رمضان میں کفار سے عذاب کا منقطع ہونا بھی رکھتی ہے، ولایت صغریٰ، ولایت کبریٰ اور ولایت علیا، یہ الفاظ ہمارے حضرت عالی (مجدد الف ثانی قدس سرہ) کی خاص اصطلاحات میں سے ہیں کہ یہ قوم (صوفیہ) کے کلام میں موجود نہیں ہیں۔ ولایت صغریٰ ولایت اولیا ہے جو کہ اسما و صفات کے ظلال سے تعلق رکھتی ہے۔ ولایت کبریٰ ولایت انبیاء علیہم السلام ہے جو کہ اصل سے متعلق ہے اور ولایت علیا ولایت ملاز علی ہے جو کہ ان دونوں ولایتوں کے اوپر ہے اور کمالات نبوت وہ کمالات ہیں جو انبیاء علیہم الصلوٰۃ والسلام کی نبوت سے تعلق رکھتے ہیں اور تینوں قسم کی ولایات کے کمالات کے

اوپر ہیں اور تینوں قسم کی ولایات کے کمالات اور کمالات نبوت کی تفصیل ہمارے حضرت عالی (مجدد ثانی) کے مکتوبات شریف جلد اول کے طریقہ کے بیان والے مکتوب میں (درج) ہے وہاں سے طلب فرمائیں میرے محرم! مکتوب ۲۰۸
ایک رسالہ ہے جو کما حقہ فی بعض دوستوں کی التماس پر بعض ان کلمات کی شرح میں لکھا ہے جو کہ ہمارے طریقے میں مشہور و مروج ہیں اس کی نقل بھی گئی ہے آپ مطالعہ کریں، والسلام علیکم وعلیٰ سائر من اتبع الہدیٰ والترم متابعتہ المصطفیٰ علیہ وعلیٰ آلہ الصلوٰت والتسلیمات والبرکات العلیٰ

مکتوب ۲۰۸

شیخ خالد سلطان پوری کے نام رضا بقصائر ترغیب دینے اور فقر کی فضیلت میں تحریر فرمایا۔

مکتوب مرغوب پہنچا، آپ نے روزگاری تنگی کے متعلق جو کچھ لکھا تھا وہ سب واضح مواد (اور) دنی فکر مندی کا باعث ہوا، اللہ تعالیٰ عالم غیب سے کشادگی عطا کرے اور امداد فرمائے، فقیر نے اس بارک میں دعا کی ہے اور (آئندہ بھی) دعا سے غافل نہیں ہے۔ میرے محرم! رزق کا تنگ اور کشادہ کرنا سب اس تعالیٰ شانہ کا ہی فعل ہے کسی کو اس میں دخل نہیں ہے اللہ یبسط الرزق لمن یشاء ویقدر! اللہ تعالیٰ جس کے لئے چاہتا ہے رزق کو کشادہ کرتا ہے اور تنگ کرتا ہے [مقبول بندہ وہ ہے جو اس (اللہ تعالیٰ شانہ کے رزق فعل، ارادہ اور تقدیر سے راضی ہو اور مانگے پھر ملے۔ لے اور کشادہ پیشانی و خوش و خرم رہے، یفقد وفاتہ اور معیشت کی تنگی اللہ تعالیٰ اپنے خاص بندوں کو عاقبت کرتا ہے کہ پیدائش سے مقصود ہی حضرات ہیں انسان کی سعادت ہے کہ وہ کسی امر میں ان بگڑیہ بندوں کے ساتھ شریک ہو جائے، اگر بندہ اس نعمت کی قدر جانے اور صبر و رضا کا راستہ اختیار کرے تو امید ہے کہ کل قیامت کے روز بھی ان بزرگوں کے اواز برکات میں شریک ہوگا اور ان کے پس خوردہ میں سے حاصل کرے گا، دل تنگ اور اپنی زندگی سے بیزار نہ ہوں، جو زندگی کہ غفلت میں گذرے وہ (البتہ) بیزاری کے قابل ہے، دنیا میں عیش و تنعم کے لئے نہیں لایا گیا، عیش کا مقام آگے ہے اللہم ان العیش عیش الاخرۃ (لے اللہ! بیشک عیش در حقیقت) آخرت کا عیش ہے] دنیا میں طاعت و عبادت کے لئے لائے ہیں اور مطلوب حق جل و علا کی معرفت ہے اگر ان مطلوبہ امور میں خلل و نقصان آجائے تو افسوس کا مقام ہے، دنیا و دینا میں اس قابل نہیں کہاں کے نہ ہونے پر اس فانی زندگی سے تنگ آجائیں اس لئے کہ اس (دنیا) تنگی آخرت کی کشادگی کا سبب ہے۔ والسلام اولاً و آخراً

مکتوب ۲۰۹

ملاشاہراذقلی پشادری کے نام طالبین کے احوال میں مشغول ہونے پر رغبت دلانے اور تدبیر خداوندی جل شانہ سے ڈرانے کے بارے میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ طَامِدًا وَمَصْلِیًّا وَمَسْلَمًا، مکتوب مرغوب پہنچ کر مسرت بخش ہوا، آپ نے طالبین کے اجتماع، مجلس کی رونق، صحبت کی تاثیر اور بعض دوستوں کو فنائے قلب حاصل ہونے کے بارے میں لکھا واضح ہوا اور خوش وقت کیا ہے

آسمان سجدہ کند بہر زینے کہ درو یکد و کس یک دو نفس بہر خدا بنشینند
[آسمان اس زمین کے لئے سجدہ کرتا ہے جس میں ایک دو آدمی ایک دو لمحوں کے لئے بیٹھتے ہیں]

دوستوں کے احوال میں اچھی طرح مشغول ہوں اور توجہات دیں، نسبت کے دوام کی نگہداشت پر غمت دلائیں لیکن طالبین کے آنے سے ڈرتے اور کانپتے رہیں اور تدبیر خداوندی جل شانہ سے بے خوف نہ ہوں ایسا نہ ہو کہ انسان کی خرابی اس ضمن میں چاہی گئی ہو، مختصر یہ کہ اس بارے میں ہمیشہ التجا و تضرع کرتے رہیں اور خود پسندی و غرور سے بے خوف نہ رہیں، رَبَّنَا اِنْتَا مَوْلٰی دُنْیَا وَاٰخِرَتِنَا اِنْتَا الرَّحْمٰنُ الرَّحِیْمُ وَوَجْہُ الْکَرَامٰتِ اَمْرًا مِّنْ اَمْرِ نَارًا مَشْدًا [مے رب! ہم کو اپنے پاس رحمت عطا فرما اور ہمارے کام میں ہمارے لئے ہدایت کا سامان جہا فرما] والسلام علی من اتبع الهدی

مکتوب ۲۱۰

صوفی محمد حین کابلی کے نام ان کے احوال کی شرح میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ حمد و صلوة اور تبلیغ دعوات کے بعد عرض ہے کہ مکتوب مرغوب نے پہنچ کر مسرور کیا آپ نے جو روشن احوال لکھے ہیں یعنی سرور کائنات علیہ علی آلہ افضل الصلوات واکمل التحیات کی زیارت کرنا اور ان (صلی اللہ علیہ وسلم) سے سب خلعت کا عنایت ہونا اور اسی طرح حضرات حسنین (رضی اللہ عنہما) میں سے ہر ایک سے دوسری دو خلعتوں کا عنایت ہونا اور اپنے آپ کو سرخ لباس والی خوب صورت عورتوں کی صورت میں دیکھنا اور اپنے تمام اعضاء کے جوڑوں پر شاندار زیورات کا دیکھنا اور اسی اثنائیں ایک شیر کا آپ پر حملہ کرتے ہوئے ظاہر ہونا اس کے بعد اس سے ربائی پانا اور دو گنا شکر ادا کرنا اور اس وقت تمام

قرآن مجید کا پڑھنا سب واضح و ظاہر ہوا ہر ایک عمدہ واعلیٰ ہے۔ آپ نے لکھا تھا کہ میں جب راستہ میں جاتا ہوں ہر چیز جو کہ آسمان وزمین کے درمیان ہے فقیر کے ہمراہ جاتی ہے اس وقت جس چیز کو کہ مشاہدہ کیا جاتا ہے ہمدوست کی آواز کان میں پہنچتی ہے اور بیوقوف کر دیتی ہے۔ بیشک اس راہِ غیبِ الغیب میں اس راستہ کا ہر ذرہ اِنِّیْ اَنَا اللّٰهُ (بیشک میں اللہ ہوں) کی نعمت سرائی کرتا ہے اور اس جگہ کا ہر دیوا اپنے آپ کو پیری کے ناز و انداز میں ظاہر کرتا ہے اور سالک کو اپنی پوجا کی طرف بلاتا ہے اور طالب کی رہزنی کرتا ہے، کوئی ایسا بلند ہمت شخص چاہے جو کہ (حضرت) ابراہیم، اسمٰعیل، یحییٰ، عیسیٰ، علی، بنیاد علیہ و علیٰ آلہ الصلوٰۃ والسلام کی مانند ان کی طرف توجہ نہ کرے اور ان کے حُسنِ مہر و مہر کا فریفتہ نہ ہو اور لَاجِبُ الْاَلْبَانِیْنَ (میں غروب ہونے سے محبت نہیں کرتا) کہے اور اس ذات کی طرف دوڑے جو کہ طلب کے لائق ہے اور جس کی صفت لم یزلْ لایزال (لازوال) ہے اور اِنِّیْ وَجَّهْتُ وَجْهَیْ لِاٰیۃِ (میں نے اپنا منہ اس ذات کی طرف کیا) کا ترانہ گائے۔ اور جس قبرستان میں کہ آپ جاتے ہیں مردے آپ کا دامن پکڑ کر کچھ چیزیں طلب کرتے ہیں انہی عمدہ ہے، جو کچھ آپ کے ہوسکے طلب کے موافق ان کو پیش کر دیا کریں۔ آپ نے لکھا تھا کہ جب میں نماز میں گھڑا ہوتا ہوں اپنے آپ کو تمام انبیاء علیہم الصلوٰۃ والسلام کی صف میں پاتا ہوں اور رکوع و سجود سے جو کچھ ادا کیا جاتا ہے وہ حضراتِ فقیر کے ساتھ موافقت کرتے ہیں اور نماز کے بعد خلوت میں کچھ چیزیں فقیر سے کہتے ہیں اور کچھ یاد نہیں رہتا، میرے مخدوم! (دنیا کی) پیدائش سے مقصود انبیاء علیہم السلام ہیں اور جو نعمت بھی ہے انہی کے لئے آئی ہے، اُتیتوں کی سعادت ہے کہ ان بزرگوں کے امور میں سے کسی امر میں شرکت پیدا کریں اور ان کی متابعت کے ذریعہ ان کے پس خوردہ سے کچھ چھینیں اَللّٰهُمَّ لَا تُخْرِصْنَا مِنْ بَرَکَاتِکَہُمْ وَاجْعَلْنَا مِنْ مُّتَابِعِیْہُمْ اے اللہ! ہمیں ان کی برکات و محرم نہ فرما اور ہمیں ان کے نقش قدم پر چلنے والوں میں سے بنا۔

مکتوبات

نصیر خاں کے نام پر دو نصیحت کے بارے میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ حَامِدًا وَ مَصَلِّیًّا، اللہ تعالیٰ اپنے الطاف و عنایات میں شامل فرما کر اپنی خوشنودیوں کے حاصل کرنے کے ساتھ ممتاز و مکرم رکھے، گرامی نامہ جو کہ آپ نے صوفی محمد حسین کے ہمراہ بھیجا تھا چونکہ دوستوں کی سلامتی کی خبر دینے والا تھا اس لئے مسرت بخش ہوا، صوفی مذکور اس مشفق (آپ) سے بہت خوش و ممنون آئے ہیں (آپ سے) جو خدمت بھی مشاڑ الیہ کے متعلق واقع ہوئی ہے

مناسب ہے فقرا، و اہل اللہ کی خدمت برکات کا ثمرہ دینے والی اور دنیا و آخرت کے کاموں میں کشادگی پیدا کرنے والی ہے۔ میرے محترم ادنیٰ و بی زنگی بہت تھوڑی ہے اور آخرت کا معاملہ دائمی اور ختم نہ ہو والا ہے، عقلمند وہ شخص ہے جو کہ اس تھوڑی سی فرصت کو غنیمت جان کر آخرت کا زاد راہ تیار کرے اور گنتی کے ان چند سالوں کے ذریعہ ابدی ملک حاصل کرے اور مولائے حقیقی جل شانہ کی خوشنودی حاصل کرے، اوقات کو کثرت ذکر اور فرائض و سنن کی ادائیگی کے ساتھ معمور رکھنا چاہئے اور منہیات شرعیہ یعنی محرمات و مکروہات سے بچنا چاہئے، انسان محکوم بندہ ہے اس کو اس کی مرضی پر نہیں چھوڑا گیا ہے کہ وہ جو کچھ چاہے کرے، وہ ایک مالک کو اپنے اوپر رکھتا ہے اور اس کے بغیر چارہ نہیں رکھتا کہ اُس (اللہ تعالیٰ) کے اوامر و نواہی کے مطابق زندگی بسر کرے ورنہ بندہ سرکش ہوگا اور قسم قسم کی سزاؤں کا مستحق ہوگا۔

لے شفقت آثار احقاف آگاہ عبدالحق ہمارے بہت اچھے دوستوں میں سے ہیں اور کمالات و احوال عالیہ کے مالک ہیں ان کی صحبت و خدمت کو غنیمت جانیں، کاموں کے بارے میں ان سے دعائیں اور امداد طلب کریں اور ختم خواجگان کرائیں، شیخت پناہ اخوی اعوی شیخ محمد صادق کو سلام پہنچائیں، انھوں نے آپ کی شفقتوں کو دیکھ کر وطن اور اس جگہ کے دوستوں کو فراموش کر دیا، کسی نے خوب کہا ہے

وَمَا دَيْرَةٌ مِنْ عَجَبٍ غَيْرَ أَنْ ضَيِّقَهُ
مِلَامُ بَنِي سَيِّئَانَ الْأَجْتَةِ وَالْوَطَنِ

[اور اس میں اس کے سوا اور کوئی عیب نہیں ہے کہ اس کے بہانہ کو، دوستوں اور وطن کو ٹھلا دینے کی ملامت کی جاتی ہے] سلام ادا فرما۔

مکتوب ۲۱۲

صلاح آثار صوفی پایندہ محمد کابلی کے نام ان کے خط کے جواب میں جبکہ بلند روشن احوال پر مشتمل تھا اور فائے نفس و فناء قلب کے درمیان فرق کے بارے میں تحریر فرمایا۔

بسم اللہ الرحمن الرحیم حمد و صلوة و ارسال تسلیمات کے بعد عرض ہے کہ آپ کا مکتوب مرغوب پہنچا اللہ سبحانہ کی حمد ہے کہ آپ عافیت کے ساتھ وطن پہنچ گئے اور اوقات کو دلجمعی کے ساتھ گزار رہے ہیں اور دوست اجاب جمع ہونے میں اور صلحہ ذکر متعقد ہونا ہے اور معاملہ ترقی میں ہے۔ آپ نے لکھا تھا کہ اپنے آپ کو ان دنوں میں تعین جُبی میں داخل پایا ہے اللہ مبارک ہے اللہمَّ اَرِنَا حَقَّائِقَ الْأَشْيَاءِ وَ كَمَا هِيَ [اے اللہ! ہم کو اشیاء کی حقیقتیں دکھا دے جیسی کہ وہ ہیں]۔ آپ نے فقرا کی نسبت حافظہ مفصرد علی کی محبت و اخلاص کے بارے میں لکھا تھا اور نیز لکھا تھا کہ فقیر کا خط امیر خاں کو پہنچا دے اور روشن

یہ سب واضح ہوا، جزاء اللہ سبحانہ خیر الجزاء [اللہ سبحانہ آپ کو جزائے خیر عطا فرمائے] امید ہے کہ معیت کے باعث محبت کے موافق فیضیاب ہوں گے اور پوشیدہ کیفیات کو اخذ کریں گے۔ آپ نے متاثر الیہ کے احوال کے بارے میں لکھا تھا کہ دل کی بے تعلقی حاصل ہو گئی ہے اور ماسوا کا خیال دل میں نہیں گذرتا، یہ حال بہت اعلیٰ ہے اور فنائے قلب سے تعبیر کیا جانا اور ولایت کے طریقوں میں پہلا قدم ہے، بزرگوں نے کہا ہے کہ جب تک تو (مطلوب کو) نہ پائے رہائی نہیں پاتا، جب دل کو ماسوا سے پوری طرح انقطاع حاصل ہو جائے کہ اگر تکلف کے ساتھ وہ ماسوا کو یاد کرے تو اس کو یاد نہ آئے، بی یافت کی دلیل ہے، کوشش کریں کہ قدم آگے رکھیں اس فتا میں اگرچہ ماسوا کا نسیان حاصل ہے اور حضور بے غیبت موجود ہے لیکن نفس حاضر ابھی تک اپنی جگہ پر ہے اور بھولنے والے کی انانیت قائم ہے، جان و دل سے کوشش کرنی چاہئے کہ نفس حاضر ترائل ہو جائے اور یہ کہ وہ آٹونڈ کلمہ طیبہ کی کدال سے جڑ سے اکھڑ جائے اور انانیت اور جوداوت کہ وہ اپنے مولا سے رکھتا ہے اس کی نفی ہو جائے، یہ حالت فنائے نفس سے تعبیر کی جاتی ہے اور اس راہ میں دوسرا قدم ہے، والسلام علی من اتبع الهدی۔

مکتوب ۲۱۳

خواجہ قاسم پشنگی کے نام ان کے احوال کی شرح اور کمالات کے اصل کے ساتھ ملحق ہونے کے بعد عدم کے عم مطلق کے ساتھ ملحق ہو جانے کے مترادف ایک حقوق کے دوسرے حقوق سے جدا ہونے کے باقی میں تحریر فرمایا۔

بسم اللہ الرحمن الرحیم الحمد لله العلی الاعلیٰ والصلوة والسلام علی رسولہ سید الوری صاحب قاب قوسین او ادنیٰ علیٰ الموصیجہ البررة الثقی، اما بعد: آپ کے گرامی نامے یکے بعد دیگرے پے درپے پہنچ چکے سرت بخش و شوق افزا ہوئے، (دعا ہے کہ) سلامتی اور عافیت کے ساتھ رہیں اور شریعت و طریقت کے راستہ پر قائم رہیں، پس بیشک استقامت کرامت سے افضل ہے اور یہ نجات کا مدار ہے اور اس کے علاوہ بیفائدہ رنج اٹھانا ہے۔ آپ نے شوق ملاقات کے بارے میں لکھا تھا اس جانب سے دوسنوں کو بھی مشتاق جانیں اور اشد شوق مبداء اور اصل سے تصور کریں، چونکہ محبت کا رابطہ قوی ہے (اس لئے) حدیث المرء مع من احب [آدمی اس کے ساتھ ہے جس سے وہ محبت کرتا ہے] کے مطابق باطنی معیت اس کے مطابق موجود ہے اور فیض کا راستہ کھلا ہوا ہے۔ اور یہ جو آپ نے اپنے احوال کے

بارے میں لکھا ہے کہ نہ وجود کا حکم باقی رہا ہے اور نہ عدم کا اثر (باقی رہا ہے) اس نے خوش وقت کیا ، اس قسم کی فنا کہ وجود اپنے تابع کمالات کے ساتھ اپنی اصل سے ملحق ہو جائے اور عدم جو کہ ان کمالات کا آئینہ تھا وہ بھی اپنی اصل کے ساتھ جو کہ عدم مطلق ہے لاحق ہو جائے فنا کی اقسام میں سب سے اعلیٰ ہے کہ عارف سے نہ عین باقی رہتا ہے نہ اثر لایقینی ولا تنزیل (نہ وہ باقی رکھے گی اور نہ چھوڑے گی) جو عدم کہ دوسرے اعدام سے جدا ہو گیا تھا وہ اس کے آئینہ میں کمالات کے انعکاس کی وجہ سے تھا اور جب کمالات نے اپنی اصل کی طرف رجوع کیا تو عدم کو دوسرے اعدام سے جدا کرنے والی چیز نہ رہی پس عدم نے بھی عدم مطلق کی طرف رجوع کر لیا۔ اگر کہا جائے کہ اس صورت میں کمالات کے اصل کے ساتھ کحوق اور عدم کے عدم مطلق کے ساتھ کحوق کے درمیان تلازم ہونا چاہیے اور حالانکہ عدم کا کحوق کمالات کے کحوق کے بعد ہے جو کہ بعدین زبانی ہے اور بہت دفعہ ایسا ہوتا ہے کہ کمالات کا کحوق ہو جاتا ہے اور کحوق عدم نہیں ہوتا اس الگ الگ ہونے کا راز کیا ہے؟ (جواب) ہم کہتے ہیں کہ کمالات کے اصل کے ساتھ کحوق کے بعد کمالات کو عدم کے آئینے کے ساتھ تعلق رہتا ہے اور فنا محقق ہو جاتی ہے اس کے بعد وقت گزرنے پر یہ تعلق بھی جاتا رہتا ہے پس جب تک کہ آئینے کے ساتھ تعلق باقی ہے عدم کے عدم مطلق کے ساتھ لاحق ہونے کا مانع ہے اس لئے کہ عدم کا ماہ الامتیاز باقی ہے اگرچہ مجمل طور پر ہے اور تعلق کے زوال کے بعد مانع بالکل زائل ہو جاتا ہے اور بعد نہیں ہے کہ یہ کہا جائے کہ اگر کمالات کا کحوق اس اسم کے ظل کے ساتھ ہے جو کہ سالک کا مبدأ تعین ہے تو اصالت و ظلیت کا تعلق ثابت ہے جو کہ عدم کے کحوق کا مانع ہے اور جب سالک ترقی کرے اور اسم کے ظل سے اسم کی اصل کے ساتھ ملحق ہو جائے تو مذکورہ تعلق نہیں رہتا کیونکہ اس کا عین ثابت وہی ظل ہے نہ کہ اصل، اس وقت عدم بھی عدم مطلق کی طرف چلا جاتا ہے اور فنا کے کامل حاصل ہو جاتی ہے اطف المصباح فقد طلعت الصباح [چراغ بھجا دکھ صبح طلوع ہو چکی ہے اور السلام۔

مکتوب ۲۱۴

خواجہ عبدالصمد کابلی کے نام ان کے خط کے جواب میں جو کہ بعض کیفیات اور قصور کی دید پر مشتمل تھا اور بشارت کی طرف اشارہ کے بارے میں تحریر فرمایا۔

۲۵۹ حمد و صلوة و ارسال تسلیات کے بعد عرض ہے کہ گرامی نامہ پہنچ کر مسرت بخش ہوا۔ آپ نے کس نفسی اور دیدِ قصور کے جو مقدمات لکھے تھے واضح ہوئے، دیدِ قصور ایک بہت بڑی نعمت ہے باطن کے

متور ہونے کا ذریعہ اور طاعات کے قبول ہونے کا وسیلہ ہے، حق سبحانہ اس دید کے ثمرات عطا فرمائے اور اس کسر نفسی کو اکسیر بنائے اور جب یہ دید غالب آجاتی ہے تو عارف اپنے دائیں جانب کے کاتب کو معطل و بیکار پاتا ہے وہ کوئی نیکی نہیں پاتا کہ جس کو کاغذ پر لکھے اور بائیں جانب کے کاتب کو ہمیشہ کام میں مشغول دیکھتا ہے یہ دید نورِ قدیم کے ظہور کے باعث ہے اور لایزال (تعالیٰ شانہ) کے کمال و جمال کے مشاہدہ سے ہے کہ اس کے بالمقابل تمام نقص و مشرطہ میں آجاتا ہے اِذَا تَخَيَّ اللَّهُ لَشَيْءٍ خَصَّعَ لَهُ (جب اللہ سبحانہ کسی چیز کے لئے تجلّی فرماتا ہے تو وہ چیز اس کے لئے جُحک جاتی ہے) اس دید کے ثمرات میں سے ہے۔ یہ جو آپ نے لکھا ہے کہ یہ نسبت تمام لطائف امر و خلق کو احاطہ کر لیتی ہے کہ سالک کا کوئی نام و نشان اور عین و اثر باقی نہیں رہتا اور اس سبحانہ و تعالیٰ کی ذات بحت اور کمالات ذاتیہ کے علاوہ کوئی اور امر مفہوم و معلوم نہیں ہوتا، بیشک جب تک اپنے ذاتی مشرطہ و نقص پر لگا ہی نہ پائے اور صفات کمال اس (تعالیٰ شانہ) سے نہ دیکھے لایزال (تعالیٰ شانہ) کا کمال و جمال پردہ نہیں کھولتا اور اس کی ذات و کمالات ذاتیہ کی طرف راہ نہیں پاتا ہذا (یہ بات یہاں ختم ہوئی) میرے معذور! ان سطور کے لکھنے و قلم آپ عجیب زینت و خلعت کے ساتھ نظر آئے، معلوم ہوا کہ آپ کو مقام خلت سے کچھ حصہ حاصل ہے اور یہ زینت زینت اسی (کی وجہ سے ہے شاید کہ آپ کی ولایت ولایت ابراہیمی علیٰ نبینا و علیہ الصلوٰۃ والسلام ہے والغیب عند اللہ تعالیٰ) اور غیب کا علم اللہ تعالیٰ ہی کو ہے) والسلام علیکم وعلیٰ سائر من اتبع الهدی واللہ اعلم۔

مکتوب ۲۱۵

میرزا محمد صادق پرنسیر خاں کے نام نصیحت کے بارے میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ حرمِ صلوة وارسال تسلیمات کے بعد عرض ہوا کہ آپ کا مکتوب مرغوب و سنجیدہ و مستحسن ہوا۔

ع ازہرچہ می رود سخن دوست خوشرست (دوست کی جو بات بھی بیان کی جائے پسندیدہ ہے)

اس گروہ والوں کے سیر و سلوک کے بارے میں سب زیادہ کامل بخلت یہ آیت کریمہ ہے: مَا عِنْدَكَ كُفْرًا مِّنْذُومًا

عِنْدَ اللّٰهِ بَاقٍ (جو کچھ تمہارے پاس ہے وہ ختم ہونے والا ہے اور جو کچھ اللہ تعالیٰ کے پاس ہے وہ باقی رہنے والا ہے)

طالب صادق جب تک منتسبات سے خالی نہ ہو جائے اور وجود اور تمام کمالات کو جو کما اس تعالیٰ شانہ کے

کمالات کا پرتو میں اصل کے حوالہ نہ کرے اور اس بارگاہِ قدس کے سپرد نہ کرے انوار لایزال کما تھم بقا نہیں پاتا ہے

گر بربر کوئے عشق من کشتند شوی شکرانہ بدرہ کہ خوبہائے تو منم

[اگر تو میرے عشق کے کوچے کے بہرے پر بار ڈالاجائے تو شکرانہ ادا کر کے تیرے خون کا بدلہ میں ہوں]

کوئی ایسا شاہباز ہونا چاہئے جو کہ اس آیتِ کریمہ کے امر کے سمندر روں میں غوطہ زنی کرے اور ان دو کلمہ ما کی عمومیت سے جو کہ اس آیتِ کریمہ میں ہیں بہرہ و درہو جائے۔ دیگر یہ کہ آپ نے اپنی بیماری کے بارے میں لکھا تھا نشوونما خاطر کا باعث ہوا، اللہ سبحانہ کی حمد ہے کہ (وہ بیماری) صحت میں تبدیل ہوگئی، جو باقی رہ گئی ہے امید ہے کہ وہ بھی دور ہو جائیگی حق جل و علا کا شکر بجالائیں۔ دیگر یہ کہ آپ شیخ محمد حسین کی صحبت میں اکابر کے طریقے سے آشنا ہوئے اور بہت سے فوائد حاصل کئے اور ترقیات کیں اب آپ مختار ہیں اگر شیخ عبدالحق کی صحبت میں جو کہ صاحب کمالات ہیں بیٹھیں اور توجہات لیں تو اچھا اور مناسب ہے، مرحشہ ایک ہی ہے مطاعات و اذکار کے معمولات میں سرگرم رہیں اور چند روزہ زندگی کو غنیمت جانیں اور آخرت کا زادہ تیار کریں اور (ہم) دوستوں کو دعائے خیر سے یاد کریں، والسلام علیکم وعلیٰ سائرین اتبع الہدیٰ۔

مکتوب ۲۱۶

مخدوم زادہ عالی جاہ شیخ خلیل اللہ کے ناگوشہ نشینی پر ترغیب دینے کے بارے میں تحریر فرمایا۔

بسم اللہ الرحمن الرحیم حمد و صلوة و تلمیح دعوات کے بعد عرض ہے کہ (یہاں کے) احوال ہر حال میں حمید و احوال کے لائق ہیں، امید ہے کہ اس فرزندِ عزیز (آپ بھی عافیت سے ہوں گے، طریقہ سنت پر قائم ہوں گے اور قرب کے درجات میں ہمیشہ ترقی کرتے رہیں گے، مشتاقین انتظار کے زیر بار ہیں مہربانی کر کے ان کو (اس بارے) سبکدوش کریں اور چند روزہ عمر کو گوشہ گناہی اور مزارِ اعلیٰ کی ہمسائیگی میں صرف کریں اور اس بقعہ کی برکات و انوار کے بہرہ مند ہوں اور نور کا اقتباس کریں تاکہ ہمہ تن نور ہو جائیں اللہم اجعلنی نوراً (اے اللہ! مجھ کو نور بنا دے) نور ہی ہے جو کہ اظہار و ظہور کا سبب ہے خَلَقْتُ مِنْ نُورِ اللَّهِ وَالْمُؤْمِنُونَ مِنْ نُورِي (میں اللہ کے نور سے پیدا کیا گیا ہوں اور مؤمنین میرے نور سے پیدا کئے گئے ہیں) نور کی بزرگی کو آپ کریمہ اللہ نور السموات والارضین (اللہ آسمانوں اور زمین کا نور ہے) اور حدیث نور آتی آراء (وہ اللہ تعالیٰ) ایک نور ہے گویا کہ میں اس کو دیکھ رہا ہوں) سے معلوم کریں، بقا باللہ کے معاملہ کو چونکہ حدیث شریف مَن قَتَلْتَهُ قَاتَانَا دِينَهُ (جس کو میں قتل کرتا ہوں تو اس کا خون نہیں اس خود ہونا ہوں) سے مستفاد ہے، آپ کریمہ قَاتَحَيِّينَهُ وَجَعَلْنَا لَهُ نُورًا (پس میں اس کو زندہ کرتا ہوں اور اس کے لئے ایک نور بنا دیتا ہوں) میں بیان فرمایا ہے، دوستوں سے دعا کی امید کی جاتی ہے، والسلام اولاً و آخراً۔

مکتوب ۲۱۷

سیادت پناہ سید محمد شریف کے نام اُن کے سوالوں کے جواب میں جو کہ انھوں نے پوچھے تھے تحریر فرمایا۔

۲۶۱۔ حمد و صلوة کے بعد تحریر ہے کہ سیادت پناہ سید محمد شریف نے چند سوالوں کا جواب اس فقیر سے طلب کیا تھا اپنی سمجھ کے مطابق ان کے جواب میں لکھا جاتا ہے اللہ سبحانہ سے عصمت و توفیق کی دعا کی جاتی ہے۔

سوال اول: بدن جمادات کی صفت رکھتا ہے اور روح لطائف میں سے ہے یہ دونوں الگ الگ گتہ ہونے کی صورت میں کسی حالت کی کوئی خبر نہیں رکھتے تھے، متصل ہونے کی حالت میں جو لذت و الم حاصل کرتے ہیں تو یہ کس طرح ہے؟ جواب: اکثر (روحانیوں کے) یکجا ہونے کی حالت میں وہ امور ظاہر ہوتے ہیں جو ان کی انفرادی حالت میں ظاہر نہیں ہوتے۔ سوال دوم: موت کے بعد جب بدن اور روح کو مفارقت انفصال حاصل ہو گیا تو ثواب قبر و عذاب قبر جو کہ برحق ہے کس طرح ہوگا؟ جواب: قبر میں روح کو بدن کے ساتھ ایک تعلق و اتصال عطا کیا جاتا ہے جو کہ ثواب و عذاب کے ادراک کا سبب ہوتا ہے (وہ تعلق و اتصال) اسقدر نہیں ہوتا کہ حس و حرکت کا سبب بن سکے، کیا آپ نہیں دیکھتے کہ خواب میں آدمی لذت و الم حاصل کرتا ہے اور اس کے کفار پر لذت و الم کا کچھ بھی اثر پیدا نہیں ہوتا۔ سوال سوم: سلوک کی ترقیات کی کوئی انتہا ہے یا نہیں؟ جواب: اگر سالک کی میرا سما و صفات کی تفصیل میں واقع ہوئی ہو تو اس کے حق میں مراتب و وصول کی انتہا نہیں ہے اسی لئے بزرگوں نے کہا ہے کہ وصول کی منازل ابد الابد تک طے نہیں ہوتیں اور اگر اسما و صفات کے مراتب کا طے کرنا اجمالاً ہو تو وصول کی منازل ختم ہو جاتی ہیں جیسا کہ اس کی تحقیق حضرت عالی (مجدد الف ثانی قدس سرہ) کے مکتوبات میں موجود ہے۔ سوال چہارم: حال اور علم کے درمیان کیا فرق ہے؟ اور ان دونوں میں کونسا بہتر ہے؟ جواب: حال علم سے اشریف ہے، علم حال کی تہید ہے، علم خواص و عوام کے لئے ہے اور حال اہل وجود و کمال کی خصوصیت ہے اگر علم کے مفقدا پر عمل نہ ہو تو وہ عالم پر حجت ہے اور اگر علم حال کے ساتھ تبدیل ہو جائے تو حجت ہونے سے نکل جاتا ہے (یعنی حجت نہیں ہوتا) ہذا حکم اسماء عن سیدی و مرشدی رضی اللہ تعالیٰ عنہما میں نے اپنے آقا و مرشد (مجدد الف ثانی رضی اللہ تعالیٰ عنہ) سے اسی طرح سنا ہے۔ سوال پنجم: اہل کمال کے نزدیک گمراہی کیا ہے اور گمراہ کس کو کہتے ہیں؟ شریعت میں گمراہ وہ شخص ہے کہ شرع شریف کے خلاف چلے، لیکن گمراہ طریقت کس کو کہتے ہیں؟ جواب: گمراہ طریقت وہ شخص ہے جو کہ شریعت کے خلاف عمل کرے

اور باطریقت کے خلاف چلے اور سیر کی اطاعت سے باہر ہو جائے۔ سوال ششم: تمام کمالات کے حاصل ہونے اور انسان کے کامل ہوجانے کے بعد اس کی توجہ کس جہت میں ہوتی ہے اور وہ کونسی جانب متوجہ ہوتا ہے؟ جواب: حصول کمالات کے بعد جو کہ عروج سے تعلق رکھتے ہیں کئی طور پر حق جل و علا کی طرف متوجہ ہوتا ہے اور اگر کمالات عروج طے کر کے نزول کی طرف رُخ کر لیتا ہے اور ناقصوں کی تکمیل کے لئے اس کو دوبارہ دنیا میں واپس کر دیا جاتا ہے تو اگر وہ کمالات ولایت کو طے کر کے نزول کرتا ہے تو ظاہر سے وہ مخلوق کی طرف اور باطن سے حق جل و علا کی طرف متوجہ ہوتا ہے اور اگر وہ کمالات نبوت کی تکمیل کر کے نزول میں آیا ہے تو وہ ظاہر و باطن کے ساتھ مخلوق کی طرف متوجہ ہوتا ہے اور پوری طرح دعوت کی طرف رُخ رکھتا ہے۔ سوال ہفتم: مسئلہ تجدید امثال جو کہ فصوص (الحکم) میں بیان کیا گیا ہے توجہ فرما کر اس کی حقیقت سے پوری طرح مطلع فرمائیں۔ جواب: تجدید امثال کہ بعض صوفیہ جس کے قائل ہیں ہمارے نزدیک ثابت نہیں ہے، یہ معاملہ اگر ہے تو سالک کے شہود میں ہے اور میں نہ کہ حقیقت میں کیونکہ اگر یہ معاملہ حقیقی ہو تو لازم آتا ہے کہ گناہ کوئی ایک شخص کرے اور عذاب کسی دوسرے شخص کو دیا جائے اور یہ انصاف کے تقاضے سے بعید ہے اور اس دید کا باعث جو کہ بعض سالکوں کو پیش آتی ہے (حضرت مجدد الف ثانی قدس سرہ) مکتوبات قدسی آیات میں تفصیل کے ساتھ مذکور ہے وہاں سے طلب کریں۔

سوال ہشتم: اس ضعیف کو یاد آیا کہ ایک بزرگ نے فرمایا ہے گوش بند ہوش بند و چشم بند لا کان کو بند کر ہوش کو بند کر اور آنکھ کو بند کر) پس جس شخص نے ان تینوں کو بند کر لیا تو پھر وہ کس چیز میں مشغول ہوا اور پھر اس مشغل سے جو نتیجہ حاصل ہوتا ہے وہ کیا ہے؟ جواب: یہی بند کرنا ذکر و مشغل ہے، بزرگوں نے کہا ہے دل کو دشمن سے باز رکھ دو مست کو طلب کرنے کی حاجت نہیں، اس کا نتیجہ ذکر کا نتیجہ ہے، اس کے بعد طالب کی حالت کے موافق جو کچھ پیر اس کی رہنمائی کرے اس میں مشغول رہے۔ سوال نهم: یہ ہے کہ نفس ولایت کیا ہے اور صفت ولایت کونسی ہے؟ جواب: نفس ولایت فنا و بقا اور رُخا و رُخا ہے اور صفت ولایت دارالغرور (دنیا) سے دوری اور دارالقرار (آخرت) کی تیاری کرنا ہے، والسلام

مکتوب ۲۱۸

محمد باقر لامہوری کے نام اُن کے احوال کی تعریف اور کمالاتِ بخت کے بیان میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ ذِی الْاِنْعَامِ وَالصَّلٰوةُ وَالسَّلَامُ عَلٰی رَسُوْلِہِ سَیِّدِ الْاَلَمَامِ
 لہ نصوص، الحکم حضرت شیخ محمد الدین ابن عربی قدس سرہ کی تصنیف ہے۔

وعلیٰ الکرام وصحبہ العظام الی یوم القیامہ اما بعد، مکتوب شریف نے پہنچ کر بہت زیادہ فرحت
 بخشی، آپ عافیت و جمعیت کے ساتھ رہیں اور شریعت عالیہ و سنت منورہ کے طریقہ پر قائم رہیں، آپ نے
 اپنی کیفیات و احوال کے بارے میں جو کچھ لکھا ہے بہت اعلیٰ ہے، یہ مشکل ہے کہ عقل محدود اللہ جل شانہ کی
 تائید کے بغیر ان دقائق تک پہنچ سکے اور کوئی دوسری ہی آنکھ چاہے جو کہ ان معانی کا ادراک کرے، اللہ جل شانہ
 کا نور ہی ہے جو ان اسرار کو سمجھ سکتا ہے جس کی طرف حدیث شریف **يَنْظُرُ بِمُؤَدَّةِ اللَّهِ** (اللہ کے نور سے دیکھتا ہے) ۲۶۳
لَا يَحِصِلُ عَطَايَا الْمَلَائِكَةِ إِلَّا مَطَايَاةً [بادشاہ کے عطیات اس کی سواریاں ہی اٹھاتی ہیں] آپ نے لکھا تھا
 کہ "ان دنوں میں آنسو و علیہ و علیٰ آلہ افضل الصلوٰت و التسلیمات کی بارگاہ سے ایک خاص نسبت
 اپنے حق میں فائز دیکھتا ہوں اور آنحضرت (صلی اللہ علیہ وسلم) کو اپنا مددگار سمجھتا ہوں" اور نیز حضرت
 مجدد الف ثانیؑ کی عنایات و الطاف جو آپ پاتے ہیں اور مراتب عروج و منازل نزول میں آپ کو جن
 چیزوں کا ادراک ہوتا ہے اور کبھی سُکر کا اور کبھی صحو کا غلبہ ہوتا ہے یہ تمام باتیں واضح ہوئیں اور خوش
 وقت کیا، **اللَّهُمَّ زِدْ** [اے اللہ! اور زیادہ فرما]۔ محبت کا تعلق اور باطنی رابطہ جس قدر زیادہ قوی ہوگا
 (سالک) فیوض و برکات اسی قدر زیادہ اخذ کرے گا اور درجات عالیہ پر ترقیات کرے گا، کام کا مدار
 محبت پر ہے خاص طور پر ہمارے طریقہ میں کہ ہماری نسبت انوکھی و انصافی ہے، مرید محبت کے
 تعلق سے جو کہ وہ پیر کے ساتھ رکھتا ہے غمخوڑے ہی دنوں بعد اس کے رنگ میں رنگا جاتا ہے اور محبت کی
 کشش کے ذریعہ اس کے باطن سے پوشیدہ معانی اخذ کرتا ہے **أَلَمْ تَرَ مَعَهُ مَنْ أَحَبَّ** [آدمی اس کے
 ساتھ ہے جس سے وہ محبت کرتا ہے] معیت کچھ بھی حصہ نہیں چھوڑتی کہ محبتِ مہدوق کے نہ نصیب ہو،
 جس قدر محبت زیادہ ہوگی اسی قدر محبت زیادہ ہوگی اور جس قدر محبت زیادہ ہوگی صفات کا جذب کرنا
 اسی قدر زیادہ ہوگا، خاص طور پر وہ محبت جو صحبت کے ساتھ جمع ہو کہ نہ صرف صحبت پر بھی اس راستہ
 کے ارکان و شرائط میں سے ہے اور چونکہ یہ طریقہ حضرت صدیق اکبر رضی اللہ تعالیٰ عنہ کی طرف منسوب
 ہے اور حضرت موصوف محبت و فدائیت میں بیشمال تھے اس لئے ان کو قرآن مجید میں معیت کے ساتھ
يَادُكِيَا وَاللَّيْنِ مَعَهُ [اور جو لوگ ان کے ساتھ ہیں] فرمایا اسی لئے وہ (حدیث شریف) اللہ تعالیٰ
 نے جو کچھ میرے سینہ میں ڈالا وہ سب میں نے ابو بکر کے سینہ میں ڈال دیا۔ اور ان دو کے بارے میں تیرا
 کیا گمان ہے جن میں کا تیسرا اللہ ہے، کامور دینے اور ثانی اثنین (دو میں کا دوسرا) کے شرف سے
 سرفراز ہو گئے، اس طریقہ کار کا مدار بھی محبت پر ہے اور یہ محبت ان کے معاملہ کو سب سے
 آگے لے گئی۔

مکتوب ۲۱۹

ملا فیصیح الدین کے نام حال کی تعبیر اور حضرت شیخ عبدالقادر قدس سرہ کے قول کی توجیہ میں تحریر فرمایا
کہ انھوں نے فرمایا ہے مغرب مشرق تک اولیاء اللہ میں وہ ان کے سوا کوئی ولی حقیقی نہیں ہے۔

بِسْمِ اللّٰهِ الرَّحْمٰنِ الرَّحِیْمِ مُحَمَّدٌ لَّدُنَّ عَلٰی الْاٰثٰنِ وَالصَّلٰوۃُ وَالسَّلَامُ عَلٰی اَفْضَلِ اَنْبِیَآءِہٖ
عَلٰی الْاٰلِہٖ وَاٰلِہٖ وَسَلَّمَ
آپ نے شوق و تشنگی کا اظہار کیا تھا، وقت پر موقوف ہے لیکلِ اَجَلٍ کِتَابٌ (برکام کا ایک وقت میں ہے) امید ہے کہ آتش شوق مشتعل ہوگی اور محبت کا شعلہ بلند ہوگا تاکہ ماسوائے پوری طرح رہائی دلائے اور مطلب اعلیٰ تک پہنچائے، اوقات کو اہم امور کے ساتھ معمور رکھیں اور حق جل و علا کی رضامندی میں دل و جان کے ساتھ کوشش کریں اور قبر و قیامت کا زاد راہ تیار کریں، جَاءَتِ الرَّاحِیْقَةُ مُتَّبِعَةً الرَّسَائِدِ
جَاءَ الْمَوْتُ بِحَدِّ اِفْرِیْہِ (ہلادینے والی چیز) (صویر میں افیل کی چھونک) آگئی جس کے بعد ایک پیچھے آنے والی چیز (دوسری چھونک) آجائیگی موت پوری طرح آگئی۔ بیجو آپ نے حال میں دیکھا ہے کہ آپ کا چھوٹا بھائی رحلت کر گیا ہے، ہو سکتا ہے کہ چھوٹا بھائی آپ کے شیطان ہمزاد سے عبارت ہو اور اس کا چھوٹا ہونا اس اعتبار سے ہو کہ وہ وجود و ولادت میں آپ کے تابع ہے اور اس کی موت اس کے آپ پر فتح نہ پانے اور اس کے اپنی مراد یعنی گمراہ کرنے اور بہکانے کو نہ پہنچنے سے عبارت ہے اور سرور کائنات علیہ و علی آلہ افضل الصلوٰت و اکمل التیجات اور دیگر اعزہ کا اس کی نماز جنازہ کی طرف منوجہ ہونا اس کے کامل طور پر مرجانے اور اس کے مکمل طور پر نقصان اٹھانے کی طرف اشارہ ہے، کہا جاتا ہے کہ ہم نے اس چیز پر چار تکبیریں پڑھ لیں یعنی ہم نے اس کو رخصت کر دیا اور اس سے چھٹکارا پایا۔ ع

چار تکبیریں پڑھ کر یکسرہ برہرچہ کہ بہت [جو کچھ بھی ہریم نے اس پر بالکل چار تکبیریں پڑھ لیں] اور یا نسور صلی اللہ تعالیٰ علیہ وآلہ وسلم کا تشریف لانا گویا اس لعین (شیطان ہمزاد کے شر سے) آپ کے پوری طرح رہائی پانے اور اس کے مکر سے آپ کے سلامت رہنے پر آپ کو بشارت و مبارکباد دینے کے لئے ہوا ہے، اور نیز ہو سکتا ہے کہ چھوٹے بھائی سے مراد قلب ہو اور اس کا چھوٹا ہونا اس اعتبار سے ہے کہ (صوفیہ) قلب کو عالم اصغر کہتے ہیں اور انھوں نے انسان کو عالم صغیر کہا ہے جو کچھ عالم کبیر (کائنات) میں ہے وہ عالم صغیر میں موجود ہے جو کہ انسان ہے اور جو کچھ کہ عالم صغیر میں ہے وہ عالم اصغر میں

ثابت ہے جو کہ انسان کا قلب ہے اور اس کا رحلت کرنا اس کی فنا ہے جس کا اس کو حدیث شریفہ
 مَوْتُوْا اَقْبِلْ اَنْ تَمُوْتُوْا (تم اپنے مرنے سے پہلے مر جاؤ) میں حکم دیا گیا ہے اور اس کی نمازِ جازہ اس کی فنا کو
 کامل کرنے اور اس کے بقا و توفیقِ درجات حاصل ہونے کے ذریعے اس کے حق میں شفاعت سے عبارت ہے
 اور نمازِ جازہ سے فارغ ہونے کے بعد جو آپ جامع مسجد میں مسلمانوں کی جماعت میں آئے گویا اس بات کی
 طرف اشارہ ہے کہ لعین (ہمزاد شیطان) کے شر سے چھٹکارا پانے کے بعد با (قلب کی) فنا حاصل ہونے
 کے بعد آپ نے اس بات کی قابلیت پیدا کر لی ہے کہ صاحبین بندوں میں جو کہ اسلام حقیقی سے مشرف ہیں
 اور وصال کی جنت میں کہ مسجد سے کنایہ ہے جو کہ اللہ تعالیٰ کا گھر ہے داخل ہو گئے ہیں آیت فَاذْخُلُوْا
 فِيْ عِبَادَتِيْ وَاذْخُلُوْا جَنَّتِيْ (پس تو میرے بندوں میں داخل ہو جاؤ اور میری جنت میں داخل ہو جاؤ) میں اس کی
 طرف اشارہ ہے میرے مخدوم! سرورِ کائنات و فخرِ موجودات علیہ و علیٰ آلہ افضل الصلوات اتمم الخیات
 کو خواب و حال میں دیکھنا اس امر کے ساتھ مشروط نہیں ہے کہ آپ صلی اللہ علیہ وسلم کو اسی شکل میں دیکھا
 جائے جس شکل میں کہ مدینہ منورہ میں مدفون ہیں (بلکہ جس شکل میں بھی دیکھا جائے امید ہے کہ آپ صلی اللہ
 علیہ وسلم شیطان کے تمثیل سے محفوظ ہوں گے لیکن جاننا چاہئے کہ احوال اور خواب بشارات ہیں اور استعداد
 کی خبر دینے والے ہیں حصولِ پروا لالت نہیں کرتے، دل و جان سے کوشش کرنی چاہئے تاکہ معاملہ قوت سے
 فعل میں آجائے اور گوش سے آغوش تک آپہنچے۔ اور یہ جو حضرت شیخ عبدالقادر قدس سرہ نے فرمایا ہے کہ مشرق
 سے مغرب تک اولیا، اللہ میں سے ان کے سوا کوئی ولی حنفی مذہب (یعنی دینِ حنیف پر) نہیں ہو سکتا ہے کہ
 عبارت کے معنی یہ ہوں کہ کراچ رجال الغیب میں سے ان کے سوا کوئی ولی نہیں ہے اس لئے کہ (آپ کا) مخاطب
 رجال الغیب کا طالب تھا آپ نے اس طلب کے موافق اس کے ساتھ بات کی، والغیب عند اللہ
 عز وجل (اور غیب کا جاننے والا اللہ عز وجل ہے) والسلام اولاً و آخراً۔

مکتوبہ ۲۲

مخدوم زادہ عالی درجات صاحبِ تکمیل و ارشاد، صاحبِ وقار و تکمیل شیخ سیف الدین محمد کے نام
 عروج و نزول کے احکام اور سیرِ فریدی و مرامی کے دقائق کے بیان اور یادِ شاہِ دینِ نبیہ صلی اللہ علیہ وسلم کے
 کچھ احوال کے بارے میں تحریر فرمایا۔

بسم اللہ الرحمن الرحیم الحمد لله و سلام على عباده الذين اصطفى، فرزند ارجمند کا مکتوب شریف

پہنچ کر مست افرا ہوا، آپ نے کیفیات و احوال کے بارے میں جو کچھ لکھا تھا اور اشارہ راہ میں مزارات منبرکہ سے جو شقیں اور مہربانیاں آپ نے مشاہدہ کیں خاص طور پر ہمارے حضرت خواجہ (باقی باشد) قدس سرہ کے مزار منبرکہ سے معائنہ کیں اور لکھی ہیں وہ سب واضح ہوئیں اور مسرت میں اضافہ کیا۔ آپ نے لکھا تھا کہ اس فقیر کی نسبت نزول کی طرف زیادہ مائل ہے، ہاں آپ کا نزول مکمل ظاہر ہوتا ہے اور یہ اللہ تعالیٰ کی مخلوق کو ہدایت اور فیض کا پہنچتا اس کا اثر ہے اور عروج کے وقت چونکہ رخِ حقِ صل و عدا کی طرف ہے (اور) مخلوق سے بیگانگی و بے نسبتی ہے اس لئے طالبین کے ساتھ بیٹھنا اور توجہ دینا ناگوار اور ناپسندیدہ ہے یہ بات اولیائے عزت اور غیر مروجین میں زیادہ ہے اور مروجین و اہل عشرت اولیا (یعنی جو لوگوں میں لے چل رہتے ہیں) میں جو کبھی عروج واقع ہوتا ہے بہت کم ہے کیونکہ غیر مروج کو مخلوق کے ساتھ کامل بے نسبتی ہے اور مروج کو جو عروج واقع ہوتا ہے وہ اس قدر نہیں ہے اس لئے کہ اس کا مسکن و مقام مرتبہ نزول میں ہے اور یہ جو آپ نے لکھا ہے کہ ان دنوں خاص عروج واقع ہوا اور اپنی راہ وصول کو نہایت بلندی اور زیب زینت میں پایا اور اس کی خوبصورتی و تازگی بیان سے باہر ہے اور یہ مسلک مراد کے ساتھ مخصوص ہے کیونکہ مریدوں کا قدم اس مقام تک نہیں پہنچتا، اس کا مطالعہ باطنی لذتوں کا باعث ہوا، بیشک محبوبوں کو محبت کے حلقوں کے ذریعہ اجتناب (جذب) کی راہ سے کشاں کشاں لے جاتے ہیں اور مریدین انابت (سلوک) کی راہ سے خود اپنے پاؤں پر چلنے ہیں، خود جانے اور لے جایا جانے میں بہت فرق ہے، **اللَّهُ يَجْتَبِي إِلَيْهِ مَنْ يَشَاءُ وَيَهْدِي إِلَى اللَّهِ مَنْ يُنِيدُ** [اللہ تعالیٰ چاہتا ہے اپنی طرف سے جس کو چاہے اور راہ دکھاتا ہے اپنی طرف اس کو جو اس کی طرف رجوع کرے] انابت کی راہ میں چونکہ خود چل کر جانا ہے (اس لئے) ریاضت و مشقت بہت زیادہ ہے اور اجتناب کی راہ میں چونکہ لے جایا جانے کے طور پر ہوتا ہے (اس لئے) ریاضت و مشقت اس قدر کم نہیں ہوتی اس کی ریاضت احکام شرعیہ کا بجالانا اور سنت منورہ کا اتباع اور ناپسندیدہ بدعت سے بچنا ہے، مُرادوں کو لیجانے میں خواہ وہ ریاضت کریں یا نہ کریں اور راستہ میں نہیں چھوڑا جانا، کسی نے خوب کہا ہے

عشق معشوقاں تہاں مست و سبیر عشق عاشق باد و صد طبل و نفیر

لیک عشق عاشقاں تن زہ کند عشق معشوقاں خوش و فرہ کند

[معشوقوں کا عشق پوشیدہ اور مستور ہے اور عاشقوں کا عشق دوسو ڈھول اور نفیروں کے ساتھ ہے لیکن عاشقوں کا عشق بدن کو کمان (کی طرح کمزور و ڈیرھا) کر دیتا ہے اور معشوقوں کا عشق خوش و فرہ کرتا ہے]

ہاں جو مرید کسی مراد کی صحبت میں داخل ہو جائے اور فنا فی الشیخ کا مقام حاصل کر لے اور صحبت کے شرائط حتی الامکان بجالائے تو اس کی سیر بھی مُرادوں کی سیر کے مانند ہوگی اور وہ اپنے شیخ کی طرح

مشقت و ریاضت کا محتاج نہیں ہوگا وہی محبت شیخ اس کی رہبر ہوگی اور وہ اس کے کمالات سے متصف ہو جائیگا
ع خاص کند بندہ مصلحت عام را [اللہ تعالیٰ عام مصلحت کیلئے کسی بندہ کو خاص کر لیتا ہے]
رسول اللہ صلی اللہ علیہ وسلم کے اصحاب کرام (رضی اللہ عنہم) آپ کی صحبت سے آپ کے کمالات کو پہنچ گئے
اور اولیائے امت سے سبقت لے گئے۔

آپ نے بادشاہ دین پناہ سلمہ رضی اللہ عنہ کے احوال کے بارے میں جو کچھ تحریر کیا تھا یعنی لطافت میں ذکر کا
سرائت کرنا، سلطان الاذکار اور رابطہ کا حاصل ہونا، وساوس کا کم ہونا، حق بات کو قبول کرنا، بعض خلاف
شرع امور کا دور ہونا اور لوازم طلب کا ظاہر ہونا، سب واضح ہوا، اللہ جل شانہ کا شکر بجالایا، بادشاہوں
کے طبقہ میں اس قسم کے امور نادر عطا کا حکم رکھتے ہیں، حدیث شریف میں آیا ہے مَنْ آخَى سُنِّيَّ بَعْدَ
مَا أُيِّتَتْ فَلَهُ أَجْرٌ مِائَةِ شَهِيدٍ [جس نے میری کسی سنت کو جو مردہ ہو چکی ہو زندہ کیا تو اس کے لئے سو شہیدوں کا
ثواب ہے] اللَّهُمَّ زِدْهُ تَوْفِيقًا وَطَلِبًا وَشَوْقًا وَتَرَقُّبًا فِي مَرَاتِبِ خَيْرِيك [اے اللہ! ان کو مزید توفیق و
طلب و شوق اور اپنے مراتب قرب میں ترقی عطا فرما] یہ درویش دعا و توجہ سے جو کہ فقیر کا معمول ہے فارغ
نہیں ہے اور ان (بادشاہ) کی ظاہری و باطنی بھلائی کا طالب ہے، ان کے باطن کو اکابر کی نسبت
سے معمور پانا ہے اور امیدوار ہے کہ وہ عنقریب قنائے قلب سے مشرف ہو جائیں گے جو کہ ولایت کے درجہ
میں سے پہلا درجہ ہے اور اس معنی کو ان کے حق میں قریب الحصول پانا ہے۔ ع

باکریاں کار بادشاہ نریست [اہل سخا پر کوئی کام مشکل نہیں ہے] اور اسلا اولاد خرا۔

مکتوب ۲۲۱

سلطان وقت (اورنگ زیب عالمگیر) سلمہ رضی اللہ عنہ کے نام محبتوں اور باطنی رابطوں کے اظہار میں

اھاس بارے میں تحریر فرمایا کہ جب نیافت کے باعث دل رونا ہر توجہ ریافت کے باعث ہستی ہے،

۲۲۶

بسم اللہ الرحمن الرحیم سب سے پہلے جس کو مقدم کیا جائے وہ اللہ سبحانہ کی حمد ہے پھر
نبی کریم اور ان کی آل پر درود و سلام ہے حضرت انس رضی اللہ عنہ سے روایت ہے کہ ایک شخص نے
عرض کیا یا رسول اللہ! قیامت کب آئیگی؟ آنحضرت صلی اللہ علیہ وسلم نے فرمایا تجھ پر (اس سوال سے)
افسوس ہے تو نے اس (قیامت) کے لئے کیا سامان تیار کیا ہے؟ اس نے عرض کیا کہ میں نے اس کے لئے اور تو
کوئی چیز تیار نہیں کی لیکن میں اللہ اور اس کے رسول (صلی اللہ علیہ وسلم) سے محبت کرتا ہوں، آپ صلی اللہ علیہ وسلم

نے فرمایا تو (قیامت میں) اس کے ساتھ ہوگا جس سے محبت کرتا ہے۔ حضرت انسؓ فرماتے ہیں کہ میں نے مسلمانوں (صحابہ کرامؓ) کو اسلام لانے کے بعد اس سے زیادہ خوش نہیں پایا جتنا کہ وہ آنحضرت (صلی اللہ علیہ وسلم) کے اس ارشاد سے خوش ہوئے، متفق علیہ نیز حدیث شریف میں ہے کہ اللہ تعالیٰ کے ساتھ صحبت رکھو پس اگر تم اللہ تعالیٰ کے ساتھ صحبت رکھنے کی استطاعت نہیں رکھتے تو اس شخص کے ساتھ صحبت رکھو جو اللہ تعالیٰ کے ساتھ صحبت رکھتا ہے یہاں تک کہ وہ تم کو اللہ عزوجل کی طرف پہنچا دے۔ اما بعد کمترین دعا گو یا ان محمد معصوم تمام مخلوق کے پشت و پناہ اور تمام جہانوں پر اللہ کا سایہ حضرت امیر المؤمنین (اورنگ زیب عالمگیر) اللہ تعالیٰ ان کی دلیل کو روشن بنائے ان کی بارگاہِ مبرورہ کے باریاب حضرات کی خدمت میں عرض کرتا ہے کہ آپ کا مکتوب عالی شان جو کہ کمال غایت و جہربانی کے ساتھ قلمِ عنبرین رقم سے لکھا گیا تھا خواجہ محمد شریف بخاری نے عزیز ترین زمانہ میں پہنچایا اور بے سرو سامان فقرار کو غنایات عالیہ سے نوازا۔ آپ کا مکتوب گرامی ہمیں موصول ہوا وہ ایسا مکتوب ہے کہ جس کی عجارتوں کے چہروں میں جنتِ نعیم کی ترقوازگی ہے اس (مکتوب) کے مضمون سے اس (طریقیت کے) راستہ کا شوق و طلب ظاہر تھا اس لئے مقصد تک پہنچنے کی امید حاصل ہوئی کسی بزرگ نے کہا ہے کہ اگر وہ (اللہ تعالیٰ) دینا نہ چاہتا تو طلب نہ دیتا۔ بزرگوں نے کہا ہے کہ جب دل نیافت کے باعث رونما ہے تو روح نیافت کے باعث منستی ہے، دل کا رونا جو کہ شوق و طلب کے درعیہ حاصل ہوتا ہے بزرگوں نے اس کو روح کی نیافت پر دلیل قرار دیا ہے، اس کی تفصیل یہ ہے کہ عالمِ امر کے پانچوں لطائف آپس میں ہمسایہ و ہم نشین ہونے کا حکم رکھتے ہیں ان میں سے بعض بعض سے زیادہ لطیف ہیں اور جو لطیف کہ زیادہ لطیف ہے وہ عالمِ غیب سے زیادہ نزدیک ہے اور حضرت و تابِ عرشانہ سے فیض اخذ کرنے میں سبقت رکھتا ہے اور جب ان لطائف میں سے کسی لطیف پر کوئی انعام الہی وارد ہوتا ہے تو دوسرا لطیف جو کہ اس کے قریب ہے اس سے واقف ہو کر اس نعمت پر رشک و غبطہ کرتا ہے اور اس کی طلب میں کوشش کرتا ہے اور اگر یہ شوق اس کو لاحق ہو جاتا ہے، اگر ان لطائف میں سے کسی لطیف پر بھی کوئی غیبی کیفیت ظاہر نہیں ہوتی تو تمام لطائف غافل رہتے ہیں اور طلب کی راہ بند ہو جاتی ہے پس دل کا روناروح کی نیافت پر دلیل ہے اس لئے کہ قلب و روح کو ایک دوسرے کے ساتھ ہمسایگی اور انصال کی نسبت ہے اور ایک کی نیافت سے دوسرا واقف ہے اور اس نعمت کے نپلنے کے باعث رونا اور اس کی طلب میں دوڑتا ہے، اللہ تعالیٰ کی حمد و احسان ہے کہ فقیر زادہ (خواجہ سیف الدین رحمہ اللہ آپ کی نظر قبولیت میں منظور ہو گیا ہے اور اس کی صحبت کا اثر حاصل ہو گیا ہے اور نیکی کا امر کرنا اور برائی سے روکتا جو کہ فقیر زادہ کی غلات ہے اس پر آپ نے شکر و رضامندی کا اظہار کیا ہے اس انعام (اظہارِ شکر) پر اللہ تعالیٰ کا شکر بجالایا

اور یہ امر دعا گوئی میں اضافہ کا باعث ہوا کیسی عجیب نعمت ہے کہ بادشاہت کی اس شان و شوکت اور سلطنت کے اس رعب کے باوجود حق بات قبولیت کے کان میں ٹپے اور ایک نامراد کا قول مؤثر ثابت ہو قَبِيْرٌ عِبَادِ الَّذِيْنَ يَسْتَعِيْنُوْنَ الْقَوْلَ فَيَتَّبِعُوْنَ اَحْسَنَهٗ اَوْ لِيْكَ الَّذِيْنَ هَدٰهُمُ اللّٰهُ وَاُولٰٓئِكَ هُمُ اُولُو الْاَلْبَابِ [پس میرے ان بندوں کو بشارت دے دیجئے جو بات کو سنتے ہیں پھر احسن بات کی پیروی کرتے ہیں یہ وہ لوگ ہیں جن کو اللہ تعالیٰ نے ہدایت دی ہے اور یہی لوگ عقل و دانش والے ہیں] و صلی اللہ تعالیٰ علیٰ خیر خلقہ محمد و آلہ اجمعین و بارک و سلم۔

مکتوب ۲۲۲

علامہ شرف الدین سلطانی پوری کے نام سالک کے کسی مقام میں رُک جانے کے سہرا اور اس کے علاج کے بیان میں تحریر فرمایا۔

بسم اللہ الرحمن الرحیم حمد و صلوة و تبلیغ دعوات کے بعد عرض ہے کہ (یہاں کے) احوال ہر طرح حمید و اجمال کے لائق ہیں، اللہ تعالیٰ سے آپ کی عافیت ظاہری و باطنی استقامت کی دعا کی گئی؟ آپ نے لکھا تھا کہ "خط لکھتے وقت اپنے حال کی طرف متوجہ ہوا تو ایک مقام نمودار ہوا ہر چیز چاہا کہ (اس میں) داخل ہو جائے لیکن میسر نہیں ہوا" میرے مخدوم! چونکہ (وہ مقام) نمودار ہوا ہے اور آپ میں داخل ہونے کی خواہش پیدا ہوئی ہے اب بد ہے کہ آپ داخل ہو جائیں گے اور اس سے کچھ حصہ حاصل کر لیں گے اگر وہ (اللہ تعالیٰ) دینا نہ چاہتا تو طلب نہ دیتا۔ آپ نے صلفاً جواب کی رونق اور ان کی تزقیات کے بارے میں لکھا تھا اللہ تعالیٰ اجل شانہ کا شکر سجایا اَللّٰهُمَّ رَحْمٰتُكَ لَكَ اِنَّهُ اَوْزِيَادَةٌ فَمَا [سے آسمان سجدہ کند بہر زینے کہ درو یکد و کس یکد و نفس ہر خدا بنشیند {آسمان اس زمین کے لئے سجدہ کرتا ہے کہ جس میں ایک رو آدمی ایک روح خدا کے لئے بیٹھے ہیں}]

آپ نے ایک عزیز کے رُک جانے کے بارے میں لکھا تھا کہ جس کی توجہ کے واسطے سے لوگوں میں عظیم تاثیر ظاہر ہوتی تھیں۔ میرے مخدوم! رُک جانے کا سبب یا لغزش کا صادر ہونا اور گناہ کا ارتکاب ہے اس کا علاج توبہ و انابت اور پیر کی توجہ ہے (یا اس کا سبب) طلب و شوق کا جاتا رہنا ہے اس کا علاج بھی پیر کی توجہات ہیں کہ ان کی برکت سے شوق و طلب بھی میسر ہو جاتا ہے اور تزقیات بھی حاصل ہو جاتی ہیں (یا اس کا سبب) فوق کی طرف استغراق کی مناسبت کا نہ ہونا ہے اس کا علاج بھی پیر کے ساتھ صحبت اور کامل محبت کا ہونا ہے

تاکہ فوق سے کچھ حصہ پائے (نیز سیر کی توجہ مہربانی کا ہونے نہ کہ اس کی برکت سے اپنی استعداد سے اوپر چلے اور محبت کی کشش سے سیر کے پوشیدہ معانی حاصل کرے یہ سیر قسری (کشاں کشاں لیجانا) ہے نہ کہ طبعی، یا (اس کا سبب) اعتقاد میں قفل (واقع) ہونا ہے اور اس کا کوئی علاج نہیں ہے وہی عقیدہ کی کمزوری جو کہ ایک طاقتور ناسور ہے اس کی سیر راہ ہے جب تک کامل اعتقاد اور فنا فی الشیخ حاصل نہ کرے (اس وقت تک) ترقی صورت پذیر نہیں ہوتی اور وہ شخص دائمی رکاوٹ میں گرفتار رہتا ہے، فقیر نے اس تخریر کے وقت اس عزیز کی رہائی کے بارے میں توجہ کی اس کی رہائی معلوم ہوئی امید ہے کہ پھر رکاوٹ میں گرفتار نہیں ہوگا اور اسکا اولاد آخر

۲۶۹

مکتوب ۲۲۳

مشیت مآب محمد یوسف گردیزی کے نام ان کے احوال کی تعمیر اور حلقہ ذکر اور طالبین کے ساتھ صحبت رکھنے پر ترغیب دینے کے بارے میں تحریر فرمایا۔

بسم اللہ الرحمن الرحیم الحمد لله وسلام علی عباده الذین اصطفے، اگر اسی نامہ جو آپ نے ملا عبد اللطیف کے ہمراہ ارسال کیا تھا پہنچ کر مسرت بخش ہوا اور یہ جو آپ نے حال میں دیکھا ہے کہ اس فقیر نے یہاں جیو کلاں قدس سرہ کو اٹھا کر آپ کے سر پر رکھ دیا ہے آپ ان حضرت موصوف کو اپنے سر پر اٹھا کر لیجاتے ہیں اور آپ کو ایک عجیب کیفیت و حالت پیش آئی ہے اور ایک ایسی لذت حاصل ہوئی ہے جو تحریر میں نہیں آسکتی میرے محذور! بظاہر فیوض و برکات ان حضرت (موصوف) سے آپ کو پہنچ رہے ہیں اور ایک نسبت آ رہی ہے لیکن جس شخص نے ان کو اٹھا کر آپ کے سر پر رکھا ہے حقیقت میں وہ نسبت اس شخص کی ہے پس سمجھ لیجئے کہ بیشک یہ بات بہت زیادہ نفع دینے والی ہے اور دوسرا حال جس میں آپ نے دیکھا ہے کہ حضرت خواجہ بزرگ (نقشبند بخاری قدس سرہ) اور فقیر (خواجہ محمد معصوم قدس سرہ) نے آپ کو تلوار اور ڈھال دی ہے اور آپ اس ڈھال پر نکیہ لگائے بیٹھے ہوئے ہیں، تلوار اور ڈھال دشمن سے حفاظت اور اس کے شر سے پناہ ہے اور نکیہ لگانا اس پر اعتماد کرنا ہے، اور بہت سے ہاتھی علم و نقارہ، نفیری و شہنائی کے ساتھ آپ کے آگے آگے جاتے ہیں اور بہت سے لوگ جمع ہیں اور سب آپ کے منتظر ہیں، آپ کی بلندی شان سرداری لوگوں کے مرجعِ ظلال ہونے کی طرف اشارہ ہے لیکن خواب استعداد کی خبر دینے والا ہونا ہے، حق سبحانہ قوت سے فعل میں لائے اور گوش سے آغوش تک پہنچائے اِنَّ قَرِيبًا مِّنْ حَبِيبٍ (بیشک وہ قریب اور فوجی کرنے والا ہے) حلقہ

لہ غالباً یہاں جیو کلاں سے حضرت خواجہ محمد سعید خازن الرحمہ مراد ہیں۔ واللہ اعلم

ذکر کو قائم رکھیں اور اہل طریقہ کو مشغول رکھیں ہستی و کوتاہی دشمنوں کو نصیب ہو، اہل ذکر و طالبانِ صادق کے ساتھ صحبت رکھیں، اُن کے غیر کے ساتھ بلا ضرورت مشغول نہ ہوں۔

با عاشقانِ نیشن و ہمہ عاشقی گزریں باہر کہ نیست عاشق با او مشوق رہیں

[عاشقوں کے ساتھ بیٹھ اور کامل عاشقی اختیار کر، جو شخص کہ عاشق نہیں ہو اس کے قریب مت جا]

قرب الہی بخشنے والے اعمال میں مشغول ہوں اور ترقیات کے طالب رہیں، مَنِ اسْتَوَى يَوْمَآ فَهُوَ مَعْبُودٌ [جس

شخص کے ہون کیساں گندی (یعنی ترقی نہ کرے) وہ خسار میں ہے] اور (م) دُورُ اقْدَادِهِ وَرُتُونِ كُوْرَعَيْ خَيْرٌ مِّنْ يَّارِكُنِ السَّلَامِ وَالْاَكْلَا

مکتوب ۲۲۲

محبت علی ملتان کی نام اُن کے عمدہ احوال کی شرح میں تحریر فرمایا۔

اللہ تعالیٰ (آپ کو) کمال و اکمال کے مراتب تک ترقیات عطا فرمائے، آپ نے جو مکتوب ازراہ

محبت بھیجا تھا اور (اس میں) بلند احوال تحریر کئے تھے اس نے پہنچ کر خوش وقت کیا، فناؤں بقاؤں

کے اپنے اپنے مختلف احکام کے ساتھ پہنچے آئے اور وارہ ہونے اور تَخَلُّقُوا بِاِحْلَاقِ اللّٰهِ تَعَالٰی

[اخلاق الہی کے ساتھ متحقق ہو جاؤ] کے معنی کے کامل طور پر ظاہر ہونے کے بارے میں جو آپ نے لکھا واضح ہوا

اللّٰهُمَّ زِدْ لِعَبْدِكَ اس کو اور زیادہ فرما۔ یہ جو آپ نے لکھا ہے کہ اس کے بعد ایک کیفیت ظاہر ہوئی کہ

اپنی ماہیت کو شعور والی نماز کے ارکان کی ماہیت پایا اور مذکورہ ارکان اور شعور کو اپنی ماہیت کے

ارکان محسوس کیا یہ دید اور یہ بیافت بہت ہی غالب ہے۔ اس کے مطالعہ نے بہت ہی مسرور کیا، امید ہے کہ

یہ فنا و بقا جو کہ نماز کے ارکان کے ساتھ حاصل ہوئی ہے اس کی حقیقت تک وصول کا وسیلہ ہو جائے اور

صورت کے ساتھ منصف ہونا حقیقت کی ہم آغوشی تک پہنچا دے، نماز ایک دلربا معشوق ہے (جو)

عالمِ غیب الغیب میں ایک ایسی حقیقت رکھتی ہے جو کہ تمام حقائق سے اوپر ہے، حدیث شریف

(قرسی) قَيْفَ يَا مُحَمَّدَ (عليه الصلوة والسلام) فَإِنَّ اللّٰهَ يُصَلِّي [اے محمد! (عليه الصلوة والسلام)

تُحِبُّ جِائِسْ بیشک اللہ تعالیٰ نماز میں ہے] اس حقیقت کی طرف ایک اشارہ ہے۔

چکہ مشک تراز دستم گراں گیسو بچنگ افتد مدح از گریبانم گراں مہ در کنار آید

[اگر وہ گیسو میرے پنجے میں آجائیں تو میرے ہاتھ سے ترمشک ٹپکنے لگے، اگر وہ محبوب میری آغوش میں آجائے تو میرے گریبان

مدح طلوع ہو جائے] والسلام والا کرام۔

مکتوب ۲۲۵

سیادت پناہ میر محمد ابراہیم ولد شیخ میر کے نام ان کے حال کی شرح میں تحریر فرمایا۔

بسم اللہ الرحمن الرحیم گرامی نامہ پہنچ کر مسرت بخش ہوا۔ آپ نے شوقِ ملاقات کے بارے میں لکھا تھا، اس جانب سے بھی دوستوں کو شائقِ جاہلین اور حدیث شریف **وَأَنَّ إِلَيْهِمْ لَأَمَّاتٌ شَوْقًا وَهُمْ** [اور جن ان کی طرف البتہ ان سے زیادہ شدید شوق رکھتا ہوں] پڑھیں۔ آپ نے لکھا تھا کہ کبھی ایسا پاتا ہوں کہ ایک تور سینہ میں بہت روشن ہے اور کبھی اس نور کو اپنے تمام اعضا میں پاتا ہوں ایسا تصور ہوتا ہے کہ گویا تمام وجود نور محض ہے لہذا بیشک ہر فیض و نور جو کہ عالم غیب سے انسان پر وارد ہوتا ہے پہلے سینہ پاتا ہے جو کہ علم و دانش کا محل ہے اور لطائفِ عالمِ امر کا مقام ہے جو کہ عالمِ قدس کے زیادہ مقرب ہیں اگرچہ کمالاتِ نبوت حاصل ہونے کے بعد قرب کی نعمت عالمِ خلق کا حصہ ہوتی ہے اور عالمِ امر اس کے تابع ہوتا ہے لیکن یہ قرب کمال حاصل کرنے کے بعد ہے اور عالمِ امر کا قرب پیدائشی اور فطری ہے اور بقدر سینہ وارد ہونے کے بعد تمام اعضا تک پہنچ جاتا ہے اور تمام وجود کو نور بنا دیتا ہے اس کے باوجود میں کہتا ہوں کہ مضاعفہ قلبیہ عالمِ خلق سے ہے اور اس کا مقام سینہ ہے پس سینہ عالمِ امر کے ساتھ مخصوص نہیں ہوا جب یہ آئی کریمیا **أَوْ مَن كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ** الآیہ (یا ایسا نہیں ہے کہ جو شخص مردہ تھا پھر ہم نے اس کو زندہ کر دیا اور اس کے لئے ہم نے نور بنا دیا جس کے ساتھ وہ لوگوں میں چلتا ہے) نازل ہوئی تو رسول اللہ صلی اللہ علیہ وآلہ وسلم نے فرمایا "تو جب سینہ میں داخل ہو جاتا ہے تو وہ (سینہ) کھل جاتا ہے پس کہا گیا کہ کیا رسول اللہ کیا اس کی کوئی علامت ہے؟ تو آنحضرت علیہ وآلہ الصلوٰۃ والسلام نے فرمایا "دار العرور (دنیا) سے دوری اور دار القرار (آخرت) کی تیاری کرتا ہے۔ اس حدیث میں اس بات کی طرف اشارہ ہے کہ تو پہلے سینہ پر وارد ہوتا ہے۔ آپ نے اپنی اعمال و افعال و اقوال و نیات کے نقص کی دید اور اپنے آپ کو خراب و اتیر پاتا تحریر کیا تھا، عمدہ ہے یہ نقص کی دید اعمال کی قیمت کو بڑھاتی ہے اور قبولیت کے نزدیک کرتی ہے کیا کیا جاسکتا ہے ممکن بیچارہ کا حصہ قصور و نقص ہے اور وہ اتیر و خراب تر ہے، عدم سے کیا چیز ہو سکے گی، کمالات سب کے سب اہل کمال کی طرف لڑتے ہیں **كُلُّ شَيْءٍ يَرْجِعُ إِلَىٰ أَصْلِهِ** [ہر چیز اپنی اصل کی طرف لوٹی ہے] **اللَّهُمَّ إِنَّا نَحْقُقُ الْأَشْيَاءَ** لکھا ہے [اے اللہ! ہمیں اشیاء کے حقائق دکھا دے جیسی کہ وہ ہیں]۔ آپ نے لکھا تھا کہ ایک شخص سخت

بیمار تھا علاج معالجے کا اگر نہیں ہوتے تھے ایک روز اس کی جانب توجہ کی گئی اور اپنے آپ کو درمیان میں
 بنا کر اس بیمار کی طرف متوجہ ہوا، توجہ کے بعد اس مریض میں کچھ تخفیف پائی گئی اور اس کی بیماری کا کچھ حصہ
 میں نے اپنے اندر پایا پھر توجہ اس جانب کی گئی تو بیماری فقیر سے بھی جاتی رہی، واضح ہوا، آپ کے اعتقاد
 کے موافق آپ کو دکھایا گیا ہے، اَنَا عِنْدَ ظَنِّ عَبْدِي نُبِيٍّ [میں اپنے بندے کے گمان کے قریب ہوں] آپ نے
 فرزند ابوالقاسم کے بارے میں جو کچھ لکھا ہے واضح ہوا، اللہ تعالیٰ جزائے خیر عطا فرمائے، والسلام والا لکم

مکتوب ۲۲۶

سیادت پناہ میر محمد اسحاق ولد شیخ میر کے نام بشارت کے بارے میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَالشُّكْرُ وَالْمِنَّةُ وَالصَّلٰوةُ وَالسَّلَامُ عَلٰی جَبِيْهِ مُحَمَّدٍ وَالْحَو
 الفحیة، مکتوب مرغوب نے پرخ کر خوش وقت کیا اللہ تعالیٰ عافیت و استقامت کے ساتھ رکھے اور مراتب قرب
 میں ترقیات عطا فرمائے، جو بشارت کہ نصرت کے وقت میں نے آپ سے بیان کی تھی وہ اب بھی ملاحظہ فرمائی
 (یہ فقیر) وہ معنی آپ میں مطالعہ کرتا ہے اور آپ کو اُن انوار و اسرار کا مورد پاتا ہے بلکہ پہلے سے زیادہ محسوس کرتا
 ہے اور اس مقام میں ترقی معلوم ہوتی ہے لیکن اوپر کے مقام میں دخول واضح نہیں ہوتا اور فقیر اس بارے میں
 بے توجہ نہیں ہے امید وار رہیں۔ آپ کے سوالات کے جوابات کو میاں حضرت نے فقیر کے مشورہ سے لکھا ہے
 آپ مطالعہ کریں گے اور فقیر کا ضعف دور نہیں ہوا اور بہت سے خطوط لکھے تھے اس بنا پر خود نہیں لکھ سکتا تھا،
 گوشہ نشینی کی طرف راغب رہیں اور اوقات کو اہم کاموں میں صرف کریں اور موت و قیامت کی یاد سے غافل
 رہیں جَاءَتْ الرَّاحِفَةُ تَتَّبِعُهَا الرَّارِدَةُ جَاءَتْ الْمَوْتُ مَعَهَا اِنْ فِرَّهْ اَهْلًا رِيْضَةً وَالِيٍّ جِزْرًا سِرًّا اَفِيْلًا كِيٍّ يَّهْلِيٍّ يَّهْلِيٍّ
 جس کے بعد ایک پیچھے آنے والی چیز (دوسری ہونک) آجائیگی موت پوری طرح آگئی، دوستوں سے سلامتی خاتمہ کی دعا کی
 امید کی جاتی ہے۔ والسلام علیکم وعلیٰ سائرین تبع الہدی والترم متابعت المصطفیٰ علیہ علیٰ الصلوٰۃ والبرکات اعلیٰ۔

مکتوب ۲۲۷

سلطان وقت (اورنگ زیب عالمگیر) مدظلہ العالی کے نام ان معارف بیان میں تحریر فرمایا جو فنا و تعلق رکھتے ہیں۔

بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ الَّذِي تَوَدَّ قُلُوْبَ الْعٰرِفِيْنَ بِذِكْرِهِ وَاَنْطَقَ اَلْسِنَتَهُمَّ بِشُكْرِهِ وَ

عَمَّ جَوَارِحُهُمْ بِخُدْمَتِهِمْ وَسَقَاهُمْ مَحَبَّتَهُ شَرَابَ مَعْرِفَتِهِ وَأَشْهَدُ أَنْ لَا إِلَهَ إِلَّا اللَّهُ
وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ صَلَّى اللَّهُ تَعَالَى عَلَيْهِ وَسَلَّمَ وَعَلَى
آلِهِ وَأَصْحَابِهِ فَجُومَ الْهُدَى صَلَوةً وَسَلَامًا مَادَامَتَيْنِ أَبَدًا [سب تعریفیں اس اللہ تعالیٰ کے لئے ہیں
جس نے عارفوں کے قلوب کو اپنے ذکر کے ساتھ متور کیا اور ان کی زبانوں کو اپنے شکر کے ساتھ گویا کیا، اور ان کے
اعضا کو اپنی خدمت کے ساتھ آباد کیا اور ان کو اپنی محبت کے ساتھ اپنی معرفت کی شراب سے شرب کیا اور میں گواہی دیتا ہوں کہ
بیشک اللہ تعالیٰ کے سوا کوئی معبود نہیں وہ ایک ہے اس کا کوئی شریک نہیں اور میں گواہی دیتا ہوں کہ بیشک
محمدؐ اس کے بندہ و رسول ہیں ان پر اور ان کی آل پر اور ان کے اصحاب پر جو کہ ہدایت کے ستارے ہیں ہمیشہ
اللہ تعالیٰ کا صلوة و سلام ہوں] اللہ تبارک و تعالیٰ فرماتا ہے کُلُّ شَيْءٍ هَالِكٌ إِلَّا وَجْهَهُ [اللہ تعالیٰ کی
ذات کے سوا ہر چیز فنا ہونے والی ہے] اور نبی کریم صلی اللہ تعالیٰ علیہ و آلہ وسلم نے فرمایا کہ لبید (شاعر) کا
نام) نے کیا اچھا کہا ہے: ع

أَلَا كُلُّ شَيْءٍ مَآخِلًا لِلَّهِ بَاطِلٌ [آگاہ ہو جاؤ کہ اللہ تعالیٰ کے علاوہ ہر چیز باطل ہے]

حق جل و علا کے ماسوا ہر چیز فانی اور لاشی محض ہے ایک باطل ہے جو حق نام ہے اور ایک عدم ہے جو
وجود جیسا ہے اس (ماسوا) حق کی ذات عدم ہے جو کہ ہر شے و لقص کا ٹھکانا ہے، اس (ماسوا) میں صفات
کمال کا وجود اور اس کے توابع مرتبہ و جوب سے مستفاد و مستعار ہیں اور اس تعالیٰ شانہ کے کمالات کا
پرتو ہیں پس خیر و کمال سب کا سب اس بارگاہ قدس کی طرف لوٹنے والا ہے اور شر و نقص تمام کا تمام
ممکن کی طرف رجوع کرنے والا ہے، آیہ کریمہ مَا أَصَابَكَ مِنْ حَسَنَةٍ فَمِنَ اللَّهِ وَمَا أَصَابَكَ مِنْ
سَيِّئَةٍ فَمِنْ نَفْسِكَ [جو بھی بھلائی تجھے پہنچی ہے وہ اللہ تعالیٰ کی طرف سے ہے اور جو برائی تجھے پہنچی ہے
وہ تیری ذات سے ہے] اس معنی کی مؤید ہے ممکن نے کمال نادانی کے باعث اپنی ذات کو فراموش کر دیا ہے
اور اپنے ذاتی شر و نقص سے آنکھ بند کر کے اپنے عاریتی کمالات کو خیر و کمال خیال کیا ہے اور بھلائی کا ابتدا
جانا ہے اور طویل بنیاد اس بے بنیاد خیال پر رکھی ہے اور اسی وجہ سے اپنے مولا جل شانہ کے ساتھ ہمہری
کا دعویٰ پیدا کیا ہے اور نفس مارہ کی رعوت و انانیت میں سے پیدا ہوئی ہے۔ عجب معاملہ ہے کہ اصل
جو کہ کمال و جمال سے آراستہ ہے پر وہ میں ہے اور نظر سے پوشیدہ ہے، اور ظل جو کہ نقص و شرارت کا منبع
ہے، تہمت کے ساتھ اپنے آپ کو اصل کے عنوان سے ظاہر کیا ہے اور ناظرین پر جلوہ گر ہوا ہے۔
پری ہفتہ رخ و دیو در کرشمہ و ناز بسوخت عقل ز حیرت کبڑاں چر پو الجعیست
[پری نے اپنا چہرہ چھپایا اور دیکر کرشمہ و ناز میں مصروف، حیرت سے عقل جل گئی کہ یہ کتنی عجیب بات ہے]

اور جب سالک (اللہ تعالیٰ کی) عنایت کی پیشقدمی سے اپنی عدمیت ذاتی پر اطلاع پاتا ہے اور اپنی صفات کمال کو اُس (حق تعالیٰ) کے کمالات کا پرتو یقین کرنا ہے اور ان کمالات کو پوری طرح حاصل کے حوالہ کر دیتا ہے اور اپنے آپ کو جو کہ ان کمالات (ربانی) کا آئینہ تھا محض خالی پاتا ہے اور عدم صرف دیکھتا ہے تو فنائے حقیقی سے مشرف ہو جاتا ہے اور نفسِ امارہ کی انانیت سے رہائی پالیتا ہے اور نفسِ امارہ بتدریج مطمئن بن جاتا ہے اُس وقت نعمت اُس کے حق میں پوری ہو جاتی ہے، مولانا روم قدس سرہ فرماتے ہیں یہ

چوں بدانستی کہ ظل کیستی فارغی گرمردی و گر زیستی

[جب تو نے جان لیا کہ تو کس کا سایہ ہے تو پھر خواہ مردہ ہو یا زندہ ہو ٹوبے فکر ہے]

اس کے بعد عرض ہے کہ آپ کے مکتوب عالی شان نے سجدتین زمانہ میں پرتو تزلزل ڈال کر (ہم) بے سرو سامان فقرا کو قسم قسم کی مسرت و شرف سے نوازا ہے

از آدنش چو گل سگفتم دامن دامن بہار رُفتم

[میں اُس کے آنے سے پھول کی مانند کھل گیا، میں نے اپنے سارے دامن میں بہار کو سمیٹ لیا]

اور اُس مکتوبِ گرامی کی رنگین و دلکش نظم کی فصاحت اور اس کے معانی و نکات کی بلاغت کا کیا بیان کیا جاوے

سے فِغی کُلِّ لَهْظًا مِثْنَهُ رَوْضٌ مِّنَ الْمُنَى وَفِي كُلِّ سَطْرٍ مِّنْهُ عَقْدٌ مِّنَ الدَّرَرِ

[پس اس کے ہر لفظ میں آرزوئی کا ایک بلغ مضرب ہے، اور اس کی ہر ایک سطر میں تویوں کا ایک ہار پوشیدہ ہے]

باطنی سبق کی کیفیت کو فقیر زادہ (خواجہ سیف الدین قدس سرہ) کے خط میں پہلے لکھ چکا ہوں نظرِ عالی سے گذرا ہوگا۔ آپ نے اس شکستہ سے غائبانہ توجہ کی مدد طلب فرمائی ہے، اگرچہ قیدی دعا گوئی کے باعث پہلے بھی یہ فقیر اکثر آبخناب کے لئے دعا و توجہ میں مشغول رہا ہے (لیکن اس وقت بھی جبکہ اس قسم کی مہربانیاں اور خصوصیات پیش آتی ہیں اس سلسلہ عالیہ کے مقررہ طریقہ کے مطابق باطن کی ترقی اور اس کی کیفیت کی زیادتی اور ظاہری استقامت و نصرت میں خود پوری توجہ کے ساتھ پابند ہے اور کسی طرح بھی کوتاہی پر راضی نہیں ہے۔ آپ نے جہانداری (حکومت) کے بارگراں بار اور حسنِ قائمہ کے بارے میں کچھ اظہار کیا تھا، چونکہ اس (اللہ) تعالیٰ سبحانہ نے اپنے کرم سے اس بارے میں خوفِ عنایت فرمایا ہے (اس لئے) بہت سی امیدیں حاصل ہوئیں، یہ خوف دشوار کاموں کو آسان کر دیتا ہے، حدیث شریف میں آیا ہے: لَا يَجْتَمِعُ حَوْقَانِ حَوْقِ الدُّنْيَا وَحَوْقِ الْآخِرَةِ [دو خوف یعنی خوفِ دنیا اور خوفِ آخرت کسی ایک شخص میں جمع نہیں ہوتے] — فقیر زادہ (خواجہ سیف الدین قدس سرہ) کی ادائیگی خدمات اور لوازم خیر خواہی چونکہ آپ کی نظرِ عالی میں منظور ہوگئی ہیں (اس لئے یہ بات) اس کے لئے سعادت کا موجب

اور امتیاز کا باعث ہوتی ہے، اور حق بات یہ ہے کہ فقیر زادہ جو کہ ظاہری و باطنی کمالات کا حامل ہے اور گوشہ نشینی اور میل جول نہ رکھنے کا عادی ہے چند آدمیوں سے بھی میل جول کا شوق نہیں رکھتا لیکن محض خیر خواہی نے اس کو اس بات پر (یعنی آپ کے پاس آنے پر) آمادہ کیا ہے، آپ نے برادر دینی کے بارے میں کہ وہ بھی ظاہری و باطنی کمالات سے آراستہ ہے کرم فرمایا تھا، پہلے بھی مشاغل الیہ کے ساتھ صحبت کا حق ادا ہوتا تھا اب بھی حکم عالی کے بموجب زیادہ سے زیادہ کوشش کرے گا حقیقی مرتی وہ (اللہ جل شانہ) ہے وہ خود ہی طلب کار در کبھی دیتا ہے اور خود ہی اپنی طلب میں دوڑاتا ہے اور خود ہی راہ وصل کھولتا ہے۔
 از ما و شما بہانہ برساختہ اند [ہمیں اور تمہیں تو بہانہ بنایا گیا ہے]
 (خدا کرے) سلطنت کا سورج اور عدل و انصاف کا ستارہ (ہمیشہ) چمکنا رہے۔

مکتوب ۲۲۸

دوست محمد بیگ! نماز کے فضائل اور اس بارے میں تحریر فرمایا کہ جو لذت فرض نماز کے دار کرنے میں پیش آتی ہے اصل (دعا ہے کہ) نزقیات کے دروازے کھلے رہیں آپ کے دو خطوط نے بے درپے پہنچ کر خوش وقت کیا۔ آپ نے نمازیں دیکھی، ذکر اور دو سنتوں کے حلقے میں سرگرمی کے بارے میں جو کچھ لکھا تھا بہت بڑی نعمت ہے اس کا شکر بجالائیں اور اس کی جمعیت کے زیادہ ہونے میں کوشش کریں میرے مخدوم! جو لذت کہ نمازیں خاص طور پر فرض نمازیں پیش آتی ہے نسبت کے اصل ہونے کا پتہ دینے والی اور کام کے انجام پانے کی خبر دینے والی ہے۔ آپ نے لکھا تھا کہ جو نوافل فرائض کی تکمیل کی نیت سے ادا کئے جاتے ہیں وہی لذت بخشے ہیں اس کے بعد مزید چاہتا ہوں یہ نیت نوافل میں حاصل نہیں ہوتی اور اگر تکلف کے ساتھ نیت کو حاضر کرتا ہوں تو بے لذتی کے ساتھ انجام پاتی ہے۔ آپ جان لیں کہ کام کا مدار فرائض پر ہے اگرچہ نوافل میں وہ نیت میسر نہیں ہوتی کوئی فکر نہ کریں اور نسبت فرائض اور ان کی لذت کی تکمیل میں کوشش کریں، والسلام اولاداً آخراً۔

مکتوب ۲۲۹

خواجہ گلخان خواجہ مزاری نقشبندی پیر خواجہ عوض مزاری بخاری کے نام اس بارے میں کہ نفل جو کچھ رکھتا ہے اصل رکھتا ہے لیکن کمال نادانی کے باعث اس نے اپنی اصل کو فراموش کر دیا ہے اور ان کے حال کی شرح

بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ الْعَلِیِّ الْعَلِیِّ وَالصَّلٰوةُ وَالسَّلَامُ عَلٰی نَبِیِّهِ وَجَدِیْدِهِ
 الْمُصِطَفٰی وَعَلٰی اٰلِهِ وَصَحْبِهِ الْبَرِّیْقَةِ النَّتِیْقِ، اَمَّا بَعْدُ اَنْجَنَابِ كِی جَانِبِ سَے دُو گرامی ناموں نے اس
 درویشِ دلریش کے پاس پہنچا پر مشرف کیا، (دعا ہے کہ) سلامتی و عافیت کے ساتھ رہیں اور شریعتِ عالیہ
 و سنتِ منورہ کے طریقہ پر قائم رہیں اور ظل سے اصل کی طرف آئیں اور لفظ سے معنی کی طرف مائل ہوں،
 اور کسی نے خوب کہا ہے

تو مے ز وجود خویش فانی رفتہ ز حروف در معانی

[ایک قوم اپنے وجود سے فانی ہے وہ حروف سے معانی کے اندر چلی گئی ہے]

ولایت کا حاصل ہونا اس اسم تک جو کہ سالک کا مبداء تعین ہے وصول سے وابستہ ہے اور اس اسم
 میں فنا ہونا ہے، اور سالک اس اسم کا ظل ہے اور ظل خیر و کمال اور حسن و جمال سے جو کچھ رکھتا ہے وہ
 سب اصل کا پرتو ہے اپنے اندر خود کسی چیز میں استقلال نہیں رکھتا لیکن ظل نے کمال نادانی کے باعث
 اپنی اصل کو فراموش کر دیا ہے اور خود کے ساتھ گرفتار ہو گیا ہے اور کمال و جمال جو کہ اصل سے ہیں اپنے
 آپ سے جان کر خود کو کامل اور نیکوں کا مبداء تصور کیا ہے اور غرور و انایت پیدا کر کے اس راہ سے اپنے
 مولا کے ساتھ ہمسری و شرکت تلاش کی ہے

پری نہفتہ رخ و دیو در کرشمہ و تاز بسوخت عقل ز حیرت کیس چپو الجھست

[پری نے اپنا چہرہ چھپایا اور دیو کرشمہ و تاز میں مصروف ہے، حیرت سے عقل جل گئی کہ یہ کتنی عجیب بات ہے]
 اور جب عنایتِ الہی، پیش قدمی کرتی ہے اور اصل کا کمال و جمال ظاہر ہو جاتا ہے اور ان انعکاسی کمالات
 کو پوری طرح اصل کے سپرد کر دیتا ہے اور اپنی ذاتی عدمیت پر انا و بیہا ہو جاتا ہے اور اپنے آپ کو فانی و
 لاشعے پاتا ہے اس وقت سرشتِ سعادت ہاتھ آتا ہے اور نفسِ امارہ کی شرارت سے نجات کی امید پانا ہے
 مولانا نے رقمِ قدس سرور نے کہا ہے

چوں بدانتی کہ ظلی کیستی قارغی گر مردی و گر نہستی

[جب تو نے جان لیا کہ تو کس کا سایہ ہے تو پھر خواہ مرده ہو یا زندہ ہو تو بے فکر ہے]

اللہ تعالیٰ ہم جیسے ناکاروں کو آپ شاہبازوں کے طفیل جو کہ بزرگوں کے جانشین ہیں اور روضہ مقدسہ کی
 ہمایگی سے سعادتمند ہیں ان معانی کے ساتھ کچھ ایمان عطا فرمائے اور اس چشمہ سے کوئی گھونٹ مرحمت
 فرمائے اور یہ فقیر اس مقام کے انوار و برکات سے ہمیشہ چشم براہ ہے اور اس جگہ کی فیوض و اسرار کی امید رہے
 ۵ دریں دیار بیاں زندہ ام کہ گاہے نسیم عاطفے زان دیار سے آید
 [میں اس دیار میں اس لئے زندہ ہوں کہ کبھی کبھی مہربانی کی نسیم اُس دیار سے آجاتی ہے]

جو طویل حال آپ نے لکھا ہے عمرہ ہے اور باطنی مناسبتوں کی خریدنے والا ہے اور مقطعات قرآنی کے سوال کا خیال دل میں گذرنا بھی اس کی خریدنے والا ہے اور حلوئے ترکا دو پیازہ کے ساتھ ایک طشت میں جمع ہونا گویا آپ کی خاص نسبت کی طرف اشارہ ہے جو کہ خاتم الانبیاء علیہم الصلوٰات والبرکات کے انوار سے ماخوذ ہے اور خواجہ ہاشم علیہ الرحمہ نے اس کی طرف اشارہ کیا ہے جہاں انھوں نے کہا ہے سہ

بشیرنی نمک زبیا نیاید
چہ اعجازت کایں لب می نماید

[باوجودیکہ شیرنی کے ساتھ نمک اچھا نہیں لگتا (مگر) یہ کیا معجزہ ہے جو یہ لب دکھاتا ہے]

اور آپ کو جو یہ نعمت دی گئی ہے ایک نادر بشارت ہے۔ جانا چاہئے کہ ہمارے بزرگوں نے احوال اور خواہوں پر زیادہ اعتبار نہیں رکھا ہے، معتبر وہی ہے جو کہ سیداری میں ظاہر ہو، خواب (البتہ) استعداد کی خریدنے والا ہوتا ہے دل و جان سے کوشش کرنی چاہئے تاکہ معاملہ فوت سے فعل میں آجائے اور گوش سے آغوش میں آپیچھے، والسلام اولاً و آخراً

مکتوب ۳۳

حاجی حبیب اللہ حصاری کے نام ان کے احوال اور خواہوں کی تعبیر اور ان کے دوستوں کے احوال کی شرح اور اس کے مناسب امور کے بیان میں تحریر فرمایا۔

بسم اللہ الرحمن الرحیم الحمد للہ علی نعمائہ والصلوٰۃ والسلام علی افضل انبیائہ وعلی
الہ واصحابہ وسائر اجدابہ اما بعد، آپ کے گرامی نامے پتے دیئے پہنچ کر مسرت بخش ہوئے، آپ نے اپنے
خواہوں، احوال، کیفیات اور اپنے دوستوں کے احوال اور شوق و آرزو مندی کے اظہار اور کسر نفس کی تمہید
اور قصور کی دیدار دونوں کندھوں کے درمیان شملہ چھوڑنے اور کوع میں دونوں ٹخنوں کو ملانے وغیرہ کے
بارے میں فقہی روایتوں کے استفسار کے متعلق جو کچھ لکھا تھا سب واضح ہوا اور مسرت پر مسرت بخشی۔ آپ نے
جو یہ لکھا ہے کہ "ایک روز دل میں خیال آیا کہ مخلوق کی اس تمام گفتگو اور دوستوں کی سست روی کے باوجود
تیرا کیا حال ہوگا، الہام (غیبی آواز) کان میں پہنچا فسئیکفینا کھم اللہ الی آخر الآیہ [پس ان کے لئے اللہ تعالیٰ کافی ہے]"
(اس حال نے) بہت مسرور کیا اور امیدوار بنایا، یہ کلمہ مبارکہ خیرات و برکات کا جامع اور درجات و قربات کی
خوشخبری دینے والا ہے۔ اور یہ جو آپ نے دیکھا ہے کہ آپ سخت پر بیٹھے ہیں اور آپ کیلئے بادشاہی کی تجویز کی گئی
ہے اور اس معنی پر اتفاق کیا گیا ہے اور سب لوگوں نے آپ کی طرف رخ کر لیا ہے اور تعظیم کرتے ہیں اور مبارکباد
دیتے ہیں اور آپ تعجب کرنے ہیں کہ یہ معاملہ کس طرح سچا ہو سکتا ہے حالانکہ میرا معاملہ ان دنوں میں ناامیدی

تک پہنچ گیا ہے اور میں اپنے آپ کو لاشے محض پاتا ہوں۔ میرے محذوم! کوئی تعجب کا مقام نہیں ہے، یہ ناامیدی اور یہ لاشے ہونا باطنی سلطنت کے لئے مفید ہے جس قدر زیادہ معدوم ولاتے ہوگا کمالات اور غلامی سے آزادی اور اخلاق کے ساتھ متعلق ہونا کہ جن میں سے ملکیت بھی ہے (یہ امور) اسی قدر زیادہ ہونے اور جس قدر زیادہ یاوس ہوگا ظلال سے اسی قدر زیادہ آزاد ہوگا، اور بادشاہ کی بیٹی کا جو آپ سے عقد کیا گیا ہے ہو سکتا ہے کہ وہ آپ کا مبداء تعین ہو اُس کے ساتھ عقد کرنا اُس کے ساتھ متحقق ہونا اور اس کے ساتھ قنابقا حاصل ہونا ہے اور چونکہ وہ مبداء تعین شانِ گلی جو کہ سیغبر (صلی اللہ علیہ وآلہ وسلم) کا مبداء تعین ہے کی جزئیات میں سے ایک جزئی ہے کیونکہ آپ آنحضرت (صلی اللہ علیہ وسلم) کے قدم پر میں اس لئے اس (آپ کے) مبداء تعین) کو خنزری (بیٹی) ظاہر کیا گیا ہے کیونکہ یہ جزئی اس گلی سے ظاہر اور پیدا ہوئی ہے اور وہ شانِ گلی جزئیات پر بلا واسطہ اور بواسطہ خود بادشاہ کا حکم رکھتی ہے۔ دوسرے حال میں یہ جو آپ نے لکھا ہے کہ تم خود برتنہ ہو گئے ہو اور مجھ کو کبھی برتنہ کر کے آغوش میں لے لیا ہے اور اپنے بدن اور چہرے کو مجھ پر مل کر ہو اور اٹھے خواب کے لباس میں سو کر ہم آپس میں پوشیدہ راز کہتے ہیں الخ بہت خوب ہے اور مناسبیت تامہ کی خریدنے والا ہے اور پوشیدہ اسرار سے حصہ پانے کا پتہ دینے والا ہے۔ جو حال کہ آپ کے بھائی نے دیکھا ہے اور رسول اللہ صلی اللہ علیہ وسلم نے اس کو آغوش میں کھینچ لیا ہے اور حضرت عالی (مجدد الف ثانی) قدس اللہ سرہ آنحضرت (صلی اللہ علیہ وسلم) کے ایک جانب اور فقیر دوسری جانب ہے اور فقیر زادے اور فقیر کے تمام دوست سب ہمراہ ہیں الخ (اُس حال نے) مسرور کیا، امید ہے کہ وہ آنحضرت علیہ الصلوٰۃ والسلام کی برکات سے کامل حصہ پائے گا، مشارالہ کے احوال کے مطالعے نے بھی مسرت بخشی، اور اسی طرح ملا فتح اللہ کے احوال جو کہ آپ نے لکھے تھے نیک و اعلیٰ ہیں اور دوسرے دوستوں کے احوال بھی خوب ہیں، حق سبحانہ و تعالیٰ روز بروز ترقیات عطا فرمائے۔ میرے محذوم! یہ جو ہمارے حضرت عالی (مجدد الف ثانی) قدس سرہ نے فرمایا ہے کہ شرکِ خفی کے دقائق سے ربانی پانا دشوار ہے اور سب کا کلمہ اثبات جو کہ وہ نفی و اثبات کے ضمن میں کہتے ہیں اُن کی ذات کی طرف عود کرتا ہے اور اس بارگاہِ قدس کے لائق نہیں ہوتا وہ یعنی کلمہ لا الہ الا اللہ سے اپنی الوہیت کا اثبات کرتے ہیں اور اُن کا الا اللہ بھی انہی کی طرف کو تہا ہے نہ کہ اس بارگاہِ عالی کی طرف، اور انھوں نے اپنے آپ کو اس حکم سے مستثنیٰ قرار دیا ہے۔ اور نیز جو کچھ اس فقیر پر حرم مکہ معظمہ میں ظاہر ہوا فقیر نے لکھا تھا اور نیز ظاہر کیا تھا کہ جس وقت سے کہ یہ عجیب معارف دیکھے ہیں خوف ورجا کے درمیان ہے اور ترساں و لرزاں ہے، تمہیں جانتا کہ کونسے گروہ سے ہے۔ لے سعادت آثار! یہ ڈرا و لرزہ برحق ہے یہ ایک ایسا درد ہے جو لا علاج ہے اور ایک

ایسی بیماری ہے جو دو قبول نہیں کرتی ہے

لَقَدْ عَصَمْتَ حَيَّةَ الْهَوَى لَبِيدِي فَلَا طَيْبَ لَهَا وَلَا سَاقِي

[محبت کے سانپ نے میرے جگر کو دس لیا ہے پس اس (سانپ کے کاٹنے) کے لئے نہ کوئی طیب ہے اور نہ کوئی جگر پھونکنے والا ہے]

ہم صبح وصل جو یاں من و خا نا امید کی کہ سیاہ بخت ہجرم شب من سحر نادر

[تمام لوگ وصل کی صبح کو ڈھونڈتے ہیں لیکن میں ہوں اور شام نا امید کی کہوں کہ میں بچ کر مارا ہوا سیاہ بخت ہوں (اس لئے)

میری رات صبح نہیں رکھتی]۔ ایک ایسا شاپناز ہونا چاہئے جو کہ حضرت خلیل علیہ الصلوٰۃ والسلام کی مانند تمام

ماسوائے منہ موڑ کر لا اِحْبَابُ الْاَفْلَاقِ [میں غروب ہونے والوں سے محبت نہیں کرتا] کا تراذہ کا تا ہوا شرک کے

دقائق سے رہائی پالے اور نیز ہو جائے اور توجہ کا قبلہ اصرت ذات تعالیٰ کو بنا کر زبان درافشاں پر دہلا

اِنِّي وَجَّهْتُ وَجْهِيَ لِلَّذِي فَطَرَ السَّمٰوٰتِ وَالْاَرْضَ حَنِيفًا وَّ مَا اَنَا مِنَ الْمُشْرِكِيْنَ [میں نے رب

یکسو ہو کر اپنا مناس ذات کی طرف کر لیا جس نے آسمان اور زمین کو بنایا اور میں شرک کرنے والوں میں سے نہیں ہوں]۔ اکثر

لوگ اس معنی کے کامل طور پر حاصل ہونے کے مدعی ہیں لیکن جو شخص کہ اس معاملہ کی حقیقت تک پہنچ جائے

اور شرک کے دقائق سے رہائی حاصل کر لے نادر عنقا کا حکم رکھتا ہے۔ دیگر آپ اپنے آنے کے بارے میں دو بار

لکھتے ہیں، میرے مخدوم! اس جگہ کو فانی چھوڑنا عقول نظر نہیں آتا بہر حال اگر شوق غالب آجائے تو سات

دن تک استخارہ کریں، قلب کے قبول کر لینے کے بعد اس جانب متوجہ ہوں، استخارہ کے بعد ملّا فتح اللہ کو

اپنی جگہ پر مقرر کریں، والسلام علی من اتبع الهدی۔

مکتوبات ۲۳

میرزا الطیف بخاری کے نام اس بارے میں کہ سلطان ذکر اختراعات میں سے نہیں ہو بزرگوں

ہوتا آیا ہے اور کسر نفسی کے مقدمات اور قصور کی دید کے بیان میں تحریر فرمایا۔

بِسْمِ اللّٰهِ الرَّحْمٰنِ الرَّحِیْمِ الْحَمْدُ لِلّٰهِ وَسَلَامٌ عَلٰی عِبَادِهِ الَّذِیْنَ اصْطَفٰی خُصُوْصًا عَلٰی سَیِّدِ

الوَرٰثِیْنَ بِدَرْدِیْ صَاحِبِ قَلْبِ قَوْسِیْنَ اَوَادِقِیْ عَلٰی اَلِہِ وَاَصْحَابِہِ تَحْمِیْمِ الْهَدٰی، آپ کے گرامی نیک

پے در پے پیچکر مسرت کا باعث ہوئے، اللہ تعالیٰ (آپ کو) سلامت رکھے اور شریعتِ عالیہ و سنتِ منورہ کے

طریقہ پر قائم رکھے اور ترقیات کے دروازے کھلے رکھے [اِنَّ قَرِیْبَیْ حَبِیْبًا] بیشک وہ قریب ہے اور قبول کرنے

والا ہے]۔ آپ نے لکھا تھا کہ "بزرگوں کی زیارت کے وقت صبح طلوع ہونے کی جانب (مشرق) سے کوئی چیز اگر

احاطہ کر لیتی ہے اور کیفیت و حضوری حاصل ہو جاتی ہے لیکن (بہ فقیر نہیں جانتا کہ کیا چیز ہے) میرے مخدوم! یہ اس نسبت کے انوار و برکات ہیں جو کہ بزرگوں سے آپ کو پہنچ رہی ہے شکر بجالائیں اور قبول کریں اور وہل من قریب (کیا اور بھی ہے) کا ترانہ گاتے رہیں۔ جو رُوڑ دراز حال کہ آپ نے دیکھا اور لکھا ہے کہ ایک چہار بلغے سے سجا ہوا الخ اور خواب سے بیدار ہونے کے بعد آپ نے خود کو فیض میں غرق پایا، عمدہ و روشن ہے حق سبحانہ حال سے وقوع میں لائے اور گوش سے آغوش تک پہنچائے۔ آپ نے لکھا تھا کہ "ایک روز حضرت عالی (عبدالغنی ثانی) کے خائف و معارف کا ذکر ہو رہا تھا سلطان ذکر کے بارے میں بات چلی تو صدر مجلس نے سوال کیا کہ اب تک اس نام کے ساتھ کوئی ذکر سنا نہیں گیا ہے اور کتابوں میں بھی نظر سے نہیں گذرا، کیا یہ بات اولیائے سابقین کی ہے یا ان کی کوئی حالت ہے۔" میرے مخدوم سلطان ذکر ہمارے طریقے میں مشہور و معروف اور عام ہے اور ہم اس کو اپنے پیروں سے سنتے آئے ہیں ہماری اختراع نہیں ہے جو کچھ بھی ہے بزرگوں کی طرف سے ہے، قطب عالم حضرت شیخ عبدالقدوس رگدھی قدس سرہ، جو کہ حضرت خواجہ احرار قدس سرہ کے قریبی زمانے میں ہندوستان کے اکابر مشائخ میں گذرے ہیں، آخر عمر میں ان پر استغراق و بجزوری غالب آگئی تھی چنانچہ اکثر اوقات استغراق میں رہتے تھے نماز کے اوقات میں ان کو بلند آواز سے بیدار کیا جاتا تھا، لوگوں نے ان سے اس کا راز دریافت کیا تو انھوں نے فرمایا کہ میں نے دل کو ذکر سے بہت گوثا ہے اس لئے سلطان ذکر ہر وقت غالب رہتا ہے اور مجھ کو اپنے آپ سے بچو کر دیتا ہے۔ آپ نے لکھا تھا کہ "اگر آپ کے دوستوں اور خلفاء میں سے دس آدمی اس ملک (علاقہ بخارا) میں رہیں تو گنجائش ہے اس لئے کہ اس علاقے کی وسعت بہت ہے طالبان حق کی خبر گیری آپ کے سپرد کی گئی ہے (اس لئے) ضروری ہے کہ آپ ربیع مسکون کی خبر گیری کریں۔" میرے مخدوم! یہ مسکین اپنے آپ کو کسی شمار میں نہیں لانا اور فانی و لاشی سمجھتا ہے اور اسی بنا پر کسی امر میں مشغول نہیں ہو سکتا اور اپنے آپ کو مولائے حقیقی جلّت عظمتہ کا شریک نہیں بنا سکتا۔

من یحجم و کم زہج ہم بسیارے و زہج و کم ازہج نیاید کارے

[یہ سچ ہوں اور (بلکہ) سچ سے بھی بہت کم ہوں اور سچ سے اور جو سچ سے بھی کم ہو اس سے کوئی کام نہیں بنا]۔


مربی حقیقی وہی تعالیٰ شانہ ہے ربیع مسکون اور اس کے علاوہ (باقی تمام کائنات بھی) سب اس عزت بڑا

کے زیر تصرف ہیں۔

ازما و شما بہانہ برساختہ اند (ہمیں اور تمہیں تو بہانہ بنایا گیا ہے)

اللہ تعالیٰ جس شخص کو چاہتا ہے کہ اپنے کسی دوست سے فیضیاب کر دے اور درجہ کمال تک پہنچائے

تو اس شخص کو اس (بزرگ) کی صحبت میں پہنچا دیتا ہے یا اس (بزرگ) کو اس شخص (طالب) کے پاس پہنچا دیتا ہے، یہاں اگر وہ کسی چیز کے لئے نامور ہو جائے تو دوسری بات ہے اس وقت امر کی موافقت ناگزیر ہے، مختصر یہ کہ ہم جیسے ناکارہ فرقت زدوں کو جدائی کا غم اور گناہ کا ماتم کرنا اور شریعت کی مراعات کے ساتھ گوشہ نشین نامراد کا اختیار کرنا سب چیزوں سے زیادہ ضروری و لازمی ہے، مخلوق کے ہم امور کو اُس (تعالیٰ شانہ) کے پیر کر کے کمربت کو اس تعالیٰ شانہ کی خوشنودیوں کے حاصل کرنے میں جُست باندھ لینا چاہئے، **وَإِذْ كُنَّا نَسُومُ رِبَاطًا وَتَبْتَلُنَا إِلَٰهًا رَبَّنَا بِمَا فِي قُلُوبِنَا** اور اپنے رب کے نام کو یاد کرو اور اس کی طرف پوری طرح سے یکسو ہو جاؤ اس ضمن میں جو شخص کہ مناسبت رکھتا ہو گا وہ فیض حاصل کر لے گا ورنہ نہیں، والسلام **أَوْلَا وَآخِرًا**۔



مخدوم زادہ عالی مرتبہ شیخ سیف الملتہ والدین کے تحریر کردہ احوال کی شرح (کے ضمن) میں بعض اسرار کے بیان میں تحریر فرمایا۔

بسم اللہ الرحمن الرحیم حمد و صلوة و ارسال تسلیمات کے بعد عرض ہے کہ مکتوب مرغوب نے جو کہ کیفیات عالیہ و احوال منورہ پر مشتمل تھا خوش وقت کیا اور دل کی خوشی اور جان کی راحت کا سبب ہوا۔ آپ نے لکھا تھا کہ نسبت محبوبیت اور اس کے متعلقہ اسرار کے باوجود تکمیل و ارشاد کی جانب روز بروز ترقی پر ہے، روز بروز ترقی پر کیوں نہ ہو کہ محبوبوں میں سب سے افضل سرور دین و دنیا علیہ و علی آلہ فضل الصلوٰت اُکمل التجات ہیں اور ارشاد و تکمیل کا پہلو آپ (صلی اللہ علیہ وسلم) میں سب سے زیادہ ہے۔ آپ نے لکھا تھا کہ بعض اوقات مباح امور میں مشغولیت کے ساتھ نزول واقع ہوتا ہے اور جب تک ان امور کے ساتھ سہارا نہ پکڑے تکمیل کا معاملہ خراب ہو جاتا ہے، بیشک اجازات اور مباحات کا ارتکاب بشریت کی جانب کو جو کہ تکمیل کی معاون ہے تقویت دیتا ہے اور عزیمت و مستحب کا ارتکاب ملکیت کی جانب کی پرورش کرتا ہے، جو کہ ارشاد سے تعلق نہیں رکھتی **وَلِكُلِّ وَجْهَةٌ** اور ہر ایک کے لئے ایک سمت ہے اولیائے غیر مرجوعین ملکی جانب کی تکمیل میں کوشش کرنے ہیں اور بشریت و دعوت کے کمالات سے کچھ حصہ نہیں رکھنے اور اولیائے مرجوعین دونوں جانب کی تکمیل کرتے ہیں اور انھوں نے ملکیت کو بشریت کے ساتھ جمع کیا ہے یہاں کہ با حق صل علیک اراکے ساتھ قائم ہے۔

سے **لَا تَنِي فِي الْوَصَالِ عِبِيدٌ نَفْسِي** **وَفِي الْهَجْرَانِ مَوْتِي** **لَلْمَوَاتِي**


[اس لئے کہ میں اپنے نفس کا ادنیٰ غلام ہوں اور ہجر میں غلاموں کا غلام ہوں]

ہجرے کہ بود مرادِ محبوب از وصل ہزار بار خوشتر
 [جو ہجر کہ محبوب کا نشا ہو وہ وصل سے ہزار گنا اچھا ہے]

حدیث شریف کا مضمون ہے کہ بیشک اللہ تعالیٰ جس طرح اس بات کو پسند فرماتا ہے کہ عزیمت پر نوازا جائے اسی طرح وہ اس کو پسند کرتا ہے کہ رخصت پر بھی نوازا جائے۔ جاننا چاہئے کہ جس مباح کام کے ساتھ اچھی نیت ملی ہوئی ہو وہ مستحبات میں داخل ہو جاتا ہے اور رخصت عزیمت ہو جاتی ہے تو مؤمن العلماء و عبادہٴ علیا کا سونا عبادت ہے [آپ نے سنا ہوگا، خاص طور پر وہ مباح کام جو اس تعالیٰ شانہ کے امر سے واقع ہوتا ہے وہ فرائض و واجبات میں داخل ہو جاتا ہے چنانچہ یہی معنی تفصیل کے ساتھ حضرت عالی (مجددِ ثانی قدس سرہ) کے مکتوبات جلد ثانی سے واضح اور ظاہر ہے۔ آپ نے لکھا تھا کہ "مجاس سلطانی میں ایسے عجیب و غریب اسرار جلوہ گر ہوتے ہیں جن کو پوشیدہ رکھنا ضروری ہے، ان محفلوں میں داخل ہوتے ہی خاص عروج و نزول کے ساتھ ممتاز کر دیا جاتا ہے۔" بیشک اہل کمال ہر بقعہ سے اس بقعہ کے مناسب فیوض و اسرار اخذ کرتے ہیں اور ہر زمین سے اس زمین کے مناسب کمال حاصل کرتے ہیں، کسی زمین کو معاملاتِ فنا کے ساتھ مناسب ہوتی ہے اور کسی زمین کو کمالاتِ بقلا کے ساتھ موافقت ہوتی ہے کوئی قطعہ ایسا ہے جو عروج سے مناسب رکھتا ہے اور کوئی قطعہ نزول سے، حرم مکہ کے کمالات و معاملات جدا ہیں اور حرم مدینہ کے فیوض و معاملات جدا۔

ع ہر خوش پسرے را حرکاتِ دگرست [ہر اچھے بیٹے کی حرکتیں دوسری ہیں۔]

آپ نے بنگان حضرت (بادشاہ کے احوال کے بارے میں لکھا تھا کہ وہ احوال ان کے لطیفہ اخفی کی وسعت اور اس کے ساتھ ان کی مناسبت کا ملکہ کی خبر دیتے ہیں اس کے مطالعہ سے بہت خوشی ہوئی لطیفہ اخفی سب اعلیٰ لطیفہ ہے اول اس کی ولایت سب ولایتوں کے اوپر ہے اس لطیفہ کو سرور کائناتِ فخر موجودا علیہ و علی آلہ الصلوٰت و التسلیمات البرکات کے ساتھ ایک خاص خصوصیت ہے، فقیر بھی ان کی قدر سے مناسبت لطیفہ اخفی کے ساتھ پاتا ہے والغیب عند اللہ (اور غیب کا علم اللہ سبحانہ ہی کو ہے)



ملاشاہ مراد پشاوری کے نام فیضی طالبین پر توجیحات قائم رکھنے کی ترغیب کے بارے میں تحریر فرمایا۔
 بسم اللہ الرحمن الرحیم حمد و صلوة و تبلیغ دعوات کے بعد عرض ہے کہ (آپ کا) مکتوبِ مرغوب پہنچ کر
 مسرت بخش ہوا، آپ عافیت سے رہیں اور شریعتِ عالیہ و سنتِ منورہ کے طریقہ پر قائم رہیں اور ظل سے

اصل کی طرف آئیں اور اسم سے مسمیٰ کی طرف مائل ہوں اور اپنے کام میں سرگرم رہیں اور باطن کی تعمیر میں دل و جان سے کوشش کریں تاکہ ترقی کا راستہ کھل جائے۔ اور اپنے اپنے دوستوں کی محنت کے بارے میں لکھا تھا، اللہ جل شانہ کا شکر بجالائیں اور توجہات ان کے حال پر مبذول کریں اور ان کی ترقیات میں کوشش کریں۔

آسمان سجدہ کندہ پر بیٹھنے کہ درو یکدوکس یکدوکس نفس بہر خدا بنشینند

[آسمان اس زمین کے لئے سجدہ کرتا ہے کہ جس میں ایک دو آدمی ایک دو لمحہ خدا کے لئے بیٹھتے ہیں]

لیکن اپنے کمال (کے حصول) میں بہت زیادہ کوشش کریں اور گوشہ نشینی کی طرف زیادہ راغب رہیں کیونکہ دوسروں کی تکمیل اپنے کمال کی فرع ہے، والسلام اولاداً آخراً۔

مکتوب ۲۳۳

خواجہ محمد وفا حصاری کے نام حوادث کو اللہ تعالیٰ کے ارادہ کی طرف لوٹانے اور حال کی تعبیر کے بارے میں تحریر فرمایا۔

بسم اللہ الرحمن الرحیم حمد و صلوة و تبلیغ دعوات کے بعد عرض ہے کہ آپ کا مکتوب مرعوب

موصول ہوا، آپ نے پریشانیوں اور حوادثِ روزگار کے بارے میں جو کچھ لکھا تھا واضح ہوا میرے محذور! سب امور کو منجانب اللہ سمجھنا چاہئے اور کام کی کشادگی کو بھی اسی سبب کی طرف سے تلاش کرنا چاہئے

وَلَا تَيْسَسْكَ اللَّهُ بِضُرِّ فَلَا كَاشِفَ لَهُ إِلَّا هُوَ [اور اگر اللہ تعالیٰ تجھ کو کوئی تکلیف پہنچائے تو

اس کے سوا اور کوئی اس تکلیف کو دور کرنے والا نہیں ہے]۔ آپ نے سابقہ خط میں دو حال لکھے تھے، ایک

حال میں اپنے پیغمبر صلی اللہ علیہ وسلم کو اور دوسرے میں حضرت عیسیٰ علی نبینا وعلیہ الصلوٰت والتسلیمات

(دیکھا تھا) بہت روشن و اعلیٰ ہے اس نے مسرور کیا اور امیدوار بنایا، دوسرے حال سے آپ کی

مناسبت حضرت روح اللہ علی نبینا وعلیہ الصلوٰت والسلام کے ساتھ معلوم ہوتی ہے، حق سبحانہ و تعالیٰ

آپ کو ان کے برکات و انوار سے بہرہ مندر کرے، والسلام

میرے محذور! آپ نے اپنے خط میں فقیر کے نام کو حق جل و علا کے نام کے اوپر لکھا ہے یہ بات

اچھی واقع نہیں ہے، آپ تو بہر کس آئندہ ایسا نہیں ہونا چاہئے، بظاہر آپ سے سہواً واقع ہوا ہوگا بہر حال توبہ و انابت ضروری ہے۔ (آپ کے لئے) ترقیات کے دروازے کھلے رہیں۔

مکتوبہ ۲۳۵

۲۸۲

ملاقات میں مصروف مغربی کے نام ان کے حال کی شرح میں تحریر فرمایا۔

آپ نے جو خط ازراہ محبت ارسال کیا تھا اُس نے پہنچ کر خوش وقت کیا، آپ نے عناصر رابعہ خاص طور پر عنصر خاک کے تصفیہ کے بارے میں لکھا تھا اس کے مطالعہ نے بہت محظوظ کیا، یہ ایک بہت ہی عجیب حالت ہے اور اسی طرح جو حالت نماز میں پیش آتی ہے عمدہ ہے اور حالت معراج کا اثر ہے جو کہ خاص خاص بندوں کو پیش آتی ہے۔ آپ نے لکھا تھا کہ یہ فقیر شروع میں حق جہل و غلامی محبت کو اس قدر شاہرہ کرتا تھا کہ بیان سے باہر تھا اب اپنے اندر نہ اُس (جہل شانہ) کی محبت کو شاہرہ کرتا ہے اور نہ عدم محبت کو، بیشک محبت اور عدم محبت نسبتوں اور اعتبارات میں سے ہے جب تک معاملہ صفات و اعتبارات میں ہے محبت کی گنجائش ہے اور جب معاملہ صفات و اعتبارات سے اوپر چلا جاتا ہے تو محبت اور اس کا عدم ساقط ہو جاتا ہے اور تمام نسبتوں کی مانند محبت بھی راہ میں رہ جاتی ہے، والسلام

مکتوبہ ۲۳۶

میر عثمان کو لابی کے نام اُن کے اس سوال کے حل میں تحریر فرمایا کہ ابتدا میں ظاہر (بھی)

باطن کی مانند مشغول ہے اس کے بعد رفتہ رفتہ پہلے والی مرگرمی ظاہر میں نہیں رہتی۔

بسم اللہ الرحمن الرحیم حصر و صلوة اور ارسال تسلیمات کے بعد عرض ہے کہ مکتوب شریف جو آپ نے اس مسکین کے نام ارسال کیا تھا پہنچ کر مست بخش ہوا (دعا ہے کہ آپ سلامتی اور عافیت کے ساتھ رہیں اور شریعت و طریقت کے راستہ پر قائم رہیں اور ظل سے اصل کی طرف آئیں اور لفظ سے معنی کی طرف مائل ہوں۔ آپ نے لکھا تھا کہ اس سے پہلے جب میں سکوت (مراقبہ) میں بیٹھتا تھا تمام لطائف میں عجیب کیفیت و جمیعت حاصل ہوتی تھی اکثر جذبات ہو جاتے تھے جو کہ بخود کر دیتے تھے اور رات اور دن ظاہر کام میں مشغول رہتا تھا اور اب جبکہ نسبتیں بے کیف ہو گئی ہیں اور دل کو دنیا و آخرت سے کمال درجہ کی بے تعلقی پیدا ہو چکی ہے تو ظاہر کام میں بے پروائی کرتا ہے اور سُستی دکھاتا ہے؟ (اس کا) سبب کیا ہے؟ آپ جان لیں کہ ابتدا میں ظاہر و باطن آپس میں ملے ہوئے ہیں اور باطن کے

انوار و برکات سے ظاہر سیراب اور بہرہ مند ہے اس بنا پر ظاہر بھی باطن کی طرح حضوری کے ساتھ ہے اور سرگرم ہے، جب باطن ظاہر سے جدائی اختیار کر لیتا ہے اور اس کا تعلق اس سے منقطع ہو جاتا ہے اور معاملہ ابتداء سے تو وسط میں آجاتا ہے تو باطن کی حضوری و آگاہی ظاہر میں بہت کم سرایت کرتی ہے اس لئے ظاہر اگر بے پروائی دکھائے اور سستی ظاہر کرے تو گنجائش رکھتا ہے کیونکہ اس کی حرارت و سرگرمی عارضی تھی نہ کہ دائمی۔ آپ نے لکھا تھا کہ فی الحال جب میں سکوت میں بیٹھتا ہوں تو اپنے آپ کو گم پاتا ہوں اور بعض تجلیات و انوار حاصل ہوتے ہیں، عمدہ ہے، ایک بزرگ فرماتے ہیں ع

گم شدن در گم شدن دین منست [گم شدگی میں گم شدگی میرا دین ہے]
ایک اور بزرگ فرماتے ہیں: آشتی عداً فالاً عوداً ابداً [میں ایسا عدم چاہتا ہوں کہ کبھی بھی نہ لوٹوں]
امید ہے کہ یہ گم شدگی اور عدمیت احاطہ کر لے اور مراقبہ اور غیر مراقبہ یکساں ہو جائے۔ والسلام

مکتوب ۲۳۷

امان بیگ کے نام اس بارے میں کہ ظاہری پریشانیوں کی وجہ سے اس بارگاہ مقدس سے محجوب نہیں ہونا چاہئے اور اس حال کی تعبیر میں تحریر فرمایا جو انھوں نے دیکھا تھا۔

بسم اللہ الرحمن الرحیم حمد و صلوة و ارسال تسلیات کے بعد عرض ہے کہ مکتوب شریف نے پہنچ کر خوش وقت کیا۔ آپ نے کمیٹی دنیا کی پریشانیوں اور قصصوں کی کثرت اور اہل خانہ کی بدسلوکی کے بارے میں شکایت بیان کی تھی ان سب کو حق تعالیٰ و تقدس کی جانب سے سمجھنا چاہئے اور ان امور کے پیش آنے کے باعث اس سبب سے محجوب نہیں رہنا چاہئے بلکہ اس تعلق کے ذریعے ظاہری پریشانیوں کو باطنی جمعیت کا سبب بنا لیا جائے۔

سے در دل ما غم دنیا غم معشوق شود بارہ گرخام بود بختہ کنز شیشہ ما

[ہمارے دل میں دنیا کا غم معشوق کا غم بن جاتا ہے، اگر شراب کچی ہو تو ہمالا شیشہ (صراحی) اس کو پختہ کر دیتا ہے]

ایک راستہ چلنے والے (سالک) نے ایک راستہ جانتے والے (مشرک) سے دریافت کیا کہ میں وسوسوں کے ہجوم سے پریشان ہوں انھوں نے کہا کہ آئیہ کریمہ! الا لآئہ، بیکل شئی شیخ حیط [بارکھو کہ وہ اللہ تعالیٰ ہر چیز کو احاطہ میں لئے ہوئے ہے] کے بموجب جبکہ معلوم ہے کہ محبوب احاطہ کئے ہوئے اور شامل ہے تو وسوسہ کو وصل کے اسباب میں سے شمار کرنا چاہئے نہ کہ جدائی کے اسباب میں سے، اور ہمیشہ مشاہدہ کے دروازے کھلے رکھنے چاہئیں اور غفلت کے سوراخ بند کر دینے چاہئیں، اور یہ جواب اگرچہ توحید و اتحاد کے قاعدہ پر ہے لیکن ظلیت اصالت کا

تعلق کہیں نہیں گیا ہے اور ظل سے اصل کی طرف شاہراہ ہے اور یہ جو آپ نے خواب میں دیکھا ہے کہ فقیر (خواجہ محمد مصوم قدس سرہ) کے سامنے شطرنج کی بساط پھیلا کر رکھی گئی ہے اور فقیر آپ سے کہتا ہے کہ تمام لوگ جو حاضر ہیں ہمارے ساتھ شطرنج کھیل چکے ہیں اب تمہاری باری ہے اور ہمارے ساتھ کھیلو اور تم نے کھیلنا شروع کر دیا کہ تمہاری آنکھ کھل گئی! میرے مخدوم! بساط شطرنج اور اس سے کھیلنا گویا حق جل و علا کی راہ میں وجود بشریت کی بازی لگانا ہے جس سے عبادت ہے یعنی دوسرے لوگ تو اپنی جان کی بازی لگا چکے ہیں اب تمہاری باری ہے اور یہ بازی لگانے سے مراد بشری تعلقات سے آزاد ہونا اور اس کی صفات سے فنا حاصل ہونا ہے۔

پارہ سالار اُمقام گفت اللہ راست گفت اوبدیہ ہر دو جہاں را من بیک جو با ختم
[پارہ سالار نے مجھ کو جوئے باز کہا بخدا اس نے مجھ کو کہا اس نے مجھ کو کہا جو جہاں کی ایک جوئے کے ساتھ بازی لگا دی]

مکتوب ۳۳۸

شیخ محمد باقر لامہوری کے نام ان کے احوال کی شرح میں تحریر فرمایا تھا۔

بسم اللہ الرحمن الرحیم حمد و صلوة و ارسال تسلیمات کے بعد عرض ہے کہ (بیان کے احوال بہ حال میں حمد کے لائق ہیں، اللہ سبحانہ سے آپ کی عافیت اور ظاہری و باطنی استقامت کے لئے دعا کی گئی ہے) فقیر کی بیماری ایک ہی حالت پر ہے بظاہر افاقہ نہیں ہے، غرضیکہ لوگ اس بیماری میں اٹھا کر باہر لجاتے ہیں اور جمعہ کی نماز میں بھی حاضر کر دیتے ہیں اس کو افاقہ کہا جائے گا یا نہیں۔

لَيْتَكَ تَخْلُوْا وَالتَّحْيُوْةُ مَرِيْرَةٌ لَيْتَكَ تَرْضَى وَالْاَلَامُ غَضَابٌ

لَيْتَ الَّذِي بَيْنِي وَبَيْنَكَ عَامِرٌ وَبَيْنِي وَبَيْنَ الْعَالَمِيْنَ حَرَابٌ

[کاش کہ تو شیریں ہو جائے اور اگرچہ زندگی تلخ ہو، کاش کہ تو راضی ہو جائے اور اگرچہ مخلوق ناراض ہو، کاش کہ میرے اور تیرے درمیان کی چیز آباد ہو اور میرے اور جہانوں کے درمیان کی چیز ویران ہو۔]

آپ کے گرامی ناموں نے پے در پے پہنچ کر محظوظ کیا، آپ نے لکھا تھا کہ کبھی کبھی مقام رضا کی دوسری قسم یعنی اس طرف کی رضا بلا خواہش پر توڑا لتی ہے اور فقیر نے بھی اس کیفیت کے زیادہ ہونے میں کچھ امداد (توجہ) کی ہے حق سبحانہ کامل طور پر نصیب فرمائے۔ جانتا چاہئے کہ یہ رضا دوسری رضا پر مقدم ہے جو کہ بندہ کی رضا ہے اس لئے کہ تقدم اس طرف سے ہے پس اس صورت میں اگر رضا کی قسم نہ

قسم اول لکھیں تو زیادہ مناسب ہوگا۔ جو ستارہ کہ (آپ کی) پیشانی میں مشاہدہ ہوتا ہے چونکہ پیشانی بدبختی و نیک بختی کے ظہور کا مقام ہے (اس لئے) ہو سکتا ہے کہ ایمان کا نور پیشانی میں ستارہ (کی شکل) میں منتقل ہوا ہو اور چونکہ سینہ علوم و اسرار کا مقام ہے پس دو ستارے جو سینے کے دائیں اور بائیں جانب مشاہدہ ہوتے ہیں ان سے سینہ کے علوم و اسرار کے انوار کے احاطہ کرنے کی طرف اشارہ ہوا۔ آپ نے ماہ مبارک رمضان و عشرہ اعدکاف و ختم قرآن مجید کی باتوں کی برکات مشاہدہ کرنے اور اپنے آپ اور قرب و حواری کے لوگوں کے لئے اور کبھی امام اور تمام صنف اول کے لئے انوار اور خلعتیں مشاہدہ کرنے اور بارگاہ قدس کی اپنے بارے میں خوشنودی معلوم کرنے اور اس شخص (آپ سے) ماہ مبارک کی رضامندی اور سابقگانہوں کی مغفرت معلوم کرنے اور منشا بہات و مقطعات کے اسرار سے مناسبت حاصل کرنے اور ماہ رمضان کی آخری رات کو حسرت کے ساتھ رخصت کرنے کے بارے میں جو آپ نے لکھا تھا وہ سب واضح ہوا اور اس نے سرسریا اور ماہ شوال میں جو عظیم مکاشفہ رونما ہوا اور بار بار یہ خطاب بے جہت آپ کے لئے واضح طور پر آپ سے خطاب کیا شاید کہ یہ کلام ہونٹوں سے ہوا ہو و کان فاضل اللہ علیک عظیماً، (اور ترجمہ پرستہ تعالیٰ کا بہت بڑا نفل تھا) اس کیفیت کے پڑھنے سے ایسی لذتیں حاصل ہوئیں کہ کیا لکھے انعموا الٰہ داؤد شکر او قلیل مؤمن۔ عبادی الشکر و (لے آ ل داؤد شکر لے کے طور پر عمل کرو اور میرے بندوں میں سے بہت کم شکر گزار ہیں) اپنے دوستوں کے احوال اور ان میں سے بعض کی ترقیات اور مجلس کی رونق کے بارے میں جو کچھ آپ نے لکھا ہے واضح ہوا اللہم (لے اللہ اور زیادہ عطا فرما)۔

آسمان سجدہ کندہ ہر زمینے کہ درو یکدوس یکدوس نفس بہر خدا بنشینند
[آسمان اس زمین کے لئے سجدہ کرتا ہے کہ جس میں ایک درو آدمی ایک دوسرا کے لئے بیٹھے ہیں] والسلام اولاد آئرا۔

مکتوب ۲۳۹

صبح ابراہیم مظہر پانپوری کے نام ان کے خط کے جواب اور روضہ منورہ حضرت مجدد الف ثانی رضی اللہ عنہ کے اسرار و انوار کے بیان اور حضرت موصوف کے دوستوں کے مختصر احوال و مقامات کے ذکر اور اپنے مخصوص کمال پر مطلع کرنے کے بارے میں تحریر فرمایا۔

بسم اللہ الرحمن الرحیم حمد و صلوة و ارسال تسلیات کے بعد عرض ہے کہ گرامی نامہ نے پہنچ کر خوش وقت کیا اللہ سبحانہ کی حمد ہے کہ آپ عافیت کے ساتھ (اپنے) وطن بالوف پہنچ گئے اور اوقات جمعیت کے ساتھ

گذر رہے ہیں اور دوست محنت کر رہے ہیں اور طرح طرح کی واردات و کیفیات ظاہر ہوتی ہیں اور بعض دقیق مسائل کا ایک مدت سے آپ اُن کے حل کی خواہش رکھتے تھے اس سفر میں حل ہوئے، لیکن آپ نے اُن کی تفصیل نہیں لکھی اور واردات و کیفیات کی تشریح نہیں کی، بہر حال آپ ہمیشہ ترقیات میں رہیں اور ظاہری و باطنی جمعیت و استقامت کے ساتھ منصف ہو جائیں۔

آپ نے ملاقات اور حضرت مجدد الف ثانی قدس سرہ کے روضہ منورہ کی زیارت کے شوق کا اظہار کیا ہے، فقیر کو بھی مشتاق جانیں اور روضہ منورہ کے انوار و اسرار سے ہمیشہ مستفیض و منور رہیں، یہ درویش دل ریش اس بقعہ مبارکہ کے برکات و فیوض کو کیا بیان کر سکتا ہے کہ ہم جیسے کم فہموں کے فہم و خیال ہو یا ہمیں سع لے از خیال ما بروں در تو خیال کرد (لے و ذات جو ہر جان سوا ہر بالائے ہر تجویر خیال کہ پہنچا ہی) ولایت کا بیج ہے جو کہ ہندوستان کی سر زمین میں سرسبز ہو گیا ہے اور زرم و کوثر کے پانی سے پرورش پایا ہوا، اس لئے ہند اور ولایت کے لئے (باعث) رشک ہو گیا ہے اور اس کے ثمرات و نتائج حریں شریفین کے ثمرات و نتائج بن گئے ہیں اور اس کے مجاورین و ذائقین ان برکات سے بہرہ مند ہیں اور ان ثمرات کے حاجت مند ہیں۔

ع ھینئلاً لا تریاب التعمیم نعیبہا [نعمت والوں کو ان کی نعمتیں مبارک ہوں]

ایک مدت ہو گئی ہے کہ فقیر جمائی کمزوری میں مبتلا ہے اور ہم کام سے عاجز ہو گیا ہے اس کے باوجود اہل طلب کو اطراف و جوانب سے موردِ بلخ کی مانند (کثیر تعداد میں) یہاں لایا جا رہا ہے بقدر طاقت ان کے احوال میں مشغول ہوتا ہے اور مردوں میں عظیم اثرات پیدا ہو رہے ہیں اور اُن کے شوق کا شعلہ اور آگ بھڑک رہی اور بلند ہو رہی ہے اور تعلقات سے رہائی اور اسول سے آزادی پہلے ہی قدم میں حاصل کر لیتے ہیں، سستی و دنیاوی گرفتاری اس بے حاصل کے حصہ میں آتی ہے اور جلدی و دوری کا قدر اس دعا جزم کے نام پر نکلا ہے۔

سے ہجرے کہ بود مراد محبوب از وصل ہزار بار خوشتر

[جو ہجرے کہ محبوب کا منشا ہو وہ وصل سے ہزار درجہ اچھا ہے]

یہ ہجر جمع کثیر کے وصل کا سبب ہے اور یہ دوری دوسروں کے قرب و حضوری کا باعث ہے اور سستی و دنیاوی گرفتاری بہت سی مخلوق کے شوق و آزادی کا وسیلہ ہے قہو من قہم [سمجھا جسے سمجھا] والسلام اولاد و آخر۔

مکتوبات ۲۲۰

محمد میرک بیگ بدخشی گرزبدر کے نام مافا محمد صادق کابلی کے احوال کے بیان میں تحریر فرمایا۔

حد و صلوة و ارسال تیلیہات کے بعد عرض ہے کہ (یہاں کے) احوال ہر حال میں حمد کے لائق ہیں، اللہ سبحانہ سے آپ کی سلامتی اور ظاہری و باطنی استقامت مطلوب ہے، آپ کو معلوم ہو کہ ختائق و معارف آگاہ برادر عزیز محمد صادق اس جانب کے (ہمارے) خاص انخاص اصحاب و مخلص ترین اجاب میں سر ہیں اور ولادت معنوی کے ذریعے سے ہمارے فرزندوں میں داخل ہے آپ کی درخواست پر ان کو اس علاقہ کی طرف روانہ کیا گیا ہے امید ہے کہ رفقا و اجاب آن موصوف کی صحبت سے مستفید و مستفیض ہونگے، والسلام علیکم و علیٰ سائرین اتبع الہدیٰ۔

مکتبہ ۲۲۱

حافظ محمد صادق کا بلی کے نام اُن کے خط کے جواب میں اور اس بارے میں تحریر فرمایا کہ لوگوں کی مقررہ تعداد کو بیعت کرنے کی محدود اجازت خلافت میں داخل نہیں ہے۔

الحمد لله و سلام علی عبادہ الذین اصطفیٰ، اللہ تعالیٰ ترقیات کے دروازے ہمیشہ کھلے رکھے، گرامی نامہ جو آپ نے اس مسکین کے نام ارسال کیا تھا اس کے مطالعہ سے سرور و شاداں ہوا آپ نے اوقات کو قرآن مجید کی تلاوت کے ساتھ معمور رکھنے کے بارے میں لکھا تھا، اللہ عزوجل اے اللہ اور زیادہ فرما! آپ نے کلمہ طیبہ کے تکرار کے بارے میں نہیں لکھا اس سے بھی بے بہرہ نہ رہیں اور دوستوں کے ساتھ بھی صحبت رکھیں اور نوجوان کو اُن سے دریغ نہ کریں اور (یہاں) آنے میں جلدی نہ کریں اور جہاں بھی ہوں دوستوں کو دعائیں یاد رکھیں۔ آپ نے اہل سپاہ کی اجازت کے بارے میں لکھا تھا کہ لوگ چہ میگوئیاں کرتے ہیں۔ میرے مخدوم! جو کچھ آپ نے اُن لوگوں کے جواب میں کہا ہے بات وہی ہے ہمارے بزرگ جن مبتدیوں کی صحبت میں (لوگوں کی) ہدایت دیکھتے ہیں انہوں نے اُن کو اس قسم کی اجازت جو معدود اشخاص کے ساتھ مقید ہوئی ہے کیونکہ اس طریقہ عالیہ میں ایک دوسرے کے ساتھ فنا کی شرط کے ساتھ صحبت رکھنا گوشہ نشینی سے بہتر ہے، چند لوگوں کا ایک جگہ مشغول ہو کر بیٹھنا انتہا مشغول ہونے سے اولیٰ ہے کیونکہ اکٹھا بیٹھنے میں ایک دوسرے کا فیض آپس میں ایک دوسرے پر منعکس ہوتا ہے اور یہ خلافت میں داخل نہیں ہے اس لئے کہ اُس (خلافت) کے لئے شرائط ہیں اور اس قسم کی اجازت بھی شریعت پر استقامت اور مشلخ (پیروں) کی محبت پر پختگی کے ساتھ مشروط ہے، والسلام

مکتوب ۲۲۲

مخدومزادہ عالی مرتبہ شیخ سیف الدین سلمہ اللہ و ابقاہ کے نام سلطان وقت (اورنگ زیب عالمگیر)

سلمہ زید کے احوال کی شرح میں مع ان کے مناسب بعض معارف کے بیان کے تحریر فرمایا۔

قت

حد و صلوة و ارسال تسلیات کے بعد (یہ فقیر) عرض کرتا ہے کہ آپ کے مکتوب مرغوب نے پہنچ کر خوشو
کیا، آپ نے بادشاہ دین پناہ (اورنگ زیب عالمگیر) رحمہ اللہ کے احوال کے بارے میں جو کچھ لکھا تھا واضح ہوا
طبقہ سلاطین میں اس قسم کے امور کا ظاہر ہونا عجایب زمانہ میں سے ہے اللہم یرزق (اے اللہ! اور زیادہ فرما)
سالک جب اپنی صفات کو حق جل شانہ کی صفات کا پرتو پاتا ہے تو (یہ) تجلی صفات ہوتی ہے اول اس تجلی کا
کمال یہ ہے کہ ان صفات کو اصل کے ساتھ ملتی پائے اور اپنے آپ کو جو کہ ان کمالات کا آئینہ تھا بالکل خالی پائے
اور عدم محض دیکھے، اس وقت نہ کوئی ذکر رہتا ہے نہ کوئی توجہ اور نہ ہی کوئی حضور رہتا ہے کیونکہ کمالات کے
اصل کے ساتھ لاحق ہو جانے کے بعد یہ امور بھی اس بارگاہ مقدس کی طرف لوٹ جاتے ہیں اس کے بعد اگر ذکر
نہ ہو تو خود ہے اور اگر توجہ و حضور ہے تو وہ بھی خود بخوبی، عارف اس وقت صحرائے عدم کی طرف کوچ کر چکا ہوتا ہے
اور تمام تعلقات سے خالی ہو چکا ہوتا ہے اس حالت کو فائے نفس سے تعبیر کیا جاتا ہے، کسی نے خوب کہا ہے
معتشوق اگرچہ گشت ہم خانہ ما
دیران ترزا اول ست دیرانہ ما

[اگرچہ معتشوق ہمارا ہفتخانہ ہو گیا ہے لیکن ہمارا دیرانہ پہلے سے بھی زیادہ دیرانہ ہے]


آپ نے لکھا تھا کہ انصوف (بادشاہ) نے اپنے مبداء العین کو صفتِ علم پایا ہے اور فرماتے ہیں کہ اس صفتِ
مبارک کے ساتھ بہت زیادہ مناسبت پائی جاتی ہے (یہ فقیر) اس کے مطالعہ سے بہت محظوظ ہوا قریب تھا کہ
رقص کرنے لگے، حق سبحانہ اس صفتِ عالیہ کی برکات سے کامل حصہ عطا فرمائے اِنَّ قَرِيبًا مِّنْ حَبِيبٍ، والسلام

مکتوب ۲۲۳

نیز مخدومزادہ با استحقاق شیخ سیف الدین سلمہ اللہ و ابقاہ کے نام تحریر فرمایا۔

اس فرزند گرامی (آپ) کا گرامی نامہ پہنچ کر مسرت افزا ہوا، محبت الفقرا کا مکارخان کے خط کا جواب
جو کہ ضروری قواعد و نصاب پر مشتمل ہے لکھ کر بھیجا گیا ہے، حق تعالیٰ تاثیر بخشنے سے

نصیحت گوش کن جانناں کلا زبان دوست تو از اندر
 جوانان سعادت مند سپید پیر دانا را
 (اے محبوب! نصیحت سن لے کیونکہ سعادت مند جوان عقلمند بزرگ کی نصیحت کو جان سے زیادہ عزیز رکھتے ہیں) والسلام



مختار درخان کے نام کلمہ مَا عِنْدَكُمْ يَنْفَعُكُمْ وَفَاعِلُكُمْ اللهُ بَاقِي کے بعض اسماء کے بیان میں تحریر فرمایا۔
 حاددا ومصليبا، اللہ تبارک و تعالیٰ اپنے الطاف و عنایات میں شامل فرما کر باطنی قوی جذبات
 کے ساتھ مکرم و ممتاز رکھے، اُس مشفق (آپ) کی حق طلبی کی توفیق و حسن تربیت اور فقرائے بارگاہِ الہی کی
 خدمت و رعایت بے اختیار اس بات پر آمادہ کرتی ہے کہ ان امور کی زیادتی کے لئے دعائے غائبانہ میں مشغول رہے
 اور آپ کے ظاہری و باطنی درجات کی ترقی کے لئے غائبانہ توجہ کرنا ہے۔

ازہر چہ میر و دشمن دوست خوشترست [درست کی جو بات بھی بیان کی جائے پسندیدہ ہے]
 اہل اللہ کے سیر و سلوک میں سب سے کامل عبارت، یہ آیت کریمہ ہے مَا عِنْدَكُمْ يَنْفَعُكُمْ وَفَاعِلُكُمْ اللهُ بَاقِي
 (جو کچھ تمہارے پاس ہے وہ ختم ہونے والا ہے اور جو کچھ اللہ تعالیٰ کے پاس ہے وہ باقی رہنے والا ہے) طالبِ صادق
 جب تک تعلقات سے منقطع نہ ہو جائے اور وجود اور باقی تمام کمالات کو جو کہ اس تعالیٰ شانہ کے کمالات کا پرتو ہیں
 اہل کے حوالہ نہ کرے اور اس بارگاہِ قدس کے سپرد نہ کرے انوارِ لایزال کے ساتھ بقا نہیں پاتا ہے
 گر بر سر کوئے عشق ماکشتمه شوی شکرانہ بدہ کہ خوں بہائے تو مہم

[اگر تو میرے عشق کے کوچے کے سر پر مار ڈالا جائے تو شکرانہ ادا کر کے تیرے خون کا بدلہ میں ہوں]
 ایک ایسا شاہباز چاہے جو اس آیت کریمہ کے اسماء کے سمندروں میں غوطہ خوری کرے اور دو کلمہ نما کے
 عموم سے جو کہ اس آیت کریمہ میں واقع ہیں پہرہ ور ہو جائے۔ اسے شفقتِ ناہ اشیح محمد باقر جو کہ ہمارے
 فرزند کی جگہ ہے اور ظاہری و باطنی کمالات سے آراستہ ہے اس نے آپ کی شفقتوں کی شکر گزاری کو
 دوبارہ لکھا ہے (ہم) فقرا کی مسرت کا سبب ہوا اور فرزند دعا گوئی کا باعث ہوا۔ درویشانِ بارگاہِ الہی
 کی خدمت و رعایت ترقی دارین کا وسیلہ اور مشکلات کے حل کا ذریعہ ہے (دعا کیے) دونوں جہان کی
 نعمت کامل طور پر حاصل ہو۔

مکتوبہ ۲۲۵

مخدوم زادہ عالی درج صاحب کمالات اعلیٰ و اصل اسرار و معاملات عالیہ حضرت خواجہ محمد نقشبند

کے نام ان مخدوم زادہ کے بعض احوال ازوق کے جواب میں جو کہ انھوں نے زبانِ قلم سے آنجناب
 ۲۱۹ (خواجہ محمد معصوم قدس سرہ) کی خدمت میں عرض کئے تھے مع ان اسرار عالیہ کے حصول کی تبارک توفیر فرمایا۔

بِسْمِ اللّٰهِ الرَّحْمٰنِ الرَّحِیْمِ اَلْحَمْدُ لِلّٰهِ وَسَلَامٌ عَلٰی عِبَادِهِ الَّذِیْنَ اصْطَفٰی۔ جو آپ نے کینیات عالیہ
 اور مواجید منورہ اور شمول عنایات و انعامات اپنے بارے میں محسوس کئے ہیں اور اسرارِ رحلت کے ساتھ
 سرفرازی حاصل کرنے اور القاب عالیہ کے ساتھ ملقب ہونے اور عجیب و غریب کوشمہ و ناز کے مشاہدہ
 کرنے اور نزولِ بے کیف کا الہام کئے جانے، اس کے بعد اس نزول کا احساس ہونے اور ایسے امور جن کو
 نہ کسی آنکھ نے دیکھا ہو اور نہ کسی کان نے سنا ہو ان کے پیش آنے کے بارے میں لکھا تھا وہ سب واضح ہوا
 اور باطنی لذات کا باعث ہوا، ان اسرار کے بلند مرتبہ ہونے کا کیا بیان کرے کہ ادراکِ عقل و تصورِ خیال
 کے احاطہ سے باہر ہیں۔ مَنْ لَمْ يَذُقْ لَمْ يَدْرِ [جس نے نہیں چکھا اس نے نہیں جانا] فقیر آپ کے بارے میں ان
 چیزوں کے نزدیک ہونا معلوم کرتا ہے وَالْخَيْبُ عِنْدَ اللّٰهِ تَعَالٰی [اور غیب (کا علم) اللہ تعالیٰ کے پاس ہے]
 جو کچھ آپ نے لکھا ہے مختصر طور پر لکھا ہے، بظاہر تفصیل کو زبانی کہنے پر موقوف رکھا ہے، بیشک اس قسم
 کے امور لکھنے میں درست نہیں آتے بلکہ بیان کرنے میں بھی نہیں آتے، وہی قصہ ہے جو کہ آپ نے لکھا ہے
 وَيَضِيقُ صَدْرِيْ وَلَا يَبْتَاطِقُ لِسَانِيْ [اور میرا سینہ تنگ ہو جاتا ہے اور میری زبان نہیں کھلتی] دیگر یہ کہ فقیر
 آپ کے مرض کے بارے میں دعا و توجہ سے غافل نہیں ہوا آپ کی تھیابی چاہتا بلکہ دیکھتا ہے۔ والسلام

مکتوبہ ۲۲۶

بزرگدہ طیفیت پر مستقیم مخدوم زادہ حضرت خواجہ محمد نقشبند کے بعض اسرار کی تصدیق میں تحریر فرمایا

جن کو پوشیدہ رکھنا ضروری ہے جو کہ انھوں نے زبانِ قلم سے عرض کئے تھے۔

الحمد لله وسلام على عباده الذين اصطفى، یہ فقیر کیا لکھے کہ آپ کا رفعت شریف جو کہ عجیب و
 غریب الہامات اور نادر القاب اور اعلیٰ خطابات اور روشن تعظیفات و تکریمات کہ جن کے ساتھ آپ ممتاز

اور سر بلند ہوئے ہیں پر مشتمل تھا اس کے مطالعہ سے بہت زیادہ مسرور و محظوظ بنا ہوا، اور آپ نے اسرارِ قلتِ محبت جن کا پوشیدہ رکنا ضروری ہے اور ان کے ساتھ متحقق ہونے کے بارے میں جو کچھ مختصر طور پر لکھا تھا اور اس شہر مبارک کے اتوار و جمعرات کے احوال کا مشاہرہ کرنے اور آسمانوں اور جناتوں کے دروازے کھیلنے و غما کرنے کے بارے میں (تحریر کیا تھا) وہ سب واضح ہوا (یہ ایسے امور ہیں کہ عقل و فکر کی آنکھان کے ادراک میں خیرہ اور عاجز ہے، انوارِ الہی اور نایباتِ لائنا ہی کے بغیر ان کا پتہ نہیں لگایا جاسکتا، اس فقیر کی تصدیق کی ضرورت نہیں رکھتے) اس کے باوجود تصدیق در تصدیق ہے جو حال کہ آپ نے دیکھا ہے اور اس کی تعبیر طلب کی ہے وہ تعبیر کا محتاج نہیں ہے باطنی مناسبت کے کمال کی خبر دیتا ہے جو اس مقام تک پہنچ گیا ہے کہ اتحاد پیدا کر لیا ہے اور معاملات میں شرکت پیدا ہو گئی ہے اور نالید کی محض محض خواب پر کفایت نہیں کی (بلکہ اس معنی کا الہام فرمایا)

۲۹

مکتوب ۲۴۷

نیز خود مزادہ برگزیدہ صاحب مقامات عالیہ حضرت خواجہ نقشبند سلمہ اللہ ابقاہم کے نام حصولِ صحت کی بشارت کے بارے میں تحریر فرمایا۔

حد و صلوة کے بعد عرض ہے کہ آپ پر ترقیات کے دروازے ہمیشہ کھلے رہیں جو حال کہ آپ نے اپنی باطنی ترقیات کے بارے میں دیکھا ہے مبارک ہو، ہم اس کے سننے کے مشتاق ہیں، فقیر دعا و توجہ سے غافل نہیں ہے اور آپ کی باطنی ترقی اور ظاہری استقامت کے لئے دعا کرتا ہے اور بعض اوقات میں آپ کی صحتِ شفا یابی مشاہدہ ہوتی ہے اور اس معنی پر اطمینان حاصل ہوتا ہے (والغیب عندنا اللہ سبحانہ) اور غیب کا علم اللہ سبحانہ ہی کے پاس ہے) اپنی خاطر جمع رکھیں اور صحت کو یقینی تصور کریں (العاقبة بالاعافیة) [انجام کار عافیت ہے]۔

مکتوب ۲۴۸

راہِ طریقت پر مستقیم مخدوم زادہ شیخ عبدالاحد کے نام بعض اسرار اور معاملات سے مناسبت حاصل ہونے کی بشارت کے بارے میں تحریر فرمایا۔

حد و صلوة کے بعد عرض ہے کہ رقعہ تشریف پہنچا، اس کے دلکش مضامین دلنشین ہوئے اور اس کے رنگین اشعار نے مسرور و خوشوقت کیا، اس تحریر کے دوران صباحت کے مقام سے آپ کی کچھ مناسبت محسوس کی

بلکہ اس سے کچھ حصہ یا نامعلوم کیا اور اس عجیب و غریب مقام کے بعض لوازم آپ کے اندر شاہدہ کے اور نیز مقطعات قرآنی کے ساتھ کچھ مناسبت مفہوم ہوتی ہے اگرچہ نہیں جانتا کہ یہ مناسبت کس ذریعہ سے ہوگی اس لئے کہ مقطعات معاملات سے کنایہ ہیں جس شخص کو معاملہ حاصل ہے مناسبت و نصیب جو کچھ کہا جائے اس کے حق میں صادق ہے ورنہ مناسبت کس طرح ہوگی اس میں حیران ہوں اور سننے میں نہیں آیا کہ معاملات ^{۳۹} کس چیز سے عبارت ہیں تاکہ اس کا اثبات و نفی کی جائے اور طالبین کو کسی امر کی یقین کے اشتراط و عدم اشتراط کے بارے میں کوئی حکم نہیں کر سکتا اپنے بارے میں اور نہ کسی دوسرے کے بارے میں، یقین کے ساتھ نہیں جانتا کہ اس فقیر کا اس امر میں مشغول ہونا پسندیدہ ہے یا ناپسندیدہ، اور اس عزت شانہ کی بلبک میں تیغ اور مخلوق کے پیچھے وقت کا صرف کرنا جو کہ سب چیزوں سے زیادہ عزیز ہے کیسا ہے، اس وجہ سے جگر کیا ہے دیدہ پر آب ہے۔ آپ نے لکھا تھا کہ میں اپنے آپ کو خواص میں سے نہیں جانتا کیونکہ خواص کو قرب عظیم ہوتا ہے لہٰذا یہ فقیر آپ کو خواص میں سے شمار کرتا ہے اور آپ کے قرب کو زیادہ سے زیادہ سمجھتا ہے آگے آپ جو کچھ چاہیں لکھیں۔ والسلام اولاً و آخراً۔

مکتوب ۲۲۹

شیخ محراب قراہوری کے نام اُن کے عربیہ کے جواب میں تحریر فرمایا۔

حامداً و مصلياً و مستملاً، ابا بعد دیدہ فقیر عرض کرتا ہے کہ مکتوب شریف موصول ہو کر فرحت افزا ہوا، جو کیفیت کہ عشا کی نماز میں رونا ہوتی تھی یعنی اس جانب سے خواہش کا مشاہدہ اور اپنے اندر اس کے آثار کا ظہور اور نیز وتر کی نماز میں سینے سے متعدد بار اس آواز کا سننا کہ ”ہم تجھے چاہتے ہیں“ دیدہ باتیں واضح ہوئیں اللہم (لے اشد! اور زیادہ فرما) اس پر اور اللہ سبحانہ کی تمام نعمتوں پر اس کا شکر ہے، والسلام علیکم علی سائرین اتبع الہدی۔

مکتوب ۲۵۰

حاجی شیخ محمد فضل اللہ کے نام اُن کے اس عربیہ کے جواب میں تحریر فرمایا جو اُن کے

دوستوں کے احوال پر متعلق تھا۔

حمد و صلوة اور ارسال تسلیات کے بعد عرض ہے کہ آپ کا مکتوب مرغوب جو روشن احوال اور اجاب کی

پسندیدہ کیفیات پر مشتمل تھا موصول ہو کر مسرت بخش ہوا، حتی سجاہ ہمیشہ نزقیات عطا فرماتے ہوئے سابقین کے کمالات سے بہرہ ور فرمائے اور بیارانِ طریقت بھی ترقی کرنے رہیں، ان کی طرف توجہات سے دریغ نہ کریں اور انھیں اپنے کمالات کے آئیے سمجھیں اور ان کی ترقیوں پر شکر بجالائیں۔ آپ نے جو یہ لکھا ہے کہ "میں ماہِ رمضان میں مسجد میں متکلف تھا میں نے حال میں دیکھا کہ گویا جسد کی شب ہے اور ایک نور چمکا ہے جو دن سے بھی زیادہ روشن ہو گیا، اور میں (اُس کو) شبِ قدر سمجھ رہا ہوں" (یہ) عمدہ اور مبارک ہے، اور شبِ قدر شبِ وصال سے تعبیر کی جاتی ہے، اس کی برکات اس سے زیادہ کیا ہوں گی کہ آپ اس شب میں سرورِ دین و دنیا صلی اللہ علیہ وسلم کی خدمت سے مشرف ہوئے ہیں اور آپ نے آنحضرت صلی اللہ تعالیٰ علیہ وآلہ وسلم کی نبوت اور رسالت کی شہادت دی ہے۔ اور یہ جو آپ نے خود کو رسالت کے عنوان سے دیکھا اور انبیاء علیہم السلام کے شمار میں پایا ہے، یہ حال رسالت و نبوت کے کمالات کی بشارات دینے والا ہے نہ کہ منصب رسالت و نبوت کی کیونکہ وہ تو ختم ہو چکا ہے۔ والہ لام

مکتوبات ۲۵۱

ان مکتوبات شریفہ کے جامع فقیر حقیقہ حاجی محمد عاشور بخاری احمدی معصومی نقشبندی کے نام توجہ کے طریقہ اور نصیحت کے بارے میں تحریر فرمایا۔

الحمد لله وسلام على عباده الذين اصطفى: برادر عزیز محمد عاشور سلام عافیت انجام پڑھیں۔ آپ نے جو خط ازراہِ محبت بھیجا تھا اُس نے موصول ہو کر خوشوقت کیا۔ آپ نے اجاب کے اجتماع کے بارے میں لکھا تھا حق سبحانہ و ستوں کو جمعیت کے ساتھ رکھے اور اُن پر ترقی کی راہ کشادہ فرمائے۔ آپ نے لکھا تھا کہ تو نے توجہ کا طریقہ مجھ سے بیان نہیں کیا۔ میرے مخدوم! توجہ ایک واضح امر ہے اس کے بیان کی حاجت نہیں، جس طرح آپ اپنے دل کی جانب متوجہ ہوتے ہیں اسی طرح طالب کے دل کی جانب توجہ کرنی چاہئے، اجاب کے حلقہ میں بیٹھیں، خود کو درمیان میں نہ دیکھیں اور بزرگوں کے باطن کی طرف متوجہ رہیں، اوقات کو آباد رکھنے اور بشریت کے وجود کی نفی کرنے میں دل و جان سے کوشش کریں اور دوستوں کو دعا میں یاد کرتے رہیں۔ والسلام اولاً و آخراً۔

مکتوب ۲۵۲

شیخ عمر حفصی کے نام بشارت کے طور پر نصیحت و دعا کے بارے میں تحریر فرمایا۔

الحمد لله وسلام على عباده الذين اصطفى، الله عز وجل آپ کو اپنے آپ سے اور ان تمام چیزوں سے فدا کر دے (توجہ ہٹا دے) جو آپ کی طرف منسوب ہیں اور اپنے ساتھ اور اپنے اسماء و صفات کے کمالات کے ساتھ باقی رکھے، اور یہ عظیم دولت صرف سنت کے اتباع، بدعت سے اجتناب، شیخ کی محبت پر پختگی اور فنا فی الشیخ کے بغیر حاصل نہیں ہوتی، اللہ سبحانہ سید البشر صلی اللہ تعالیٰ علیہ وسلم کے طفیل جو ۲۹۳ کج بینی سے پاک ہیں آپ کو یہ معافی (انعامات) ذوق و شوق اور ایمان و احتساب (کارِ ثواب) کے طور پر عطا فرمائے۔

مکتوب ۲۵۳

مذموم زادہ عالی درجہ جامع کمالات صوری و معنوی، بہترین خلف محمد اشرف کے نام مفید نکتہ

نصائح کے بارے میں اور مشرب محمد علی صاحبہ الصلوٰۃ والتعمیر میں بشارت عالیہ کے بارے میں تحریر فرمایا۔

الحمد لله وسلام على عباده الذين اصطفى، فرزند ارشد نور چشمی کے محبت اسلوب مکتوب مغزوبتا پہنچ کر خوشوقت کیا اور اس کا مضمون واضح ہوا، اپنے احوال لکھتے رہیں اور اوقات کو طاعات اور مراقبات کے وظائف سے آباد رکھیں اور دال (دلالیت کرنے والا) حقیقی مدلول (جس پر دلالیت کی جگہ) اور ظلال سے اصل کی طرف متوجہ ہوں اور علم سے حیرت کی طرف اور گفتگو سے خاموشی کی طرف اور پوست سے مغز کی طرف اور لفظ سے معنی کی طرف مائل ہوں، کسی نے خوب کہا ہے سے

توے ز وجود خویش فانی رفتہ ز حروف در معانی

[ایک تو م اپنے وجود سے فانی رہے، جڑ ہے وہ حروف سے معانی میں چلی گئی ہے]

اگرچہ مطلوب حقیقی جہ طبع لفظ و معنی ماوراء اور پوست مغز کے باہر ہے (اسی طرح اصل بھی اس دولت (مطلوب حقیقی) سے ظاہر

اصل و فرع از سرائے روز بہی ہر دو مانند و جیب و کیسہ تہی

[اصل و فرع باہر گاہ قدس سے دونوں عاجز رہ گئے اور (ان کی) جیب و کیسہ خالی ہے]

لیکن جب کوئی شخص اس بلند نسبت والوں سے فی الجملہ محبت اور عقیدت درست کر لیتا ہے، امید ہے کہ

اس کے اندازہ کے مطابق اس کے لئے اس معنی کے جمال کا نقاب کھول دیں گے اور اس سرچشمہ سے کوئی گھونٹ عطا فرمائیں گے۔ آپ نے جو یہ لکھا تھا کہ خود کو محمدی المشرق پانا ہوں یہ مبارک ہے، اے سعادت آواز! فقیر بھی اس معنی کو آپ کے اندر محسوس کرتا ہے۔ [اِنَّ رَبَّكَ وَاَسْمِعُ الْمَغْفِرَةَ] [مشکک کے پروردگار وسیع مغفرت والا ہے]

مکتوب ۲۵۴

براہِ طریقت پر مستقیم مخدوم زادہ عارف بانہ شیخ صبغۃ اللہ کے نام طالبین کی ترمیم کی ترغیب اور برادرانِ طریقت کی رضامندی کے بارے میں تحریر فرمایا۔

میرے توفیق آنا فرزندِ خدا کرے آپ کی بزرگی و استقامت کو دوام حاصل ہو اور دل جمعی کے ساتھ رہیں۔ اللہ سبحانہ کی حمد ہے کہ برادرِ محمد ضعیف آپ سے بہت خوش ہیں اور برادرانِ طریقت کی رضامندی اللہ سبحانہ کی عظیم نعمتوں میں سے ہے، حدیث شریفین میں آیا ہے مَنْ لَمْ يَشْكُرِ النَّاسَ لَمْ يَشْكُرِ اللَّهَ [جس نے لوگوں کا شکر نہ ادا نہیں کیا اس نے اللہ تعالیٰ کا شکر ادا نہیں کیا] یقین ہے کہ آئندہ بھی انھیں خوش رکھنے کی کوشش کرتے رہیں گے۔ دیگر یہ کہ چونکہ اہل طلبِ مستورات کی ایک جماعت بھی آپ سے وابستہ ہے اس لئے بہر حال اپنے آپ کو دلجمعی کے ساتھ رکھتے ہوئے اس جماعت کے لئے بھی دلجمعی کا سبب بنیں اور احوال لکھتے رہیں، اللہ سبحانہ توفیقِ مہممت فرمانے والا ہے۔

مکتوب ۲۵۵

(مکتوب الیہ کا نام درج نہیں ہے)

الحمد لله رب العالمين والصلوة والسلام على سيد المرسلين محمد واله واصحابه اجمعين [تمام تعریفیں اللہ تعالیٰ کے لئے ہیں جو تمام جہانوں کا پالنے والا ہے اور حضرت محمد پر صلوة و سلام ہو جو تمام رسولوں کے سردار ہیں اور آپ کے تمام آل اور اصحاب پر بھی]۔ آپ کی ظاہری اور باطنی ترقیوں اور صوری و معنوی بلندیوں کے بارے میں بخششوں کے عطا کرنے والے (اللہ) جل برہانہ کی بارگاہ سے دعا کی جاتی رہتی ہے۔ (خدا کرے) آپ کے جدا محمد (رسول اکرم ہعلیہ وعلی آلہ الصلوٰت والتسلیمات والبرکات کے طفیل یہ دعا قبول ہو)

ازہرچہ میر و دشمن دوست خوشتر است [دوست کی جو بات بھی میان کی جائے پسندیدہ ہے]

آدمی جب تک اس (اللہ تعالیٰ شانہ) کے ماسوا میں گرفتار ہے اور اس کے سینہ کی وسعت ماسوا کے نقوش سے منقش ہے باطن کے مرض میں مبتلا ہے اور اس (اللہ تعالیٰ شانہ) کے قرب سے دور اور محروم ہے، اس قلیل فرصت میں اس مرض کے ازالہ کی فکر کرنا اہم ترین کام ہے اور اس تصویری سی مہلت میں اس معنوی بیماری کے دفع کرنے کی تدبیر کرنا عظیم ترین مقصد ہے، بزرگوں نے اس مرض کے ازالہ کو ذکر کثیر کے ساتھ وابستہ کیا ہے اور ماسوا کی آلودگی سے باطن کی طہارت کو اس (اللہ تعالیٰ شانہ) کی یاد پر موقوف رکھا ہے (قرآن مجید میں ہے) يَا أَيُّهَا الَّذِينَ آمَنُوا إِذْ كُفِّرُوا بِلَدِّكُمْ وَاللَّهُ يَذُرُّ الْكَيْدَ وَيُغْوِي السُّجُودَ وَبَلَّغُوا وَأَصْبِحُوا [لے ایمان والو! اللہ تعالیٰ کو بہت یاد کرو اور صبح و شام اس کی پاکی بیان کرو]۔ ذکر کثیر اس وقت متحقق ہوتا ہے جبکہ اس کے بعد غفلت نہ ہو جو اس راہ میں مہلک زہر اور باطن کے مرض کو بڑھانے والی ہے۔

ایک بزرگ فرماتے ہیں کہ اگر کوئی توجہ کرنے والا اپنی ساری عمر اللہ تعالیٰ کی طرف متوجہ رہے پھر ایک لمحہ کے لئے اس سے روگردانی کرے تو جو چیز اس سے کھوئی گئی وہ اس سے زیادہ ہوگی جو اس نے پائی اور اس ذکر کا کمال یہ ہے کہ مذکور کے سوا جو کچھ بھی ہے وسعت سینہ سے رخصت ہو جائے اور رحلت کر جائے اور تمام خواہشات سے پاک و صاف ہو جائے، نہ دنیا کی خوشی سے خوش ہو، نہ اس کے غم سے غمگیں، یہاں تک کہ اگر تہ کلف بھی ماسوی کا خیال کرے تو اس نسیان کے باعث جو باطن کو ماسوی سے حاصل ہو چکا ہے وہ میسر نہ ہو، اور اس طرح کے نسیان کے بغیر اس (اللہ سبحانہ کی یاد) ماسوی کی یاد کے ساتھ ہی ہوتی ہے اور جس چیز میں بھی غیر کی شرکت ہے وہ اس (اللہ تعالیٰ شانہ) کی بارگاہِ قدس کے شایانِ شان نہیں ہے۔ اَلَا لِلَّهِ الدِّينُ الْخَالِصُ [آگاہ رہو کہ اللہ تعالیٰ ہی کے لئے دین خالص ہے] اللہ تعالیٰ فرماتا ہے، وَاذْكُرْ رَبَّكَ إِذَا أَنْسَيْتَ [اور اپنے پروردگار کو یاد کر جب بھول جائے]۔ یعنی (جب) اللہ تعالیٰ کے ماسوا کو (بھول جائے)۔ اس حالت کو فنا سے تعبیر کیا جاتا ہے اور اس راہ میں (یہ) پہلا قدم ہے، اس جگہ سیرانی اللہ ختم ہو جاتی ہے اس کے بعد سیر فی اللہ اور اس (اللہ تعالیٰ شانہ) کے اسمانی اور صفاتی کمالات میں سیر کا آغاز ہوتا ہے اس سیر کو "سیر معشوق در عاشق" (عاشق میں معشوق کی سیر) بھی کہتے ہیں کیونکہ اس مقام میں عاشق سیر سے سیراب ہو چکا ہوتا ہے۔

آئینہ صورت از سفر دور است کال پذیراے صورت از نور است
[دعا شریف] آئینہ کی طرح سفر سے دور ہے (یعنی سفر کا محتاج نہیں ہے) کیونکہ وہ (آئینہ خدا ہے) نور کی وجہ سے صورت کا قبول کرتا ہے۔

اور اس سیر کا کمال عالمِ آخرت سے وابستہ ہے، اس عالمِ فانی کے معاملات اُس عالمِ آخرت کے معاملات کے ساتھ ایک نمونہ سے زیادہ نسبت نہیں رکھتے وہ محیطِ سمندر کے بالمقابل شبنم کا حکم رکھتے ہیں، اس لئے عالی ہمت اشخاص کی نظر عالمِ آخرت پر پڑتی ہے اور وہ اس عالمِ فانی کے کمالات سے فریب زدہ اور سیراب نہیں ہوتے، اسی لئے (حدیث شریف میں) آن سرورِ انس و جانِ وصلی اللہ تعالیٰ علیہ وسلم کے حال کی خبر دی گئی ہے کہ کان رسول اللہ صلی اللہ علیہ وآلہ وسلم دائم الحزن متواصل الفکر [رسول اللہ صلی اللہ علیہ وآلہ وسلم حزن دائم اور فکر پیہم میں رہتے تھے]۔ آپ صلی اللہ علیہ وآلہ وسلم ان تمام کمالات کے باوجود جو آپ کو حاصل تھے (دنیا سے) خوش نہ تھے اور آپ اس دنیا سے منہ موڑ کر اللہ الرفیق الاعلیٰ [لے اللہ! جو بزرگ ساقی ہے] کہتے ہوئے آخرت کی طرف رحلت فرما گئے اور ظاہر ہے کہ انشاء اللہ تعالیٰ آخرت میں یہ حُزن دُور ہو جائے گا کیونکہ وہ مقام حُزن کا مقام نہیں حُزن کا مقام دُور دُنیا ہے، آیہ کریمہ وَ لَسَوْفَ يُعْطِيكَ رَبُّكَ فَتَرْضَىٰ [اور فیضِ آپ کا پروردگار آپ کو عنقریب (اسی نعمت) عطا فرمائے گا کہ آپ خوش ہو جائیں گے] سے اس مفہوم کی تائید ہوتی ہے۔ جس معاملہ کا آخرت میں وعدہ کیا گیا ہے اس کی ابتدا موت سے ہوتی ہے۔ الموت جسد یوصل الحبيب الی الحبيب (موت ایک پل ہے جو حبيب کو حبيب سے ملاتا ہے)۔ آیت کریمہ مَنْ كَانَ يَرْجُوا لِقَاءَ اللَّهِ فَإِنَّ أَجَلَ اللَّهِ لَآتٍ [جو شخص اللہ تعالیٰ کی ملاقات کا امیدوار ہے تو اللہ تعالیٰ کی مقرر کی ہوئی ساعت یقیناً آنے والی ہے] اس معنی کی طرف ایک اشارہ ہے اور اس معاملہ کا ایک رمز ہے۔ اگر کسی شخص کو نماز میں جو کہ مومن کی معراج ہے اور دنیا سے ٹوٹنے اور آخرت کے ساتھ مل جانے کا ذریعہ ہے کیفیت حاصل ہو جائے تو اس کی گنجائش ہے اور حدیث شریف میں آیا ہے کہ بندہ اور خدائے بزرگ و برتر کے درمیان جو حجاب حاصل ہے وہ نماز کی حالت میں اٹھ جاتا ہے۔ اور (حدیث شریف) ارحیٰ یا بلال [لے بلال! نماز کے لئے اذان دیکر مجھے راحت دو] اور ثَمَرَةُ عَيْنِي فِي الصَّلَاةِ [میری آنکھوں کی ٹھنڈک نماز میں ہے] میں بھی اسی طرف اشارہ ہے۔

مختصر یہ کہ رضا اور خوشی کا مقام آخرت ہے اور درد و محرومی کا مقام دنیا ہے اس مقام (دنیا) کا بہترین سالانہ درد و اندوہ ہے اور اس دسترخوان کی سب سے اچھی نعمت سوز و گداز ہے یہاں کا آرام بے آرامی میں اور یہاں کا ساز و سوز میں ہے یہاں وصل طلب کرنا کوڑھ میں دریا کو تلاش کرنا اور آفتاب کو پانی کے طشت میں دیکھنا ہے۔ اُس دنیا (آخرت) کے لئے اس دنیا کی حیثیت کھیتی سے زیادہ نہیں ہے کھیتی جس قدر زیادہ کی جائیگی پھلوں کی توقع اسی قدر بے اندازہ ہوگی۔ یہ دنیا دارِ عمل ہے دارِ اجر آگے ہے، عمل کے وقت میں اجر طلب کرنا لا حاصل ہے مگر یہ کہ اللہ سبحانہ کسی شخص کی دنیا کو

آخرت کے حکم میں کر دے تو جائز ہے کہ اس پر اس اجر کا ترشح ہو جائے جو اس کے لئے اس دنیا میں تیار کیا گیا ہے اور اس کے آخرت کے اجر میں بھی کوئی کمی نہ ہو جیسا کہ اللہ تعالیٰ نے اپنے ذلیل علی نبینا وعلیہ الصلوٰۃ والسلام کی شان میں فرمایا ہے **وَآتَيْنَاهُ أَجْرَهُ فِي الدُّنْيَا وَإِنَّهُ فِي الْآخِرَةِ لَمِنَ الصَّادِقِينَ** [اور ہم کے $\frac{۲۹}{۲۷}$ اس کا اجر اسے دنیا میں دیدیا تھا اور بیشک وہ آخرت میں نیکو کاروں میں سے ہے]۔

اگر اس لحظہ ممکن کا ریشہ نیست زحمت مقبالاں میں ہم عجیب نیست

[اگر چہ رات کا کام اس وقت ممکن نہیں (لیکن) اقبال مندوں کے نصیب سے یہ بھی عجیب نہیں ہے] —
ذَلِكَ فَضْلُ اللَّهِ يُؤْتِيهِ مَن يَشَاءُ وَاللَّهُ ذُو الْفَضْلِ الْعَظِيمِ [یہ اللہ تعالیٰ کا فضل ہے وہ جسے چاہتا ہے دیتا ہے اور اللہ تعالیٰ بڑے فضل والا ہے]

لے فقرا پناہ! برادر عزیز، معارف آگاہ محمد ہاشم جو اس زمانہ کے غنیمت لوگوں میں سے ہیں اور بچپن ہی سے اللہ والوں کی خدمت اور تربیت میں بڑے ہوئے ہیں اور جن کے اوقات طاعات میں صرف ہوئے ہیں اور جو اسباب معیشت کی قلت اور اہل کنبہ کی کثرت کی وجہ سے مسلسل پریشان روزگار رہتے ہیں، چونکہ اس قسم کے لوگوں کے ان احوال سے آپ کو مطلع کرنا جو فقراء کے مرئی اور مہربان ہیں ضروریاً میں سے تھا، اس لئے جرات کر کے (یہ فقیر) گستاخی کر رہا ہے کہ اگر سرکار سے اس کے متعلقین کی اتنی امداد ہو جائے کہ جس سے ان کی ضروری گذر اوقات کا انتظام ہو سکے تو یہ دنیا اور آخرت کی ترقیات کا موجب ہے۔ کتنی اچھی نعمت ہے کہ کوئی درویش روٹی آپ کی کھائے اور اس سے حاصل شدہ قوت کو خداوند جل سلطانہ کی طاعات و عبادات میں صرف کرے۔ والسلام اولاد آخراً۔

سید الخیر

مکتوباتِ معصومیہ برسرِ سفر کا اردو ترجمہ ادارہٴ فُجْدِیَہ کی جانب سے ناظرین کی خدمت میں پیش کیا جا چکا ہے اب صاحبِ مکتوباتِ معصومیہ حضرت خواجہ محمد معصوم قدس سرہ کی سوانحِ حیات موسومہ بہ

انوارِ معصومہ

مؤلفہ حضرت مولانا سید زوار حسین شاہ صاحب مدظلہ العالی عنقریب ادارہٴ ہذا سے شائع ہونے والی ہے جس کے پڑھنے سے آپ کو اندازہ ہوگا کہ حضرت موصوف کس قدر بلند پایہ عظیم المرتبت شخصیت کے حامل اور انسانِ کامل تھے اور آپ نے تبلیغِ دین و ترویجِ شریعت کے لئے کس قدر کوشش فرمائی اور بہت سے حقائق و معارف کی توضیح و تشریح فرمائی۔ آپ ہی نے امام ربانی حضرت مجدد الف ثانی قدس سرہ کے تجدیدی کارناموں کو زندہ و باقی رکھے کا فریضہ انجام دیا اور آپ ہی تعلیماتِ مجددی کے اصل شارح ہیں اور آپ کے زمانے سے عہدِ حاضر تک کے علماء و محققین بالواسطہ یا بلا واسطہ آپ ہی سے مستفید ہیں۔ نیز کتاب "حضرت مجدد الف ثانی" اگر حضرت مجدد کے اسلاف و اجداد کے حالات پیش کرتی ہے تو زیرِ نظر کتاب حضرت مجدد الف ثانی کی اولاد و اولاد کے حالات سامنے لاتی ہے، اس طرح دراصل یہ کتاب حضرت مجدد الف ثانی کے تذکرہ کا ہی مکمل ہے۔ کتاب ہذا کی خصوصیات کا کچھ اندازہ درج ذیل فہرست سے ہو سکتا ہے:-

حضرت عردۃ الوفیٰ کی حیاتِ مبارکہ، سفر نامہ حج (یعنی یواقیت الحرمین کا اردو ترجمہ) اور اذکار و مولات نیز اذکارِ معصومیہ کا اردو ترجمہ، کشف و کرامات، بعض اجاب کے جواب اور ان کی تعبیر، اجاب کے مکاشفات اور ان کے جوابات بعض اہم سوالات اور ان کے جوابات، تعلیمات، اولاد و امجاد، خواجہ محمد تقی ثانی، خواجہ محمد سیف اللہ، خواجہ محمد زبیر، خلفائے عظام، شاہانِ مغلیہ پر ایک نظر، مکتوبِ الہیم، شجرہ، نیز مجددی حضرات کے شاہانِ غلیبہ کے ساتھ روابطِ ہندوستان کے بعض فرقوں کے حالات اور بہت سے تاریخی واقعات کا بھی ضمناً تذکرہ آگیا ہے۔ یہ کتاب رونقِ نیا تو میرے کن دم سوم چہارم او بہت سی متعلقہ کتب سے استفادہ پر مبنی ہے۔ انشا اللہ تعالیٰ بہت جلد آپ کی خدمت میں پیش کی جائیگی۔